

## နိုင်ငံတော်စီမံအုပ်ချုပ်ရေးကောင်စီ၏ ရှေ့လုပ်ငန်းစဉ် (၅) ရပ်

- ၁။ ပြည်ထောင်စုရွေးကောက်ပွဲကော်မရှင်ကို ပြန်လည်ဖွဲ့စည်းပြီး မဲစာရင်းများ စစ်ဆေးခြင်းများ အပါအဝင် လုပ်ဆောင်သင့်၊ လုပ်ဆောင်ထိုက်သည်များကို ဥပဒေနှင့်အညီ ဆက်လက်လုပ်ဆောင်သွားမည်။
- ၂။ လတ်တလော ဖြစ်ပွားနေဆဲဖြစ်သည့် COVID-19 ကပ်ရောဂါ ကာကွယ်ရေးလုပ်ငန်းများကို အရှိန်အဟုန်မပျက် ထိထိရောက်ရောက် ဆက်လက်ဆောင်ရွက်သွားမည်။
- ၃။ COVID-19 ကပ်ရောဂါကြောင့် ထိခိုက်ခဲ့သည့် စီးပွားရေးလုပ်ငန်းများအား ဖြစ်နိုင်သမျှ နည်းလမ်းများဖြင့် အမြန်ဆုံးကုစားသွားမည်။

- ၄။ တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါ သဘောတူညီချက်များအတိုင်း ဖြစ်နိုင်သမျှ အလေးထားလုပ်ဆောင်သွားမည်။
- ၅။ အရေးပေါ်ကာလဆိုင်ရာ ပြဋ္ဌာန်းချက်များနှင့်အညီ ဆောင်ရွက်ပြီးစီးပါက ဖွဲ့စည်းပုံအခြေခံ ဥပဒေ(၂၀၀၈ ခုနှစ်)နှင့်အညီ လွတ်လပ်ပြီး တရားမျှတသော ပါတီစုံဒီမိုကရေစီ အထွေထွေ ရွေးကောက်ပွဲအား ပြန်လည်ကျင်းပ၍ အနိုင်ရသည့်ပါတီအား ဒီမိုကရေစီစံနှုန်းများနှင့်အညီ နိုင်ငံတော်တာဝန်အား လွှဲအပ်နိုင်ရေး ဆက်လက်ဆောင်ရွက်သွားမည်။

## ကိုဗစ်-၁၉ ကာကွယ်၊ ထိန်းချုပ်၊ ကုသရေးဗဟိုကော်မတီမှ အသိပေးကြေညာချက်

ပြည်ထောင်စုသမ္မတမြန်မာနိုင်ငံတော်  
 ကိုဗစ်-၁၉ ကာကွယ်၊ ထိန်းချုပ်၊ ကုသရေးဗဟိုကော်မတီမှ  
 အသိပေးကြေညာချက်  
 ၁၃၈၃ ခုနှစ်၊ သီတင်းကျွတ်လပြည့်ကျော် ၁၀ ရက်  
 (၂၀၂၁ ခုနှစ်၊ အောက်တိုဘာလ ၃၀ ရက်)

ကိုဗစ်-၁၉ ရောဂါပိုးကူးစက်ပျံ့နှံ့မှုကို ဆက်လက်ထိန်းချုပ်ဆောင်ရွက်ရန် လိုအပ်ပါသဖြင့် ပြည်ထောင်စု အဆင့်အဖွဲ့အစည်းများ၊ ပြည်ထောင်စုဝန်ကြီးဌာနများမှ ကိုဗစ်-၁၉ ရောဂါ ကာကွယ်၊ ထိန်းချုပ်၊ တားဆီးရေးအတွက် ၂၀၂၁ ခုနှစ်၊ အောက်တိုဘာလ ၃၁ ရက်နေ့အထိ ထုတ်ပြန်ထားသော ပြည်သူ့ဝန်ကြီးချုပ်၊ အမိန့်၊ အမိန့်ကြော်ငြာစာ၊ ညွှန်ကြားချက်များ(ဖြေလျှော့ပေးထားသည့်ကိစ္စရပ်များ မပါ) အား ၂၀၂၁ ခုနှစ်၊ နိုဝင်ဘာလ ၃၀ ရက်နေ့အထိ ရက်တိုးမြှင့်သတ်မှတ်ဆောင်ရွက်ထားပါကြောင်း အသိပေးကြေညာအပ်ပါသည်။

### ၂၀၂၀ ပညာသင်နှစ်အတွက် ကျောင်းအပ်နှံရန်ကျန်ရှိသည့် အဝေးသင် ကျောင်းသား၊ ကျောင်းသူများ ကျောင်းအပ်မှတ်ပုံတင်ရန် ကြေညာ

ပြည်ထောင်စုသမ္မတမြန်မာနိုင်ငံတော်အစိုးရ  
 ပညာရေးဝန်ကြီးဌာန  
 အဆင့်မြင့်ပညာဦးစီးဌာန  
 ကြေညာချက်

ပညာရေးဝန်ကြီးဌာန၊ အဆင့်မြင့်ပညာဦးစီးဌာနရှိ တက္ကသိုလ်အသီးသီး၏ အဝေးသင်ဌာနခွဲများတွင် ဝိဇ္ဇာ၊ သိပ္ပံ အထူးပြုဘာသာရပ်များဖြင့် ၂၀၂၀ ပညာသင်နှစ်အတွက် ကျောင်းအပ်နှံရန်ကျန်ရှိသည့် အဝေးသင် ကျောင်းသား၊ ကျောင်းသူများသည် အောက်ပါအတိုင်း ကျောင်းအပ်မှတ်ပုံတင်ရန် ကြေညာအပ်ပါသည်-

- ပညာသင်နှစ် - ၂၀၂၀ ပညာသင်နှစ်
- မှတ်ပုံတင်လက်ခံမည့်နေ့ရက် - (၁-၁၁-၂၀၂၁) ရက်နေ့မှ (၉-၁၁-၂၀၂၁) ရက်နေ့အထိ
- (စနေ၊ တနင်္ဂနွေ ရုံးပိတ်ရက်များအပါအဝင်)
- စာမျက်နှာ ၉ ကော်လံ ၁ သို့ \*



ဧရာဝတီတိုင်းဒေသကြီး ပုသိမ်မြို့ အမှတ်(၇)အခြေခံပညာအထက်တန်းကျောင်း၌ နယ်မြေခံတပ်မတော်သားများ စုပေါင်းသန့်ရှင်းရေးဆောင်ရွက်စဉ်။

### တိုင်းဒေသကြီးနှင့် ပြည်နယ်အသီးသီးရှိ အခြေခံပညာကျောင်းများ ပြန်လည်ဖွင့်လှစ်မည်ဖြစ်၍ စုပေါင်းသန့်ရှင်းရေးဆောင်ရွက်

နေပြည်တော် အောက်တိုဘာ ၃၀

ရှမ်းပြည်နယ်(အရှေ့ပိုင်း) တာချီလိတ်မြို့၊ မိုင်းခတ်မြို့၊ မိုင်းယန်းမြို့နှင့် မိုင်းပျဉ်းမြို့၊ တနင်္သာရီတိုင်းဒေသကြီး ထားဝယ်မြို့နယ်၊ ပုလောမြို့နယ်၊ မြိတ်မြို့နယ်နှင့် ကျွန်းစုမြို့နယ်၊ ရန်ကုန်တိုင်းဒေသကြီး မင်္ဂလာဒုံမြို့နယ်၊ ဧရာဝတီတိုင်းဒေသကြီး ပုသိမ်မြို့၊ ရခိုင်ပြည်နယ် အမ်းမြို့၊ မန္တလေးတိုင်းဒေသကြီးနှင့် မကွေးတိုင်းဒေသကြီးအတွင်း မြို့များ၊ ပဲခူးတိုင်းဒေသကြီး တောင်ငူမြို့၊ အုတ်တွင်းမြို့၊ ကျောက်ကြီးမြို့၊ နတ်သံကွင်းမြို့၊ ဝေါမြို့၊

စာမျက်နှာ ၈ ကော်လံ ၁ သို့ ၀

မြန်မာစာပေ၊ မြန်မာဂီတနှင့် မြန်မာမှုဆိုင်ရာပညာရှင် ဆရာကြီးဦးမြင့်ကြည်(တက္ကသိုလ်မြတ်စိုး)

စာ » ၆

ဆီနှင့်ငွေ အတူမနေ

စာ » ၁၀

**အရည်အသွေးပြင်းစား တာယာ မှာ**

# TRISTAR

## TYRE

ဝင်ရင်းအရောင်းဌာန - ဇွန်း - ၀၁ ၆၀၈၈၄၄  
 မန္တလေး - ဇွန်း - ၀၉ ၆၆၀၄၀၂၂၄၄၊ ၀၉ ၆၆၀၄၀၂၂၄၄၊ ၀၉ ၆၆၀၄၀၂၂၄၄  
 ရန်ကင်း - ဇွန်း - ၀၉ ၃၀၁၆၀၀၀၀၊ ၀၉ ၂၆၃၀၄၄၃၃၃၊ ၀၉ ၆၆၀၄၀၄၄၄၄၄၊ ၀၉ ၆၆၀၄၄၄၄၄၄

THE BEST QUALITY TYRE

မြောက်

နိုင်ငံတော်အကျိုးစီးပွား တိုးပွားအောင်ကြိုးပမ်း

နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင်သည် အောက်တိုဘာလ ၂၈ ရက်နေ့က ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာ (၁၃) ကြိမ်မြောက် ညှိနှိုင်းအစည်းအဝေးတွင် “ကာကွယ် ဆေးထုတ်လုပ်ရန်အတွက် ကုန်ကျစရိတ်များရှိသကဲ့သို့ ကုသမှုဆောင်ရွက်နေသည့် ဆေးရုံများတွင်လည်း ကုန်ကျစရိတ်များရှိကြောင်း၊ ကိုဗစ်-၁၉ ရောဂါ တစ်ခုတည်း အပေါ်တွင် သုံးစွဲရသည့်နိုင်ငံတော်ဘဏ္ဍာငွေများမှာ ဘီလီယံနှင့်ချီ၍ ကုန်ကျကြောင်း၊ နိုင်ငံတော်ဘဏ္ဍာငွေများ ကုန်ကျမှုအား လျော့ချနိုင်ရန်အတွက် ကျန်းမာအောင်နေထိုင်ရန် လိုအပ်သကဲ့သို့ နိုင်ငံတော်အစိုးရအနေဖြင့်လည်း နိုင်ငံတော်ဝင်ငွေရရှိရန်အတွက် ကုန်သွယ်မှုနှင့်ထုတ်လုပ်မှုများမြှင့်တင်၍ ဝင်ငွေရရှိအောင် ကြိုးပမ်းဆောင်ရွက်ကြရန်လိုကြောင်း” ပြောကြားခဲ့သည်။

အထက်ပါ နိုင်ငံတော်ဝန်ကြီးချုပ်၏ လမ်းညွှန်မှာကြားချက်သည် နိုင်ငံတော်၏ ပကတိလိုအပ်ချက်၊ အရေးကြီးသောအချက်ဖြစ်သည်။ နိုင်ငံတော်ကို တည်ငြိမ်အေးချမ်းရေးနှင့် ပြန်လည်တည်ဆောက်ရေးတို့ကို ကြိုးပမ်းဆောင်ရွက်ရာတွင် အဓိကမှာ တိုင်းပြည်ဘဏ္ဍာငွေ တောင့်တင်းခိုင်မာရေးအတွက် စီးပွားရေးကောင်းမွန်တိုးတက်ရန် လိုအပ်သည်။ နိုင်ငံတော်အနေဖြင့် လက်ရှိကာလတွင် ကိုဗစ်-၁၉ ရောဂါနှင့်ပတ်သက်၍ ပြည်သူများ ကျန်းမာရေး၊ ကပ်ရောဂါကြောင့် ပြည်သူများ အသက်အန္တရာယ်မရှိစေရေးအတွက် ရောဂါကာကွယ်ရေးနှင့် ကုသရေးတို့တွင် နိုင်ငံ့ဘဏ္ဍာငွေအမြောက်အမြား အကုန်အကျခံကာ ကာကွယ်စောင့်ရှောက်ပေးလျက်ရှိသည်။

အကယ်၍ ကိုဗစ်-၁၉ ရောဂါအတွက် နိုင်ငံတော်ဘဏ္ဍာငွေ ကုန်ကျမှုသက်သာပါက နိုင်ငံတော်တည်ဆောက်ရေး၊ ဖွံ့ဖြိုးရေးတို့တွင် ပိုမိုအားဖြည့်ဆောင်ရွက်ပေးနိုင်မည်။ ယခုအခါ ကမ္ဘာပေါ်ရှိနိုင်ငံအများစုတွင် ကိုဗစ်ရောဂါဖြစ်ပွားမှု အရှိန်မကျသေးဘဲ မြင့်မားနေဆဲဖြစ်သည်။ မြန်မာနိုင်ငံ၌ ကိုဗစ်-၁၉ ရောဂါဖြစ်ပွားနှုန်း တစ်နေ့ထက် တစ်နေ့ကျဆင်းနေပြီး အခြေအနေကောင်းများဖြစ်ပေါ်နေသည်။ ထိုသို့ ရောဂါဖြစ်ပွားမှု ကျဆင်းသွားရခြင်းသည် အားလုံး၏ပူးပေါင်းဆောင်ရွက်မှုကြောင့် ဖြစ်၍ ဝမ်းမြောက်ဖွယ်ဖြစ်သည်။ ထပ်မံကူးစက်မှုမဖြစ်ပွားစေရေးအတွက် ယခုအောင်မြင်မှုကို ဆက်လက်ထိန်းသိမ်းထားရမည်ဖြစ်သည်။

ကိုဗစ်-၁၉ ရောဂါသည် ကမ္ဘာပေါ်တွင် အလျှင်မပျောက်သည့်ရောဂါအဖြစ် ဆက်လက်တည်ရှိနေဦးမည်ဖြစ်၍ ကိုဗစ်-၁၉ ကပ်ရောဂါနှင့် အတူယှဉ်တွဲနေထိုင်နိုင်ရေးအတွက် ပြည်သူအားလုံးအနေဖြင့် ကျန်းမာအောင် နေထိုင်တတ်ရေးနှင့် နိုင်ငံတော်အနေဖြင့် ရောဂါကာကွယ်ရေးကို ကြိုးပမ်းဆောင်ရွက်သွားမည်ဖြစ်သည်။ ပြည်သူများ ကျန်းမာချမ်းသာစွာနေထိုင်နိုင်ရေးအတွက် အလုပ်အကိုင်စီးပွားရေး အဆင်ပြေတိုးတက်အောင် ကြိုးပမ်းဆောင်ရွက်ရမည်ဖြစ်ပြီး ရောဂါကာကွယ်ရေးအတွက် နိုင်ငံ့ဘဏ္ဍာငွေတောင့်တင်းခိုင်မာရေးနှင့် ကာကွယ်ဆေးထုတ်လုပ်ရေးကို ကြိုးပမ်းဆောင်ရွက်လျက်ရှိသည်။ ကာကွယ်ဆေးထုတ်လုပ်ရေးနှင့် ကုသရေးအတွက် ဘဏ္ဍာငွေအမြောက်အမြားလိုအပ်မည်ဖြစ်၍ တိုင်းပြည်ဘဏ္ဍာ ပြည့်စုံကောင်းမွန်ရေးအတွက် ကုန်သွယ်စီးပွားတိုးတက်ရေးကို ကောင်းမွန်တိုးတက်အောင် ဆောင်ရွက်ကြရမည်ဖြစ်သည်။

နိုင်ငံတော်အတွက် အရေးကြီးသည့်ဘဏ္ဍာငွေတိုးတက်ရရှိရေးကို ဆောင်ရွက်ကြရာ၌ ပြည်တွင်း၊ ပြည်ပအနှောင့်အယှက်များရှိနေသည်။ ယခုအခါ မြန်မာနိုင်ငံ၌ နိုင်ငံရေးဖြစ်ပေါ်နေမှုကို အကြောင်းပြု၍ ပြည်ပနိုင်ငံများ၊ အထူးသဖြင့် အနောက်နိုင်ငံများက ဖိအားအမျိုးမျိုး၊ နှောင့်ယှက်မှုအဖုံဖုံပေးနေကြသည်ကို တွေ့ရမည်ဖြစ်သည်။ လူသားချင်းစာနာထောက်ထားသောအားဖြင့် မြန်မာနိုင်ငံအတွင်း မှီတင်းနေထိုင်ကြသော ပြည်သူများအား ထောက်ထားမှုမရှိဘဲ ဆန့်ကျင်ဘက်နိုင်ငံရေး အသိုက်အဝန်းတစ်ခုအတွက် ရပ်တည်ထောက်ခံအားပေးနေသည်မှာ နိုင်ငံတစ်နိုင်ငံ၏ကောင်းကျိုးကို မကြည့်ရှုဘဲ ပျက်စီးရေးကိုသာရှေးရှုသည့် သဘောထား မမှန်သည့်လုပ်ဆောင်ချက်များသာဖြစ်သည်။

ထို့ကြောင့် နိုင်ငံတော်စီးပွားတောင့်တင်းခိုင်မာရေးအတွက် ကမ္ဘာ့စီးပွားရေး အသိုက်အဝန်းနယ်ပယ်အတွင်း ချိတ်ဆက်ဆောင်ရွက်ခြင်းထက် မိတ်ဆွေနိုင်ငံများနှင့် နှစ်နိုင်ငံချင်း ပူးပေါင်းဆောင်ရွက်ရေးကို ကြိုးစားအားထုတ်ဆောင်ရွက်ကြရမည်ဖြစ်သည်။ တိုင်းဒေသကြီးနှင့်ပြည်နယ်များအလိုက်လည်း ကုန်ထုတ်လုပ်မှုများတိုးတက်လာရေးကို အားတက်သရော ကြိုးပမ်းအားပေးဆောင်ရွက်ကြရန် လိုအပ်သည်။ ဒေသအလိုက်၊ တစ်ဦးချင်းအလိုက် စီးပွားရေးကောင်းမွန်ရေးအတွက် ဂရုတစိုက်အလေးထားဆောင်ရွက်ပေးရန် လိုအပ်သည်။ ဒေသစီးပွားတိုးတက်ရေး၊ ကုန်ထုတ်လုပ်မှုနှင့် ပြည်ပပို့ကုန်တိုးတက်ရေးအတွက် လက်တွဲပူးပေါင်းဆောင်ရွက်ကြရမည်ဖြစ်သည်။

သို့ဖြစ်ရာ နိုင်ငံတော်တွင် ကြုံတွေ့နေရသည့် စိန်ခေါ်မှုများကို ကျော်လွှားနိုင်အောင် ဝိုင်းဝန်းကြိုးပမ်းဆောင်ရွက်ပြီး နိုင်ငံတော်အကျိုးစီးပွား တိုးပွားလာအောင် အားကြိုးမာန်တက်ဆက်လက်ဆောင်ရွက်ကြရန် တိုက်တွန်းအပ်ပါကြောင်း။

ရွှေဘိုမြို့နယ်၌ ရေကြီးနစ်မြုပ်မှုကြောင့် မိုးစပါးထိခိုက်ကေ ၂၆၁ ဧကအတွက် ယူရီးယားဓာတ်မြေဩဇာ ၂၅၉ အိတ် ထောက်ပံ့ပေးအပ်

ရွှေဘို အောက်တိုဘာ ၃၀ ၂၀၂၀-၂၀၂၁ ခုနှစ် စစ်ကိုင်းတိုင်းဒေသကြီး ရွှေဘိုမြို့နယ်တွင် မိုးစပါးစိုက်ခင်းများ ရေကြီးနစ်မြုပ်မှုကြောင့် သီးနှံထိခိုက်ကေ များအတွက် ယူရီးယားဓာတ်မြေဩဇာ ထောက်ပံ့ပေးအပ်ပွဲ အခမ်းအနားကို အောက်တိုဘာ ၃၀ ရက် နံနက်ပိုင်းက ရွှေဘိုမြို့နယ် စိုက်ပျိုးရေးဦးစီးဌာန ရှင်ယွန်းစံခန်းမတွင် ကျင်းပသည်။

ရေးဦးစွာရွှေဘိုခရိုင် စိုက်ပျိုးရေးဦးစီးဌာန ဦးစီးမှူးဦးတင်မောင်ဆွေက ရေကြီးနစ်မြုပ်မှုကြောင့် မိုးစပါးထိခိုက်ကေများအတွက် ယူရီးယားဓာတ်မြေဩဇာအိတ် ထောက်ပံ့ပေးအပ်ရသည့် အကြောင်းအရာများကို ရှင်းလင်းဆွေးနွေးပြီး ရွှေဘိုမြို့နယ် စီမံအုပ်ချုပ်ရေးအဖွဲ့ ဥက္ကဋ္ဌ ဦးစော်မျိုးဝင်းက အဖွင့်အမှာစကား ပြောကြားခဲ့ကြောင်း သိရသည်။ "ပြီးခဲ့တဲ့စက်တင်ဘာ ၂၀ နဲ့ ၂၁ ရက်က မိုးသည်းထန်စွာရွာသွန်းတဲ့မိုး



ရေကြောင့် ရေကြီးနစ်မြုပ်ဖြစ်တာက ရွှေဘိုမြို့နယ် ကျေးရွာအုပ်စု ၁၄ အုပ်စုရေကြီးနစ်မြုပ်တဲ့ မိုးစပါးဧက ၃၆၈၄ ဧကပါ။ ထိုစိုက်ကေ ၂၆၁ ဧကပါ။ အဲဒီထိခိုက်တဲ့ ဧကတွေကို ယူရီးယားဓာတ်မြေဩဇာ တွေ ထောက်ပံ့ပေးအပ်တာပါ"ဟု ရွှေဘိုမြို့နယ်စိုက်ပျိုးရေးဦးစီးဌာန ဦးစီးမှူးဒေါ်ဇော်မင်းက ပြောသည်။

ဆက်လက်၍ ရေကြီးနစ်မြုပ်မှုကြောင့် ရွှေဘိုမြို့နယ် ၁၂ အုပ်စုရှိ တောင်သူ ၈၂၃ ဦး၏ မိုးစပါးထိခိုက်ကေ ၂၆၁ ဧကအတွက် သက်ဆိုင်ရာဌာနတာဝန်ရှိသူများက ယူရီးယားဓာတ်မြေဩဇာ ၂၅၉ အိတ် ထောက်ပံ့ပေးအပ်ခဲ့ကြောင်း သိရသည်။

လူလေး

ကိုဗစ်-၁၉ ရောဂါဆိုင်ရာ ဆေးနှင့် ဆေးပစ္စည်းများ နေ့စဉ်ထုတ်ပေးလျက်ရှိ



ဖျာပုံမြို့၌ ငါးသယံဇာတ ထိန်းသိမ်းခြင်းဆိုင်ရာ ပညာပေးဟောပြော

ဖျာပုံ အောက်တိုဘာ ၃၀ ဧရာဝတီတိုင်းဒေသကြီး ငါးလုပ်ငန်းသင်တန်းကျောင်း(ဖျာပုံ) သင်တန်းခန်းမ၌ ငါးသယံဇာတထိန်းသိမ်းခြင်းဆိုင်ရာပညာပေး ဟောပြောပွဲအား အောက်တိုဘာ ၂၇ ရက် နံနက် ၁၀နာရီက ကျင်းပခဲ့သည်။ အဆိုပါ ဟောပြောပွဲတွင် ဖျာပုံခရိုင် ငါးလုပ်ငန်းဦးစီးဌာနမှူး ဦးကိုကိုလွင်က အဖွင့်အမှာစကား ပြောကြားခဲ့ပြီး သက်ဆိုင်ရာတာဝန်ရှိသူများက ငါးသယံဇာတများ ရေရှည်စဉ်ဆက်မပြတ် ထုတ်လုပ်နိုင်ရေးအတွက် ဆည်တစ်ခုချင်း

နေပြည်တော် အောက်တိုဘာ ၃၀ အကောက်ခွန်ဦးစီးဌာနအနေဖြင့် ကိုဗစ်-၁၉ ရောဂါကာကွယ်၊ ထိန်းချုပ်၊ ကုသရေးပစ္စည်းများအား ရေကြောင်း၊ ဆိပ်ကမ်း၊ နယ်စပ်ဂိတ်အသီးသီးမှနေ့စဉ်လွယ်ကူချောမွေ့စွာ စစ်ဆေးထုတ်ပေးလျက်ရှိရာ ယနေ့၌ ရန်ကုန်ဆိပ်ကမ်းများမှ Oxygen Generator နှစ်ခု၊ Cylinder ၁၉၂၀၊ ဆေးဝါးမျိုးစုံ ၂၃ မျိုး (၃၇၅၁၆၃ ဒဿမ ၈၂ ကီလိုဂရမ်)၊ နယ်စပ် (ချင်းရွှေဟော်) တွင်ကုမ္ပဏီ နှစ်ခုမှ နှာခေါင်းစည်း ၇၁၃၃ ကီလိုဂရမ်၊ Syringe ၉၆၉၆ ခု၊ Medical Adhesive Tape ၆၈၀၀၊ Glucose Injection ၂၀၀၄၀၀ ကီလိုဂရမ်၊ Sodium Chloride Injection ၁၆၃၈၆၀ ကီလိုဂရမ်၊ Isolation Gown ၁၄၃၀ ကီလိုဂရမ်၊ Surgical Gown ၃၅၀၀၀၊ Disposable Cap ၇၂၉၀ ကီလိုဂရမ်၊ Ceitrizine Tablet ၁၇၁၂၀ ကီလိုဂရမ် တို့အား ထုတ်ပေးခဲ့ကြောင်း သိရသည်။ သတင်းစဉ်

Table with 4 columns: စာတည်းမှူးချုပ်, စာတည်းမှူး, စာတည်းများ, ဘာသာပြန်, စာတည်းများ. It lists names and titles of staff members.

နေပြည်တော် - စာတည်းမှူး ၀၆၇-၃၆၁၂၆၊ စာတည်းအဖွဲ့ ၀၆၇-၃၆၁၂၈၊ ၀၆၇-၃၆၁၃၀၊ ဖက်စ် ၀၆၇-၃၆၁၃၁ ရန်ကုန်ရုံးခွဲ - အမှတ် ၇၇၊ ၅၂ လမ်းနှင့် မဟာဗန္ဓုလလမ်းထောင့်၊ ပုဇွန်တောင်မြို့နယ်၊ ရန်ကုန်မြို့၊ စာတည်းဌာန ၀၁-၂၉၂၈၃၂ မန်နေဂျာ - ၀၁-၈၆၁၀၆၈၅၊ စီမံ/ငွေစာရင်း ၀၁-၂၉၃၄၅၄၊ ပြန်ချိရေး ၀၁-၂၉၂၈၃၀၊ ကြော်ငြာ ၀၁-၃၉၇၃၃၀၊ ဖက်စ် ၀၁-၂၀၃၃၃၁

ပုံနှိပ်ခြင်းလုပ်ငန်းအမှတ် (၀၀၆၄၀)၊ ပုံနှိပ်ထုတ်ဝေခွင့်အမှတ်(၀၀၇၇၁)ဖြင့် ကြေးမုံသတင်းစာတိုက်က ထုတ်ဝေသည်။ Gmail themirror.npt@gmail.com www.facebook.com/themirrordaily

# နည်းပညာအရ နောက်ကျမှု ရှိနေသေး

နိုင်ငံတကာနှင့်ယှဉ်ပါက မွေးမြူရေးလုပ်ငန်းများတွင် နည်းပညာအရ နောက်ကျမှုရှိနေသေးကြောင်း၊ မိမိတို့အနေဖြင့် စိုက်ပျိုးမွေးမြူရေးလုပ်ငန်းများဆောင်ရွက်ရာတွင် မိရိုးဖလာလုပ်ငန်းများမှ ဖောက်ထွက်၍ ခေတ်မီနည်းစနစ်များဖြင့် ကြိုးစားဆောင်ရွက်နိုင်မည်ဆိုပါက နိုင်ငံ၏အဓိကစီးပွားရေးကို ဆောင်ရွက်ပေးနေသည့် ကျေးလက်နေပြည်သူများ၏စီးပွားရေးကို မြှင့်တင်ပေးနိုင်မည်ဖြစ်ကြောင်း၊ ထို့ကြောင့် စိုက်ပျိုးမွေးမြူရေးနှင့်ပတ်သက်သည့် သိပ္ပံများ၊ ကောလိပ်များနှင့် တက္ကသိုလ်များ ထပ်မံတိုးမြှင့်ဖွင့်လှစ်နိုင်ရန် ဆောင်ရွက်လျက်ရှိကြောင်း။

(ပြည်ထောင်စုသမ္မတမြန်မာနိုင်ငံတော်အစိုးရ နိုင်ငံတော်စီမံအုပ်ချုပ်ရေးကောင်စီဥက္ကဋ္ဌ၊ နိုင်ငံတော်ဝန်ကြီးချုပ် ဗိုလ်ချုပ်မှူးကြီး မင်းအောင်လှိုင် ၁၅-၁၀-၂၀၂၁ ရက်နေ့တွင် နိုင်ငံတော်စီမံအုပ်ချုပ်ရေးကောင်စီ အစည်းအဝေး (၁၆/၂၀၂၁)၌ ပြောကြားသည့် အမှာစကားမှ ကောက်နုတ်ချက်)

## ပြည်သူများ အသိအမြင်မှန်ကန်ရေးအတွက် မှန်ကန်သည့်သတင်းအချက်အလက်များရရှိရေးသည် လွန်စွာအရေးကြီး ပြည်သူများ သတင်းမှန်ရရှိရေးနှင့် သတင်းတု၊ သတင်းမှားများ တိုက်ဖျက်ဖယ်ရှားရေးကို ဦးစားပေးဆောင်ရွက်ပေးရမည်

ရန်ကုန် အောက်တိုဘာ ၃၀  
ပြန်ကြားရေးဝန်ကြီးဌာန ပြည်ထောင်စုဝန်ကြီး ဦးမောင်မောင်အုန်းနှင့် ရင်းနှီးမြှုပ်နှံမှုနှင့် နိုင်ငံခြားစီးပွားဆက်သွယ်ရေးဝန်ကြီးဌာန ပြည်ထောင်စုဝန်ကြီး ဦးအောင်နိုင်ဦးတို့သည် ယမန်နေ့ညပိုင်းက ရန်ကုန်မြို့၊ မြန်မာ့အသံနှင့် ရုပ်မြင်သံကြားတွင် ပြုလုပ်သည့် အနုပညာရှင်များ တေးဂီတဖျော်ဖြေမှု ရိုက်ကူးထုတ်လွှင့်ခြင်းကို ကြည့်ရှုအားပေးပြီး အနုပညာရှင်များအား ရင်းရင်းနှီးနှီးတွေ့ဆုံနှုတ်ဆက်သည်။  
ရှေးဦးစွာ ပြည်ထောင်စုဝန်ကြီးများသည် “မြူးကြွလှပ-ရောင်စုံည” ဖျော်ဖြေရေးအစီအစဉ်တွင် ပါဝင်သီဆိုကြမည့် ရုပ်ရှင်သရုပ်ဆောင်များနှင့် အဆိုတော်များ၊ တက်ရောက်အားပေးကြည့်ရှုကြမည့် လူရွှင်တော်အသင်းနှင့် ကိုလူချောအဖွဲ့၊ လူငယ်မျိုးဆက်သစ်အနုပညာရှင်များအား ရင်းရင်းနှီးနှီးတွေ့ဆုံနှုတ်ဆက်စကားပြောကြားပြီး အမှတ်တရလက်ဆောင်များ ပေးအပ်သည်။



ပြည်ထောင်စုဝန်ကြီး ဦးမောင်မောင်အုန်း၊ စာဆိုဗိမာန်ဖွင့်လှစ်ဆောင်ရွက်ရန်လျာထားသည့် ရန်ကုန်မြို့ ဗိုလ်အောင်ကျော်လမ်းရှိ ပုံနှိပ်ရေးနှင့်ထုတ်ဝေရေးဦးစီးဌာနပိုင် သုံးထပ်အဆောက်အအုံ၌ ကြည့်ရှုစစ်ဆေးစဉ်။

အနေများကို ကြည့်ရှုစစ်ဆေးသည်။  
ရှေးဦးစွာ ပြည်ထောင်စုဝန်ကြီးသည် စာဆိုဗိမာန် ဖွင့်လှစ်ဆောင်ရွက်ရန် လျာထားသည့် ဗိုလ်အောင်ကျော်လမ်းရှိ ပုံနှိပ်ရေးနှင့် ထုတ်ဝေရေးဦးစီးဌာန၏ သုံးထပ်အဆောက်အအုံသို့ သွားရောက်၍ ရုံးခန်းများဖွဲ့စည်းတည်ရှိမှု၊ အဆောက်အအုံကြံ့ခိုင်မှုနှင့် ထိန်းသိမ်းဆောင်ရွက်ရန် လိုအပ်နေမှုအခြေအနေများကို လည်းကောင်း၊ စာဆိုဗိမာန်ဖွင့်လှစ်ဆောင်ရွက်နိုင်ရေးအတွက် စီမံဆောင်ရွက်ပေးရမည့် အခြေအနေများကို လည်းကောင်း၊ သိမ်ဖြူလမ်းရှိ ဗဟိုပုံနှိပ်စက်ရုံ အဆောက်အအုံအတွင်းရှိ ရုံးခန်းများ ဖွဲ့စည်းတည်ရှိမှုနှင့် အနာဂတ်လုပ်ငန်းဆောင်ရွက်မည့် အခြေအနေများကို လည်းကောင်း ကြည့်ရှုစစ်ဆေးသည်။

ထို့နောက် ပြည်ထောင်စုဝန်ကြီးသည် ရန်ကုန်မြို့ သိမ်ဖြူလမ်းရှိ ပုံနှိပ်ရေးနှင့်ထုတ်ဝေရေးဦးစီးဌာနရုံး အစည်းအဝေးခန်းမ၌ မြန်မာရေးရာသုတေသနအဖွဲ့နှင့်တွေ့ဆုံ၍ သုတေသနလုပ်ငန်းများ စနစ်တကျဆောင်ရွက်နိုင်ရေးနှင့် မြန်မာရေးရာ၊ ကမ္ဘာ့ရေးရာ၊ တိုင်းရင်းသားရေးရာစာအုပ်များ စီစဉ်ထုတ်ဝေရေးကိစ္စများကို ဆွေးနွေးမှာကြားသည်။  
ထိုသို့တွေ့ဆုံစဉ် ပြည်ထောင်စုဝန်ကြီးက ပြန်ကြားရေးဝန်ကြီးဌာနသည် သတင်းမီဒီယာလုပ်ငန်းများကို တာဝန်ယူဆောင်ရွက်ရသည့်အတွက် လွန်စွာအရေးကြီးသည်ဟု ခံယူထားပါကြောင်း၊ မိမိတို့ဝန်ကြီးဌာနသည် ပြည်တွင်း/ပြည်ပတွင် ဖြစ်ပေါ်နေသော နိုင်ငံရေး၊ စီးပွားရေး၊ လူမှုရေးနှင့် နည်းပညာဆိုင်ရာ

ကဏ္ဍများ တိုးတက်ပြောင်းလဲဖြစ်ပေါ်နေမှုများကို မျက်ခြည်မပြတ် သိရှိထားရန် လိုအပ်ပါကြောင်း၊ ထို့ကြောင့် ပြည်တွင်း/ပြည်ပတွင် ဖြစ်ပေါ်ပြောင်းလဲနေသည့် အခြေအနေများကို လေ့လာစောင့်ကြည့်ရမည်ဖြစ်သကဲ့သို့ ဖြစ်ပေါ်လာမည့် အကျိုးသက်ရောက်မှုများကိုလည်း ဆွေးနွေးသုံးသပ်အကြံပြုပေးကြစေလိုပါကြောင်း။  
လုပ်ငန်းများ ဆောင်ရွက်ရာတွင် Research and Development လုပ်ငန်းများကို စနစ်တကျဆောင်ရွက်ရန် နိုင်ငံတော်ဝန်ကြီးချုပ်က လမ်းညွှန်ထားပါကြောင်း၊ ထို့ကြောင့် သုတေသနလုပ်ငန်းများကို ပိုမိုဖွံ့ဖြိုးတိုးတက်စေရန် ဆောင်ရွက်သွားမည် ဖြစ်ပါကြောင်း၊ လုပ်ငန်းများဆောင်ရွက်ရာတွင် ယခင်လုပ်ငန်းလုပ်ဟန် ဟောင်းများဖြင့်

ခေါက်ရိုးကျိုး ဆောင်ရွက်နေ၍မရဘဲ ခေတ်ကာလအခြေအနေနှင့်ကိုက်ညီသည့် လုပ်ငန်းလုပ်ဟန် အသစ်များကို ပြောင်းလဲဆောင်ရွက်ပေးရမည် ဖြစ်ပါကြောင်း၊ သုတေသနလုပ်ငန်းများ လုပ်ဆောင်ရာတွင် သမိုင်းကြောင်း ဇာစ်မြစ်များကို ရှာဖွေဖော်ထုတ်ရမည် ဖြစ်သကဲ့သို့ လက်ရှိဖြစ်ပေါ်နေသည့် ပတ်ဝန်းကျင်အခြေအနေများနှင့်လည်း ချိန်ထိုးလေ့လာသုံးသပ်ကြရမည် ဖြစ်ပါကြောင်း၊ နိုင်ငံတော်အစိုးရနှင့် ပြည်သူ့လူထုကြား ကောင်းမွန်သည့် သဘောထားအမြင်များ ဖြစ်ပေါ်လာအောင် ဆောင်ရွက်ပေးကြရမည်ဖြစ်၍ ပြည်သူ့သဘောထားအမြင်များကိုလည်း အမြဲမပြတ်လေ့လာသုံးသပ်၍ တင်ပြပေးစေလိုပါကြောင်း။  
ထိုသို့ တင်ပြရာတွင် နိုင်ငံတော်နှင့် နိုင်ငံသားတို့၏ အကျိုးစီးပွားဖြစ်ထွန်းမည့် ကိစ္စများကို ပွင့်ပွင့်လင်းလင်း မှန်မှန်ကန်ကန် တင်ပြပေးကြစေလိုကြောင်း၊ ပြည်သူများ အသိအမြင်မှန်ကန်ရေးအတွက် မှန်ကန်သည့်သတင်းအချက်အလက်များ ရရှိရေးသည် လွန်စွာအရေးကြီးပါကြောင်း၊ ထို့ကြောင့် ပြည်သူများ သတင်းမှန်ရရှိရေးနှင့် သတင်းတု၊ သတင်းမှားများ တိုက်ဖျက်ဖယ်ရှားရေးကို ဦးစားပေးဆောင်ရွက်ပေးရမည် ဖြစ်ကြောင်း၊ ပြန်ကြားရေးဝန်ကြီးဌာန လုပ်ငန်းများကို ယခုထက် ပိုမိုအောင်မြင်စေရေးနှင့် ပြည်သူ့အကျိုးပြုလုပ်ငန်းများ စနစ်တကျ ဆောင်ရွက်နိုင်ရေးအတွက် လိုအပ်သလို အကြံပြုဆွေးနွေးပေးစေလိုကြောင်း ပြောကြားသည်။  
ဆက်လက်၍ မြန်မာရေးရာသုတေသနအဖွဲ့ဝင်များက ရှေ့ဆောင်ရွက်သွားမည့် လုပ်ငန်းစဉ်များနှင့်ပတ်သက်၍ ရင်းလင်းပြောကြားပြီး ပြည်ထောင်စုဝန်ကြီးက နိဂုံးချုပ်အမှာစကားပြောကြားခဲ့သည်။ သတင်းစဉ်

**ပုံနှိပ်ခြင်းလုပ်ငန်း၊ ထုတ်ဝေခြင်းလုပ်ငန်းနှင့် သတင်းအေဂျင်စီလုပ်ငန်းလုပ်ကိုင်သူများ လုပ်ငန်းအသိအမှတ်ပြုလက်မှတ် အသစ်လဲလှယ်ရန် အသိပေးကြေညာခြင်း**

ပြန်ကြားရေးဝန်ကြီးဌာနအနေဖြင့် ပုံနှိပ်ခြင်းနှင့်ထုတ်ဝေခြင်းလုပ်ငန်း နည်းဥပဒေထွက်ရှိသည့် ၁၀-၁၀-၂၀၁၄ ရက်နေ့မှစ၍ ပုံနှိပ်ခြင်း၊ ထုတ်ဝေခြင်းနှင့် သတင်းအေဂျင်စီလုပ်ငန်း အသိအမှတ်ပြုလက်မှတ်များအား ၅ နှစ်သက်တမ်း ခွင့်ပြုပေးခဲ့ပါသည်။

အသိအမှတ်ပြုလက်မှတ် သက်တမ်းကုန်ဆုံးပါက နည်းဥပဒေ ၂၁ အရ သက်တမ်းကုန်ဆုံးသည့်ရက်မှစ၍ ရက်ပေါင်း ၆၀ အတွင်း သတ်မှတ်ပုံစံနှင့်အတူ အကြေးငွေကျပ်တစ်သောင်း ပေးသွင်း၍ ပြန်ကြားရေးဝန်ကြီးဌာနသို့ အသိအမှတ်ပြုလက်မှတ် အသစ်လဲလှယ်

ရန် လာရောက်ဆောင်ရွက်ရမည်ဖြစ်ပါသည်။ သက်တမ်းကုန်လွန်သော အသိအမှတ်ပြုလက်မှတ်များဖြင့် လုပ်ငန်းဆက်လက်လုပ်ကိုင်ခွင့်မရှိကြောင်းနှင့် သက်တမ်းကုန်ဆုံးပြီး လုပ်ငန်းဆက်လက်လုပ်ကိုင်ပါက ပုံနှိပ်ခြင်းနှင့်ထုတ်ဝေခြင်းလုပ်ငန်း ဥပဒေအရ အရေးယူခံရမည်ဖြစ်ကြောင်း အသိပေးကြေညာအပ်ပါသည်။

အသေးစိတ်အချက်အလက်များသိရှိလိုပါက ဖုန်း- ၀၁-၅၄၄၄၁၃၊ ၀၁-၅၄၄၅၅၈၊ ၀၁-၅၄၄၅၅၉၊ iprd.crd.ygn@gmail.com သို့ ဆက်သွယ်မေးမြန်းနိုင်ပါသည်။ ပြန်ကြားရေးဝန်ကြီးဌာန

ပြည်တွင်းရေးရာ

သံဖြူဇရပ်မြို့နယ်ရှိ ထင်ရှားသော ခရီးစဉ်ဒေသများသို့ သွားရောက်ကြည့်ရှု

နေပြည်တော် အောက်တိုဘာ ၃၀
ဟိုတယ်နှင့်ခရီးသွားလာရေးဝန်ကြီးဌာန ပြည်ထောင်စု
ဝန်ကြီး ဒေါက်တာဌေးအောင်သည် ယနေ့နံနက်ပိုင်း
တွင် မွန်ပြည်နယ်အတွင်း ခရီးသွားဧည့်သည်များ
စိတ်ဝင်တစား လာရောက်လည်ပတ်လေ့ရှိသည့်
သံဖြူဇရပ်မြို့နယ်ရှိ မြန်မာ-ထိုင်း သေမင်းတမန်
မီးရထားလမ်းပြတိုက်အား သွားရောက်ကြည့်ရှုရာ
တာဝန်ရှိသူများက ပြတိုက်ဖွင့်လှစ်ဆောင်ရွက်လျက်
ရှိသည့် အခြေအနေများနှင့် ပြတိုက်အတွင်း ခင်းကျင်း
ပြသထားရှိမှုကို လိုက်လံရှင်းလင်းပြသသည်။



ထိုနောက် ပြည်ထောင်စုဝန်ကြီးနှင့်အဖွဲ့သည်
သံဖြူဇရပ်မြို့ရှိ ဓနသဟာယစစ်သင်္ချိုင်းသို့ သွားရောက်
ကြည့်ရှုရာ တာဝန်ရှိသူများက စစ်သင်္ချိုင်းအား
ထိန်းသိမ်းစောင့်ရှောက်နေမှုကို ရှင်းလင်းတင်ပြ
သည်။ အဆိုပါ ဓနသဟာယစစ်သင်္ချိုင်းကို ၁၉၄၆
ခုနှစ်တွင် မြန်မာနိုင်ငံ၌ ပထမဆုံးဖွင့်လှစ်သည့်
စစ်သင်္ချိုင်းဖြစ်ပြီး ၁၉၄၂ မှ ၁၉၄၅ ခုနှစ်အတွင်း
ဂျပန် စစ်သို့ပေးအပ်ခြင်းဖြစ်ပြီး မြန်မာ - ယိုးဒယား
နယ်စပ်
မီးရထားလမ်းဖောက်လုပ်စဉ် သေဆုံးခဲ့ကြသည့်
ဗြိတိသျှ၊ ဩစတြေးလျ၊ နယ်သာလန်စစ်မှုထမ်းများ
နှင့် အာရှချွေးတပ်သားများ မြှုပ်နှံထားရှိသည့်
စစ်သင်္ချိုင်းဖြစ်ပြီး ခရီးသွားဧည့်သည်များ လာရောက်

လည်ပတ်လေ့ရှိသော နေရာတစ်ခုဖြစ်ကြောင်း သိရ
သည်။
ဆက်လက်၍ ပြည်ထောင်စုဝန်ကြီးနှင့်အဖွဲ့
သည် ကျိုက္ခမီမြို့ရှိ ဆုတောင်းပြည့်ရေလယ် ဆံတော်
ရှင်မြတ်ဘုရားကြီးအား သွားရောက်ဖူးမြော်ကြည့်ညှိ
ပြီး ဘုရားကြီးအား ပန်း၊ ရေချမ်းနှင့် ရွှေသင်္ကန်း
ကပ်လှူပူဇော်ပြီး ဘက်စုံအလှူငွေပေးအပ်လှူဒါန်းရာ
ဂေါပကအဖွဲ့ဥက္ကဋ္ဌက လက်ခံရယူသည်။ အဆိုပါ
ဘုရားသို့ ရုံးပိတ်ရက်ကာလဖြစ်သည့်အားလျော်စွာ

ပြည်တွင်းဘုရားဖူးဧည့်သည်များ လာရောက်ဖူးမြော်
ကြည့်ညှိကြပြီး ဘုရားဖူးများနှင့် စည်ကားလျက်
ရှိသည်။

ထို့နောက် ပြည်ထောင်စုဝန်ကြီးနှင့်အဖွဲ့သည်
စက်စဲကမ်းခြေရှိ 21 Paradise Hotel သို့ရောက်ရှိပြီး
ပွင့်လင်းရာသီရောက်ရှိလာပြီဖြစ်၍ စက်စဲကမ်းခြေသို့
လာရောက်လည်ပတ်သော ခရီးသွားဧည့်သည်များ
တည်းခိုနိုင်ရေး ကြိုတင်ပြင်ဆင်ထားမှုအခြေအနေ
နှင့် ကမ်းခြေသန့်ရှင်းသာယာလှပရေး ဆောင်ရွက်
ထားမှုအခြေအနေများကို ကြည့်ရှုသည်။

ယင်းနောက် ပြည်ထောင်စုဝန်ကြီးသည်
မွန်ပြည်နယ်အစိုးရအဖွဲ့ ဝန်ကြီးချုပ် ဦးဇော်လင်း
ထွန်းနှင့် တွေ့ဆုံဆွေးနွေးပြီး ဟိုတယ်နှင့် ခရီးသွား
ကဏ္ဍ ဖွံ့ဖြိုးတိုးတက်ရေးအတွက် ဝန်ကြီးဌာနနှင့်
အတူ ပြည်နယ်အစိုးရအဖွဲ့အနေဖြင့်လည်း ဝိုင်းဝန်း
ပူးပေါင်းဆောင်ရွက်ပေးလျက်ရှိသဖြင့် ကျေးဇူးတင်
ရှိပါကြောင်း ပြောကြားသည်။

ထို့နောက် ပြည်ထောင်စုဝန်ကြီးသည်
မော်လမြိုင်မြို့ အောက်လမ်းမကြီးရှိ ခရီးသွား
ဧည့်သည်များ လာရောက်လည်ပတ်ရာတွင် ခရီးစဉ်
ဒေသဆိုင်ရာ အချက်အလက်များသိရှိလိုမှုကို မေးမြန်း
စုံစမ်းနိုင်ရန်အတွက် Information Counter ဖွင့်လှစ်
မည့် အဆောက်အအုံနေရာကို သွားရောက်ကြည့်ရှုခဲ့
ကြောင်း သိရသည်။

သတင်းစဉ်

ရုရှားရေတပ်မှ ချစ်ကြည်ရေးခရီးရောက်ရှိနေသည့်
စစ်ရေယာဉ် ပြန်လည်ထွက်ခွာ

နေပြည်တော် အောက်တိုဘာ ၃၀
ပြည်ထောင်စုသမ္မတမြန်မာနိုင်ငံတော်သို့ ချစ်ကြည်
ရေးခရီးလာရောက်သည့် ရုရှားရေတပ်ပစီဖိတ်
စစ်ရေယာဉ်စု Russian Pacific Fleet မှ Captain
Andrey Kuznetsov ဦးဆောင်သော စစ်ရေယာဉ်-
Gremyashiy သည် ယနေ့ နံနက်ပိုင်းတွင် ရန်ကုန်
မြို့ သီလဝါဆိပ်ကမ်းမှ ပြန်လည်ထွက်ခွာရာ
တပ်မတော်(ရေ)မှ အရာရှိကြီးများ၊ အရာရှိ စစ်သည်

များ၊ မြန်မာနိုင်ငံဆိုင်ရာ ရုရှားစစ်သံမှူးနှင့် တာဝန်ရှိ
သူများက ပို့ဆောင်နှုတ်ဆက်ကြသည်။
အဆိုပါစစ်ရေယာဉ်တွင် အဖွဲ့ခေါင်းဆောင်ဖြစ်
သူ Captain Andrey Kuznetsov ဦးစီး၍ အရာရှိ၊
စစ်သည် စုစုပေါင်း ၁၅၅ ဦး လိုက်ပါလာပြီး မြန်မာ
နိုင်ငံတွင် အောက်တိုဘာ ၂၈ ရက်မှ ယနေ့အထိ
သုံးရက်ကြာနေထိုင်ခဲ့ကြောင်း သိရသည်။
သတင်းစဉ်



ကိုရီးယားသမ္မတနိုင်ငံ၏ သမ္မတဟောင်း H.E. Mr. Roh Tae-Woo
ကွယ်လွန်သွားသည့်အတွက် ဝမ်းနည်းကြောင်း လက်မှတ်ရေးထိုး

ရန်ကုန် အောက်တိုဘာ ၃၀
နိုင်ငံခြားရေးဝန်ကြီးဌာန မဟာဗျူဟာလေ့လာရေး
နှင့် လေ့ကျင့်ရေးဦးစီးဌာန ညွှန်ကြားရေးမှူးချုပ်
ဦးအောင်မြင့်သည် ကိုရီးယားသမ္မတနိုင်ငံ၏ သမ္မတ
ဟောင်းဖြစ်သူ H.E. Mr. Roh Tae-Woo အောက်တိုဘာ
၂၆ ရက်တွင် ကွယ်လွန်သွားသည့်အတွက် ယနေ့
နံနက် ၁၀ နာရီတွင် ရန်ကုန်မြို့ ဗဟန်းမြို့နယ်
အမှတ်(၉၇) တက္ကသိုလ်ရိပ်သာလမ်းရှိ မြန်မာနိုင်ငံ
ဆိုင်ရာ ကိုရီးယားသမ္မတနိုင်ငံသံရုံး၌ ဖွင့်လှစ်ထား

သည့် ဝမ်းနည်းခြင်း အထိမ်းအမှတ်စာအုပ်၌
လက်မှတ်ရေးထိုးသည်။

ကိုရီးယားသမ္မတနိုင်ငံ၏ သမ္မတဟောင်း H.E.
Mr. Roh Tae-Woo သည် ၁၉၈၈ ခုနှစ်မှ ၁၉၉၃
ခုနှစ်အထိ ကိုရီးယားသမ္မတနိုင်ငံ၏ ၁၃ ဦးမြောက်
သမ္မတအဖြစ် တာဝန်ထမ်းဆောင်ခဲ့ပြီး ယခု
ကွယ်လွန်ချိန်တွင် အသက် ၈၉ နှစ်ရှိပြီဖြစ်ကြောင်း
သိရသည်။
သတင်းစဉ်



တံတားဦးမြို့နယ်၌
ဒေသဖွံ့ဖြိုးရေးလုပ်ငန်းများ
ဆောင်ရွက်ပြီးစီးမှု
ကွင်းဆင်းစစ်ဆေး

တံတားဦး အောက်တိုဘာ ၃၀
မန္တလေးတိုင်းဒေသကြီး ကျေးလက်ဒေသဖွံ့ဖြိုး
တိုးတက်ရေးဦးစီးဌာန ခရိုင်ဦးစီးမှူးနှင့်အဖွဲ့သည်
ယမန်နေ့နံနက်ပိုင်းတွင် ကျောက်ဆည်ခရိုင်
တံတားဦးမြို့နယ်အတွင်း ဒေသဖွံ့ဖြိုးရေးလုပ်ငန်း
များ ဆောင်ရွက်ပြီးစီးမှုအခြေအနေကို ကွင်းဆင်း
ကြည့်ရှုစစ်ဆေးသည်။

ထိုသို့ကွင်းဆင်းစစ်ဆေးရာတွင် ကျောက်ဆည်
ခရိုင် ကျေးလက်ဒေသဖွံ့ဖြိုးတိုးတက်ရေးဦးစီး
ဌာန ခရိုင်ဦးစီးမှူး ဦးဝင်းမြင့်နှင့်အဖွဲ့သည် မြို့နယ်

မှ တာဝန်ရှိသူများလိုက်ပါလျက် မြစ်မီးရောင်
ကျေးရွာစီမံကိန်း အတိုးရငွေကျပ် သိန်း ၈၀ နှင့်
ပြည်သူ့လူထုထုတ်လုပ်ငွေကျပ် သိန်း ၈၀ စုစုပေါင်း
ငွေကျပ်သိန်း ၁၆၀ ဖြင့် ဆောင်ရွက်သည့် တံတားဦး
မြို့နယ် ကဘိုကျေးရွာ ကွန်ကရစ်လမ်းခင်းခြင်း
လုပ်ငန်းဆောင်ရွက်ပြီးစီးမှုအခြေအနေကို ကြည့်ရှု
စစ်ဆေးသည်။

ကြည့်ရှုစစ်ဆေး
ထို့နောက် ၂၀၂၀-၂၀၂၁ ဘဏ္ဍာနှစ် တိုင်းဒေသ
ကြီး ခွင့်ပြုရန်ပုံငွေကျပ် ၉ ဒသမ ၀၉ သန်းဖြင့်

ဆောင်ရွက်သည့် ပန်းယု(မြောက်)ကျေးရွာ
ရေပေးဝေရေးလုပ်ငန်း အမြင့်တင်ရေစင်တည်
ဆောက်ခြင်းလုပ်ငန်း ဆောင်ရွက်ပြီးစီးမှုကို
လည်းကောင်း၊ တံတားဦးမြို့နယ်ကျေးလက်ဒေသ
ဖွံ့ဖြိုးတိုးတက်ရေးဦးစီးဌာန ရုံးလုပ်ငန်းစာရင်း
ဖွဲ့စည်းမှုများ တတိယနှင့် စတုတ္ထလပတ်အတွက်
ဆောင်ရွက်ထားရှိမှုကိုလည်းကောင်း ကြည့်ရှု
စစ်ဆေးပြီး လိုအပ်သည်များ ဆွေးနွေးမှာကြား
ကြောင်း သိရသည်။

၂၂၂

# ဆရာ ဆရာမများအနေဖြင့် ကျောင်းသား ကျောင်းသူများအား ပညာသင်ကြားပေးရုံသာမက ယဉ်ကျေးလိမ္မာသူများ ဖြစ်လာစေရန် သင်ကြား

မကွေး အောက်တိုဘာ ၃၀  
မကွေးတိုင်းဒေသကြီးဝန်ကြီးချုပ် ဦးတင့်လွင်သည် ယမန်နေ့ညနေ ၃ နာရီက မကွေးမြို့ အမှတ် (၄) အခြေခံပညာအထက်တန်း ကျောင်း ပတ္တမြားခန်းမ၌ ကျောင်းအုပ်ဆရာမကြီး နှင့် ဆရာ ဆရာမများအား တွေ့ဆုံသည်။  
လုံခြုံဘေးကင်းစွာပညာသင်ကြား  
မကွေးတိုင်းဒေသကြီးဝန်ကြီးချုပ် ဦးတင့်လွင်က မိမိတို့တိုင်းဒေသကြီးအတွင်းရှိ အခြေခံပညာ

ကျောင်းများ ပြန်လည်ဖွင့်လှစ်ရာတွင် ကျောင်းသား ကျောင်းသူများ လုံခြုံဘေးကင်းစွာဖြင့် ပညာသင် ကြားနိုင်ရေးအတွက် ကျန်းမာရေးဝန်ကြီးဌာနက သတ်မှတ်ထားသည့် ကိုဗစ်-၁၉ ရောဂါ ကာကွယ်ရေး စည်းကမ်းချက်များနှင့်အညီ ဖွင့်လှစ်သွားရန်လိုအပ် ကြောင်း၊ ဆရာ ဆရာမများအနေဖြင့် ကျောင်းသား ကျောင်းသူများအား ပညာသင်ကြားပေးရုံသာမက ယဉ်ကျေးလိမ္မာသော ကျောင်းသား ကျောင်းသူများ ဖြစ်လာစေရန် သင်ကြားပြသပေးစေလိုကြောင်း

ပြောကြားသည်။  
ထို့နောက် မကွေးတိုင်းဒေသကြီးဝန်ကြီးချုပ်၊ တိုင်းဒေသကြီးလူမှုရေးရာဝန်ကြီး၊ တိုင်းဒေသကြီး အစိုးရအဖွဲ့ အတွင်းရေးမှူး ဦးဝင်းရှိန်နှင့် တိုင်းဒေသ ကြီးပညာရေးမှူးရုံးမှ ဒုတိယညွှန်ကြားရေးမှူး ဒေါက်တာကျော်လွင်တို့က မကွေးမြို့ အထက(၄) ကျောင်းရှိ ကျောင်းစာကြည့်တိုက်အတွက် စာအုပ် များ ပေးအပ်လှူဒါန်းခဲ့သည်။  
စည်သူ (ပြန်/ဆက်)

## အမှုထမ်းအဆင့် လုပ်ငန်းခွင်ဘာသာရပ်ဆိုင်ရာ အခြေခံသင်တန်းဖွင့်ပွဲ ကျင်းပ

ပဲခူး အောက်တိုဘာ ၃၀  
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာန ပဲခူးတိုင်းဒေသကြီးဦးစီးမှူးရုံးမှ ဖွင့်လှစ်သည့် အမှုထမ်း အဆင့် လုပ်ငန်းခွင်ဘာသာရပ်ဆိုင်ရာ အခြေခံ သင်တန်းအမှတ်စဉ်(၁/၂၀၂၁) သင်တန်းဖွင့်ပွဲ အခမ်း အနားကို ယနေ့ နံနက် ၉ နာရီက ပဲခူးမြို့ ဗုဒ္ဓအသံဓမ္မ ဗိမာန်၌ ကျင်းပသည်။  
လေ့လာသင်ယူ  
ပဲခူးတိုင်းဒေသကြီး ဝန်ကြီးချုပ် ဦးမျိုးဆွေဝင်းက လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာနမှ ဝန်ထမ်းများအနေဖြင့် “မြေမျို၍ လူမျိုးမပြုတ်၊ လူမျိုးမှ လူမျိုးပြုတ်မည်” ဆိုသည့်ဌာနဆောင်ပုဒ်ကို ဦးထိပ်ပန်ဆင်ပြီး ဥပဒေ၊ နည်းဥပဒေ၊ အမိန့်ညွှန်ကြား ချက်များနှင့်အညီ စနစ်တကျဆောင်ရွက်ကြရန် လိုကြောင်း၊ ယခုကာလသည် မြန်မာနိုင်ငံသားများ ဖြစ်သည့် တိုင်းရင်းသားပြည်သူများနှင့် ဥပဒေအရ နိုင်ငံသားပေးပိုင်ခွင့်ရှိသူများအား ဥပဒေနှင့်အညီ အိမ်ထောင်စုလူဦးရေစာရင်းနှင့် ကိုင်ဆောင်သင့်သည့်

ကတ်တစ်မျိုးမျိုးထုတ်ပေးရေးအတွက် ပန်းခင်း စီမံချက်အောင်မြင်စွာ ဆောင်ရွက်နိုင်ရေးအတွက် တိုင်းဒေသကြီး၊ ခရိုင်၊ မြို့နယ် လူဝင်မှုကြီးကြပ်ရေးနှင့် ပြည်သူ့အင်အားဝန်ကြီးဌာနမှ ဝန်ထမ်းများ ကြိုးပမ်း ဆောင်ရွက်နေကြသလို တိုင်းဒေသကြီးအတွင်းရှိ ဌာနဆိုင်ရာများမှလည်း ပိုင်းဝန်းပူးပေါင်း ဆောင်ရွက် လျက်ရှိကြောင်း၊ သင်တန်းသား သင်တန်းသူများ အနေဖြင့် သင်တန်းစည်းမျဉ်း/ စည်းကမ်းများ နှင့်အညီ လိုက်နာဆောင်ရွက်ပြီး ထမ်းဆောင်ရမည့် တာဝန်များကို ကျွမ်းကျင်ပိုင်နိုင်စွာ ဆောင်ရွက် နိုင်သည့် အခြေအနေရောက်ရှိရန် သင်တန်းမှ ဆွေးနွေးပို့ချသည့် ဘာသာရပ်များသာမက အင်္ဂလိပ်စာနှင့် ကွန်ပျူတာဘာသာရပ်များကိုလည်း စဉ်ဆက်မပြတ် ဆက်လက်လေ့လာသင်ယူသွားကြ ရန်လိုအပ်ကြောင်း ပြောကြားသည်။  
လူဝင်မှုကြီးကြပ်ရေးနှင့် ပြည်သူ့အင်အားဝန်ကြီး ဌာန ပဲခူးတိုင်းဒေသကြီး ဦးစီးမှူးရုံးမှဖွင့်လှစ်သည့် အမှုထမ်းအဆင့် လုပ်ငန်းခွင်ဘာသာရပ်ဆိုင်ရာ



အခြေခံသင်တန်းအမှတ်စဉ်(၁/၂၀၂၁)သည် ဌာနနှင့် မျိုးဆက်သစ်များအတွက် ရည်ရွယ်၍ ဖွင့်လှစ်ခြင်း ပတ်သက်သည့် ဘာသာရပ်ဆိုင်ရာလုပ်ငန်း ဖြစ်ပြီး သင်တန်းသား သင်တန်းသူ ၁၆၄ ဦး တက် ကျွမ်းကျင်မှုရှိစေရန်အတွက် ပဲခူးတိုင်းဒေသကြီး အတွင်း ခရိုင်နှင့် မြို့နယ်များရှိ အသစ်ခန့်ဝန်ထမ်း ရောက်လျက်ရှိကြောင်းသိရသည်။  
တင်စိုး(ပဲခူး)



## တနင်္သာရီတိုင်းဒေသကြီး၌ ဒေသန္တရစီမံကိန်းတာဝန်ပေးအပ်ပွဲ အခမ်းအနားကျင်းပ

ထားဝယ် အောက်တိုဘာ ၃၀  
၂၀၂၁-၂၀၂၂ ဘဏ္ဍာနှစ် ခြောက်လ တနင်္သာရီတိုင်း ဒေသကြီး ဒေသန္တရစီမံကိန်း တာဝန်ပေးအပ်ပွဲ အခမ်းအနားကို ယမန်နေ့နံနက် ၁၀ နာရီက ထားဝယ်မြို့ တနင်္သာရီတိုင်းဒေသကြီးအစိုးရအဖွဲ့ရုံး အစည်းအဝေးခန်းမ၌ ကျင်းပသည်။  
ဦးစားပေးလုပ်ငန်းများကို ခွင့်ပြု  
တိုင်းဒေသကြီးဝန်ကြီးချုပ် ဦးမြတ်ကိုက နိုင်ငံတော်ဖွံ့ဖြိုးတိုးတက်ရေးအတွက် နိုင်ငံတော်၏ စီးပွားရေးမူဝါဒများ၊ နိုင်ငံတော်စီမံအုပ်ချုပ်ရေးကောင်စီ ၏ရှေ့လုပ်ငန်းစဉ် ငါးရပ်၊ ဦးတည်ချက်ကိုရပ်တန့်နှင့် အညီ တနင်္သာရီတိုင်းဒေသကြီးအတွင်း အမှန်တကယ် လိုအပ်သည့်နေရာများတွင် ဦးစားပေးလုပ်ငန်းများ ကို သတ်မှတ်ခွင့်ပြုခဲ့ကြောင်း၊ ယနေ့ကာလတွင် စီမံကိန်းလုပ်ငန်းများ အကောင်အထည်ဖော်ရမည့် အချိန် ရောက်ရှိနေပြီဖြစ်၍ ယခုကဲ့သို့ တိုင်းအဆင့် ဌာနများ၊ ခရိုင်စီမံအုပ်ချုပ်ရေးအဖွဲ့များကို တာဝန် ပေးအပ်ခြင်းဖြစ်ကြောင်း၊ တနင်္သာရီတိုင်းဒေသ ကြီး၏ စီမံကိန်းရည်မှန်းချက်များ ပြည့်မီစေရန် ကဏ္ဍ အလိုက် အကောင်အထည်ဖော်ရမည့်ဌာနများ၊ ငွေလုံးငွေရင်းရင်းနှီးမြှုပ်နှံမှုများ၊ လုပ်ငန်းစီမံကိန်း များကို သတ်မှတ်ကာလအတွင်း ပြည့်စုံစွာ အကောင်

အထည်ဖော်သွားရန်လိုအပ်ကြောင်း ပြောကြား သည်။  
ထို့နောက် တိုင်းဒေသကြီးစီးပွားရေးရာဝန်ကြီး ဦးမောင်ကြီးက သက်ဆိုင်ရာဌာနအဖွဲ့အစည်း များအနေဖြင့် မိမိတို့ဆောင်ရွက်သည့် လုပ်ငန်း စီမံကိန်းနှင့် လုပ်ငန်းများအတွက် လျာထားခြင်း၊ အကောင်အထည်ဖော်ဆောင်ရွက်ခြင်း၊ စီမံသုံးသပ် ခြင်းလုပ်ငန်းများနှင့် စပ်လျဉ်းပြီး သတ်မှတ်ချက်များ နှင့်အညီ ဆောင်ရွက်ရမည်ဖြစ်ကြောင်း၊ လုပ်ငန်းများ ကို မြို့နယ်အဆင့်မှစတင်၍ စီမံကိန်းနှင့်ဘဏ္ဍာရေး ဝန်ကြီးဌာနအပါအဝင် တာဝန်ရှိပုဂ္ဂိုလ်၊ အဖွဲ့အစည်း များနှင့် အပြည့်အဝ ပူးပေါင်းဆောင်ရွက်သွားကြရန် လိုအပ်ကြောင်းပြောကြားပြီး တိုင်းဒေသကြီး စီမံကိန်းဦးစီးမှူး ဦးတင်မြင့်က စီမံကိန်းရေးဆွဲ အကောင်အထည်ဖော်ရေးကိစ္စနှင့် ပတ်သက်၍ ရှင်းလင်းတင်ပြသည်။  
ဆက်လက်၍ တိုင်းဒေသကြီးဝန်ကြီးချုပ်က လယ်ယာ၊ စက်မှု၊ ဝန်ဆောင်မှုကဏ္ဍနှင့် စီမံခန့်ခွဲရေး စသည့်တာဝန်များကို သက်ဆိုင်ရာဌာနဆိုင်ရာ တာဝန်ရှိသူများအား စီမံကိန်းတာဝန်များပေးအပ်ခဲ့ ကြောင်း သိရသည်။  
တိုင်းဒေသကြီး(ပြန်/ဆက်)

## ဟုမ္မလင်းမြို့နယ်အတွင်းရှိ နမ့်ပင်ချောင်း အသေးစားရေအားလျှပ်စစ်စီမံကိန်း လုပ်ငန်းများ ကြည့်ရှုစစ်ဆေး

မုံရွာ အောက်တိုဘာ ၃၀  
စစ်ကိုင်းတိုင်းဒေသကြီး ဝန်ကြီး ချုပ် ဦးမြတ်ကျော်သည် ယမန်နေ့ မွန်းလွဲပိုင်းတွင် ခန္တီးခရိုင် ဟုမ္မလင်းမြို့နယ် နားသကျိုက် ကျေးရွာအနီး နမ့်ပင်ချောင်း အသေးစား ရေအားလျှပ်စစ်စီမံ ကိန်းလုပ်ငန်းများကို ကြည့်ရှု စစ်ဆေးသည်။  
လျှပ်စစ်လိုလောက်အောင် ဖြည့်ဆည်းပေး  
တိုင်းဒေသကြီး ဝန်ကြီးချုပ်က နမ့်ပင်ချောင်း အသေးစား ရေအားလျှပ်စစ်စီမံကိန်း တည် ဆောက်ပြီးစီးပါက ဟုမ္မလင်း မြို့နှင့် ဒေသခံပြည်သူလူထုအား လျှပ်စစ်မီးကို လိုလောက်အောင် ဖြည့်ဆည်းပေးနိုင်တော့မည်ဖြစ် ပါ၍ သတ်မှတ်ကာလတွင် ပြီးစီး အောင်ဆောင်ရွက်စေလိုကြောင်း၊ လုပ်ငန်းခွင်အန္တရာယ်ကင်းရှင်း

ရေးနှင့် ကိုဗစ်-၁၉ ရောဂါ ကူးစက်မှု မခံရစေရေးအတွက် ကျန်းမာရေး အသိနှင့် သတိရှိရေး၊ လုပ်ငန်းများ ဆောင်ရွက်မှုအပေါ် စေတနာထား ဆောင်ရွက်ရေးတို့နှင့် ပတ်သက် ၍ မှာကြားကာ လိုအပ်သည်များ ကို တာဝန်ရှိသူများနှင့် ဖြည့်ဆည်း ပေါင်းစပ် ဆောင်ရွက်ပေးသည်။  
ဆက်လက်၍ တိုင်းဒေသကြီး ဝန်ကြီးချုပ်နှင့် တာဝန်ရှိသူများက နမ့်ပင်ချောင်း အသေးစားရေအား လျှပ်စစ်စီမံကိန်း ပုံစံသန်နှင့် တည်ဆောက်ရေး လုပ်ငန်းများ ဆောင်ရွက်နေမှု၊ ရေထိန်းတံစံ တည်ဆောက် နေမှုများကို လှည့်လည်ကြည့်ရှု စစ်ဆေးခဲ့ကြ သည်။  
အဆိုပါ နမ့်ပင်ချောင်း အသေးစား ရေအားလျှပ်စစ် စီမံကိန်းသည် ဟုမ္မလင်းမြို့၏ အနောက်ဘက် ၇ ဒသမ ၅ မိုင်ခန့်အကွာ နားသကျိုက်ကျေးရွာအနီးတွင် တည်ရှိပြီး ရေဆင်းဧရိယာ ၃၉၀ ဒသမ ၇၃ စတုရန်းမိုင်၊ တံခံအမျိုး အစား Concrete Gravity Dam ဖြစ်ပြီး တံခံအလျား ၄၇၃ ပေ၊ တံခံအမြင့် ၁၁၄ ဒသမ ၈ ပေ၊ ရေအားအမြင့် ၈၀ ဒသမ ၃၈ ပေ၊ ကန်ရေပြည့်ရေလှောင်ပမာဏ ၁၁၃၅၂ ဧက၊ ရေပိုလွှဲအမျိုးအစား သံကူကွန်ကရစ် အမျိုးအစား ဖြစ်ပြီး တပ်ဆင်စက်အင်အား ခြောက်မဂ္ဂါဝပ် (၂ x ၃ မဂ္ဂါဝပ်) နှစ်စဉ် ပျမ်းမျှထုတ်နိုင်သည့် ဓာတ်အား ၃၄ ဒသမ ၆၈ ကီလိုဝပ် နာရီသန်းပေါင်း ထုတ်လုပ်နိုင် မည်ဖြစ်ပြီး စီမံကိန်းကို ၂၀၂၃-၂၀၂၄ ဘဏ္ဍာနှစ်တွင် အပြီး တည်ဆောက်နိုင်ရန် ကြိုးပမ်း ဆောင်ရွက်သွားမည်ဖြစ်ကြောင်း သိရသည်။  
တိုင်းဒေသကြီး (ပြန်/ဆက်)







ပြည်တွင်းရေးရာ

အခြေခံပညာကျောင်းများတွင် သန့်ရှင်းရေးလုပ်ငန်းများ ဆောင်ရွက်

နိုင်ငံဘာ ၁ ရက်မှစတင်ကာ နိုင်ငံတစ်ဝန်းရှိ အခြေခံပညာကျောင်းများ ပြန်လည်ဖွင့်လှစ်တော့မည်ဖြစ်သဖြင့် ဆရာ ဆရာမများနှင့် ကျောင်းသား ကျောင်းသူများ စိတ်အေးချမ်းသာစွာ ပညာသင်ကြား၊ သင်ယူနိုင်ရေးအတွက် ကျောင်းဝင်းအတွင်း ချို့နယ်မြက်ပင်များ ရှင်းလင်းခြင်း၊ အမှိုက်ကောက်ခြင်း၊ ရေနုတ်မြောင်းများ တူးဖော်ခြင်း၊ စာသင်ခန်းများအတွင်း သန့်ရှင်းရေးပြုလုပ်ခြင်းတို့ကို မြန်မာနိုင်ငံရဲတပ်ဖွဲ့၊ မီးသတ်တပ်ဖွဲ့၊ ကြက်ခြေနီနှင့် ပရဟိတအသင်းအဖွဲ့များ၊ ရပ်/ကျေး အုပ်ချုပ်ရေးမှူးများ၊ ကျောင်းအကျိုးတော်ဆောင်များ၊ ဆရာ ဆရာမများနှင့် နယ်မြေခံတပ်နယ်မှ တပ်မတော်သားများနှင့် မိသားစုဝင်များက စုပေါင်းဆောင်ရွက်ပေးလျက်ရှိသည်။



မင်းဘူး(စကျ)မြို့နယ်

မောင်မောင်(မင်းဘူး)



တနိုင်းမြို့နယ်

ဝါဝါ(ပြန်/ဆက်)



ကျွန်းစုမြို့နယ်

စည်သူရအောင်(ကျွန်းစု)



ကျောက်တံခါးမြို့နယ်

ခင်ကို(ကျောက်တံခါး)



မိုင်းပျဉ်းမြို့နယ်

ယဉ်ယဉ်ဝင်း(ပြန်/ဆက်)



ရွှေကူမြို့နယ်

မြို့နယ်(ပြန်/ဆက်)

○ တိုင်းဒေသကြီးမှ အုတ်ဖိုမြို့နှင့် ပေါင်းတည်မြို့တို့ရှိ အခြေခံပညာကျောင်းများနှင့် ပြည်သူ့ဆေးရုံများ၏ သန့်ရှင်းရေးအတွက် ယနေ့တွင် သက်ဆိုင်ရာတိုင်းစစ်ဌာနချုပ်များမှ နယ်မြေခံတပ်မတော်သားများ၊ မြန်မာနိုင်ငံရဲတပ်ဖွဲ့ဝင်များ၊ မီးသတ်တပ်ဖွဲ့ဝင်များ၊ ဌာနဆိုင်ရာဝန်ထမ်းများနှင့် ဆရာ ဆရာမများက ကျောင်းများနှင့် ဆေးရုံများရှိ ချို့နယ်ပေါင်းမြက်များ ခုတ်ထွင်ရှင်းလင်းခြင်း၊ အမှိုက်များ ရှင်းလင်းခြင်း၊ ရေစီးရေလာကောင်းမွန်စေရေး ရေနုတ်မြောင်းများ တူးဖော်ပေးခြင်းနှင့် ခြင်္သေ့အောင်းနိုင်သောနေရာများ၌ ခြင်ဆေးဖျန်းခြင်းများကို စုပေါင်းဆောင်ရွက်ပေးကြသည်။  
ထိုသို့ ဆောင်ရွက်ပေးနေမှုများကို သက်ဆိုင်ရာ တိုင်းစစ်ဌာနချုပ်အသီးသီးမှ တိုင်းမှူးများနှင့် တာဝန်ရှိသူများက သည်များ ညှိနှိုင်းဆောင်ရွက်ပေးခဲ့သွားရောက်ကြည့်ရှုအားပေးပြီး လိုအပ်ကြောင်း သိရသည်။



တနင်္သာရီတိုင်းဒေသကြီး ကျွန်းစုမြို့ အခြေခံပညာအထက်တန်းကျောင်း၌ တနင်္သာရီ ရဲတပ်စခန်းဌာနချုပ်မှ တပ်မတော်သားများနှင့် ဆရာမများ စုပေါင်းသန့်ရှင်းရေး ဆောင်ရွက်စဉ်။

တိုင်းမှူးများနှင့် တာဝန်ရှိသူများက သည်များ ညှိနှိုင်းဆောင်ရွက်ပေးခဲ့သွားရောက်ကြည့်ရှုအားပေးပြီး လိုအပ်ကြောင်း သိရသည်။

ပင်းတယမြို့နယ်အတွင်းရှိ ဈေးများ၌ ဈေးရောင်းဈေးဝယ်များအား ကိုဗစ်-၁၉ ရောဂါပိုး ရှိ၊ မရှိ RDT Test Kit ဖြင့် စစ်ဆေး

ပင်းတယ အောက်တိုဘာ ၃၀ ရှမ်းပြည်နယ် ဓနုကိုယ်ပိုင်အုပ်ချုပ်ခွင့်ရ ဒေသ ပင်းတယမြို့နယ်အတွင်းရှိ ဈေးများတွင် ကိုဗစ်-၁၉ ရောဂါ ကူးစက်ပြန့်ပွားမှု လျော့ချနိုင်ရေးအတွက် ဈေးရောင်း၊ ဈေးဝယ်ပြည်သူများအား ကိုဗစ်-၁၉ ရောဂါပိုး ရှိ၊ မရှိ စစ်ဆေးခြင်းကို ယနေ့တွင် မြို့မဈေးနှင့် ညောင်ပင်တန်းယာယီဈေးတို့၌ ရောင်းချလျက်ရှိကြသည့် ဈေးသည်များနှင့် ဈေးဝယ်သူ ၁၅၂ ဦးကို RDT Test Kit ဖြင့် စစ်ဆေးမှုများ ဆောင်ရွက်ခဲ့ရာ ပိုးတွေ့လူနာ မရှိကြောင်း သိရသည်။  
ထို့နောက် ပင်းတယမြို့ ညောင်ပင်

တန်းဈေးအနီး ရွှေဥမင်ဘုရားသွားသည့် လမ်းမပေါ်၌ နှာခေါင်းစည်းတပ်ဆင်ခြင်း မရှိဘဲ သွားလာနေသည့် ပြည်သူ ၅၂ ဦးအား RDT Test Kit ဖြင့် ရှောင်တခင် စစ်ဆေးရာ ကိုဗစ်-၁၉ ရောဂါပိုးတွေ့လူနာ ရှစ်ဦး တွေ့ရှိကြောင်း သိရသည်။  
အဆိုပါ စစ်ဆေးခြင်းကို မြို့နယ်ကုသရေးနှင့် ပြည်သူ့ကျန်းမာရေးဦးစီးဌာန ဝန်ထမ်းများနှင့် ကြက်ခြေနီတပ်ဖွဲ့ဝင်များက စစ်ဆေးခဲ့ပြီး မြို့နယ်စီမံအုပ်ချုပ်ရေးအဖွဲ့နှင့် ဌာနဆိုင်ရာများ၊ လူမှုရေးအသင်းအဖွဲ့များ ပူးပေါင်းဆောင်ရွက်ခဲ့ကြကြောင်း သိရသည်။  
မိုးမိုးထွေး



# ချင်းပြည်နယ် ထန်တလန်မြို့ မီးလောင်ကျွမ်းမှုဖြစ်စဉ်နှင့်ပတ်သက်၍ နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့ခေါင်းဆောင် ဗိုလ်ချုပ် ဇော်မင်းထွန်း၏ ဖြေကြားချက်

နေပြည်တော် အောက်တိုဘာ ၃၀  
ချင်းပြည်နယ် ထန်တလန်မြို့တွင် အောက်တိုဘာ ၂၉ ရက် နံနက် ၁၀ နာရီမှစတင်၍ မီးလောင်ကျွမ်းမှုဖြစ်ပွားခဲ့ပြီး နေအိမ်များစွာ မီးလောင်ပျက်စီးခဲ့ကြောင်းနှင့် အဆိုပါဖြစ်စဉ်များသည် တပ်မတော်က လက်နက်ကြီးများဖြင့် ပစ်ခတ်တိုက်ခိုက်ခြင်းကြောင့် ဖြစ်ပွားခဲ့ကြောင်း လူမှုကွန်ရက်မီဒီယာများတွင် ဖော်ပြလျက်ရှိသည်။ အဆိုပါ သတင်းများနှင့်ပတ်သက်၍ သတင်းမီဒီယာများ၏ မေးမြန်းချက်အပေါ် နိုင်ငံတော်စီမံအုပ်ချုပ်ရေးကောင်စီ၊ သတင်းထုတ်ပြန်ရေးအဖွဲ့ ခေါင်းဆောင် ဗိုလ်ချုပ် ဇော်မင်းထွန်းက ယခုကဲ့သို့ ဖြေကြားခဲ့သည်-



ခြင်းဖြစ်တယ်။ သူတို့ဆုတ်ခွာသွားတဲ့ နေရာမှာလည်း မီးရှို့ပြီး ဆုတ်ခွာသွားတာဖြစ်တယ်။ လွန်ခဲ့တဲ့ ၃/၄ ရက်ကလည်း NUG အကြမ်းဖက်အဖွဲ့က မီဒီယာတွေမှာ အမြဲတမ်းထွက်ပြီး အကြမ်းဖက်လှုံ့ဆော်နေတဲ့ သူတို့ရဲ့ဝန်ကြီးဆိုတဲ့ လူတစ်ယောက် ပြောခဲ့တာရှိတယ်။ လွန်ခဲ့တဲ့ ၃/၄ ရက်ကပြောခဲ့တာကို သတိထားမိမှာဖြစ်ပါတယ်။ သူပြောခဲ့တဲ့ စကားထဲမှာ ချင်းပြည်နယ်နဲ့ စစ်ကိုင်းတိုင်းဒေသကြီးမှာ ဆိုရင် PDF အဖွဲ့တွေက လွတ်လွတ်လပ်လပ်သွားလို့ရနေပြီ တပ်က မလွှမ်းမိုးနိုင်တော့ဘူးလို့ ပြောခဲ့တာရှိပါတယ်။ ဒီစကားတွေကို ထောက်ခံခြင်းဖြင့် ထန်တလန်မြို့မှာ ပြည်သူလူထုကို အကာအကွယ် ယူပြီးတော့ မီးရှို့ဖျက်ဆီးမှုတွေ လုပ်တာတွေ၊ လူသားတံတိုင်းသဖွယ် အသုံးပြုနေတာတွေက PDF အကြမ်းဖက်အဖွဲ့ပါလို့ ပြောချင်ပါတယ်။

လက်လုပ်ခိုင်းသုံးလုံးခွဲပြီး တိုက်ခိုက် “အခြေအမြစ်မရှိတဲ့ စွပ်စွဲချက်တွေကို ကျွန်တော်တို့ပြောနေတဲ့ ပြည်ဖျက် မီဒီယာတွေကနေ ဆောင်ရွက်နေတာတွေကို တွေ့ရတယ်။ လူမှုကွန်ရက်စာမျက်နှာပေါ်မှာလည်း ကျယ်ကျယ်ပြန့်ပြန့်ဖြန့်နေတာကို တွေ့ရပါတယ်။ ဖြစ်စဉ်ကတော့ မနေ့က အောက်တိုဘာလ ၂၉ ရက်နေ့ နံနက် ၁၁ နာရီ ၄၅ မိနစ်လောက်မှာ ထန်တလန်မြို့မှာ လုံခြုံရေးတာဝန်ကျနေတဲ့ တပ်မတော် မြန်မာနိုင်ငံရဲတပ်ဖွဲ့က မြို့တွင်းလုံခြုံရေး လှည့်ကင်းဆောင်ရွက်ပါတယ်။ လှည့်ကင်းဆောင်ရွက်ရာမှာ ထန်တလန်မြို့အမှတ်(၁)ရပ်ကွက်မြို့လယ်လို့လည်းပြောလို့ရပါတယ်။ အဲဒီအရောက်မှာ လမ်းဘေးကနေ PDF အမည်ခံအကြမ်းဖက်အဖွဲ့ကနေ လက်လုပ်ခိုင်းသုံးလုံးခွဲပြီး တိုက်ခိုက်ခဲ့တယ်။ လက်နက်ငယ်တွေနဲ့ ပစ်ခတ်ခဲ့ပါတယ်။ ဒီလိုပစ်ခတ်ခဲ့တဲ့အတွက် ပြန်လည်ပစ်ခတ်ခဲ့တယ်။ ပြန်လည်ပစ်ခတ်တဲ့နေရာမှာ PDF အဖွဲ့တွေက လူနေအဆောက်အအုံတွေကို အကာအကွယ်ယူပြီး ဆုတ်ပြေးတယ်။ လူနေအဆောက်အအုံ လေးလုံးကို နောက်ကနေ

ဆက်လိုက်လာလို့မရအောင် မီးရှို့ပြီး ဆုတ်ပြေးသွားတယ်။ “ဖြစ်စဉ်မှာ မိမိတို့အဖွဲ့တစ်ယောက်ကျဆုံးခဲ့တာရှိပါတယ်။ အဲဒီအဖွဲ့တွေ လိုက်ရှင်းပြီး ပြန်လာတဲ့အခါမှာ မီးလောင်နေတာတွေလို့ မီးငြိမ်းသတ်ဖို့အတွက် နောက်ထပ်လုံခြုံရေးတပ်ဖွဲ့ဝင်တွေ သွားခဲ့တယ်။ သွားတဲ့အခါမှာလည်း လူနေအဆောက်အအုံတွေ အကာအကွယ်ယူပြီး မီးငြိမ်းသတ်ဖို့လာတဲ့ လုံခြုံရေးတပ်ဖွဲ့ဝင်တွေနဲ့ သက်ဆိုင်ရာ ဝန်ထမ်းတွေကို ပြန်လည်ပစ်ခတ်ခဲ့ပါတယ်။ ဒါကြောင့် မီးငြိမ်းသတ်နိုင်ဘဲ မီးလောင်ရခြင်းဖြစ်ပါတယ်။ တပ်မတော်ကဆောင်ရွက်တာမဟုတ်ဘူး PDF အကြမ်းဖက်အဖွဲ့တွေက လှည့်ကင်းဆောင်ရွက်နေတဲ့အဖွဲ့တွေကို ပစ်ခတ်ပါတယ်။ သူတို့နောက်ကို လိုက်ပြီးရှင်းတဲ့အခါမှာ မီးရှို့ထွက်ပြေးခဲ့တာ ဖြစ်ပါတယ်။

**နောက်ခံအကြောင်းရင်း**

“ဒါနဲ့ပတ်သက်ပြီး နောက်ခံအကြောင်းရင်းတွေကို ပြောရမယ်ဆိုရင် ယခုလ ၂၁ ရက်နေ့မှာလည်း ထန်တလန်နဲ့ ဟားခါးဆက်သွယ်ထားတဲ့ တံတားကို ဗုံးခွဲပြီး တိုက်ခိုက်ခဲ့တယ်။ အဓိကတော့ ထန်တလန်

ကို ဆက်သွယ်ရေးဖြတ်တောက်တာပေါ့။ အဲဒီတံတားကို ဘယ်သူတွေ ဗုံးခွဲတိုက်ခိုက်ခဲ့တယ်ဆိုတာလည်း ပြောစရာမလိုပါဘူး။ သူတို့ကြိုတင်ကြိုစည်ထားတာပါ။ Video File တွေနဲ့ ပြည်ဖျက်မီဒီယာတွေမှာ တက်လာတာတွေလိမ့်မယ်။ ဒီလိုဖြစ်တဲ့အတွက် ဟားခါးကနေ ထန်တလန်ကို မသွားရောက်နိုင်ခဲ့တာရှိတယ်။ မြို့ထဲမှာ မီးငြိမ်းသတ်ဖို့အတွက် သွားရောက်ခဲ့တဲ့ လုံခြုံရေးတပ်ဖွဲ့ဝင်တွေနဲ့ သက်ဆိုင်ရာ ဝန်ထမ်းတွေကို ချောင်းမြောင်းပစ်ခတ်နေတာရှိပါတယ်။ ဒါဟာ တမင်သက်သက်အကွက်ချပြီး ကြိုတင်စီမံပြီး လုပ်တာလို့ပြောချင်တယ်။

“ထန်တလန်ရဲ့ အခြေအနေမှာ မြန်မာနိုင်ငံရဲတပ်ဖွဲ့နဲ့ တပ်မတော်ဟာ သူ့ရဲ့နဂိုရှိပြီးသားနေရာတွေမှာပဲ နေထိုင်လျက်ရှိတယ်။ မြို့ထဲမှာနေတဲ့ သူတွေလုံခြုံရေးအတွက်ပဲ သတင်းထူးခြားမှုရှိရင် ကင်းလှည့်တာပဲရှိတယ်။ ထန်တလန်မြို့ထဲမှာ PDF အမည်ခံ အကြမ်းဖက်အဖွဲ့တွေကလည်း ပြည်သူလူထုကြားထဲမှာ အဆောက်အအုံတွေကြားထဲမှာ ပြည်သူလူထုကို အကာအကွယ်ယူပြီး နေထိုင်နေ

**ဝိုင်းဝန်းဆန့်ကျင်**

“ဒါနဲ့ပတ်သက်ပြီး ပြည်သူလူထုကို အသိပေးလိုတာကတော့ PDF အမည်ခံအကြမ်းဖက်အဖွဲ့တွေအနေနဲ့ အကြမ်းဖက်လုပ်ရပ်တွေကို ကျူးလွန်တဲ့ကိစ္စတွေ မိမိတို့အနေနဲ့ သတင်းထုတ်ပြန်ပေးလျက်ရှိတယ်။ ဒါ့အပြင် ခုနောက်ပိုင်းမှာ မြို့ရွာတွေကို ဖျက်ဆီးတဲ့ အဆင့်အထိ လမ်းတံတားတွေကို ဖျက်ဆီးတဲ့အဆင့်အထိ မြို့ရွာတွေကို ဆက်သွယ်ရေးလမ်းကြောင်းတွေကို ဖြတ်တောက်ပြီး ပြည်သူ့အသက်အိုးအိမ်တွေကို သူတို့အကာအကွယ်ရရေးအတွက် မီးရှို့ဖျက်ဆီးတဲ့ အဆင့်အထိ လုပ်ဆောင်လာကြတယ်ဆိုတာကို သိစေလိုပါတယ်။ ဒါကြောင့် ဒီအကြမ်းဖက်လုပ်ရပ်တွေကို ပြည်သူလူထုအနေနဲ့ ဝိုင်းဝန်းဆန့်ကျင်သွားဖို့ လုံခြုံရေးတပ်ဖွဲ့ဝင်တွေနဲ့ ပူးပေါင်းဆောင်ရွက်ဖို့ နယ်မြေအေးချမ်းသာယာရေး၊ မိမိဒေသလုံခြုံရေးအတွက် ပူးပေါင်းဆောင်ရွက်သွားဖို့ တိုက်တွန်းလိုပါတယ်”ဟု ပြောကြားသည်။

သတင်းစဉ်

- \* ရှေ့ဖုံးမှ
  - သင်တန်းနှစ်များ - ပထမနှစ်၊ ဒုတိယနှစ်၊ တတိယနှစ်၊ စတုတ္ထနှစ်နှင့် ပဉ္စမနှစ်
  - အဝေးသင်ဌာနခွဲများ - မြစ်ကြီးနားတက္ကသိုလ်၊ ဗန်းမော်တက္ကသိုလ်၊ မိုးညှင်းတက္ကသိုလ်၊ လျှိုင်ကော်တက္ကသိုလ်၊ ဘားအံတက္ကသိုလ်၊ ပခုက္ကူတက္ကသိုလ်၊ ဟားခါးတက္ကသိုလ်၊ မုံရွာတက္ကသိုလ်၊ ကလေးတက္ကသိုလ်၊ ရွှေဘိုတက္ကသိုလ်၊ စစ်ကိုင်းတက္ကသိုလ်၊ ထားဝယ်တက္ကသိုလ်၊ မြိတ်တက္ကသိုလ်၊ တောင်ငူတက္ကသိုလ်၊ ပြည်တက္ကသိုလ်၊ ပဲခူးတက္ကသိုလ်၊ မကွေးတက္ကသိုလ်၊ ရေနံချောင်းတက္ကသိုလ်၊ မန္တလေးအဝေးသင်တက္ကသိုလ်၊ ရတနာပုံတက္ကသိုလ်၊ မိတ္ထီလာတက္ကသိုလ်၊ ကျောက်ဆည်တက္ကသိုလ်၊ မြင်းခြံတက္ကသိုလ်၊ မန္တလေးတက္ကသိုလ်၊ မော်လမြိုင်တက္ကသိုလ်၊ စစ်တွေတက္ကသိုလ်၊ တောင်ကုတ်တက္ကသိုလ်၊ ရန်ကုန်အဝေးသင်တက္ကသိုလ်၊ ဒဂုံတက္ကသိုလ်၊ ရန်ကုန်အရှေ့ပိုင်းတက္ကသိုလ်၊ ရန်ကုန်အနောက်ပိုင်းတက္ကသိုလ်၊ တောင်ကြီးတက္ကသိုလ်၊ ပင်လုံတက္ကသိုလ်၊ လားရှိုးတက္ကသိုလ်၊ ကျိုင်းတုံတက္ကသိုလ်၊ ပုသိမ်တက္ကသိုလ်၊ ဟင်္သာတတက္ကသိုလ်၊ မအူပင်တက္ကသိုလ်
- အဆင့်မြင့်ပညာဦးစီးဌာန၊ နေပြည်တော်

## ပြည်ပနိုင်ငံများမှ ပြန်လည်ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် ဆက်လက်လက်ခံလျက်ရှိ

နေပြည်တော် အောက်တိုဘာ ၃၀  
ပြည်ပနိုင်ငံများမှ ဝင်ရောက်လာသည့် မြန်မာနိုင်ငံသားများကို နယ်စပ်ဂိတ်အသီးသီးတွင် လက်ခံဆောင်ရွက်ပေးလျက်ရှိရာ အောက်တိုဘာ ၂၉ ရက်တွင် ရှမ်းပြည်နယ်(မြောက်ပိုင်း) မူဆယ်မြို့သို့ ပြန်လည်ဝင်ရောက်လာသူ အမျိုးသား ၁၉၂ ဦးနှင့် အမျိုးသမီး ၁၅၅ ဦး စုစုပေါင်း ၃၄၇ ဦး၊ ချင်းရွှေဟော်မြို့သို့ ပြန်လည်ဝင်ရောက်လာသူ အမျိုးသား ၄၈ ဦးနှင့်

အမျိုးသမီး ၂၄ ဦး စုစုပေါင်း ၇၂ ဦးနှင့် လောက်ကိုင်မြို့သို့ ပြန်လည်ဝင်ရောက်လာသူ အမျိုးသား ၁၄၂ ဦးနှင့် အမျိုးသမီး ၂၉ ဦး စုစုပေါင်း ၁၇၁ ဦးတို့ကိုလည်းကောင်း၊ ကရင်ပြည်နယ် မြဝတီမြို့သို့ ပြန်လည်ဝင်ရောက်လာသူ အမျိုးသား ၂၈၄ ဦးနှင့် အမျိုးသမီး ၂၀၉ ဦး စုစုပေါင်း ၄၉၃ ဦးတို့ကိုလည်းကောင်း လက်ခံခဲ့ကြသည်။

ထိုသို့လက်ခံရာတွင် သက်ဆိုင်ရာ ပြည်သူ့ဆေးရုံများမှ ကျန်းမာရေးဆိုင်ရာ တာဝန်ရှိသူများ၊ တပ်မတော်ဆေးတပ်ဖွဲ့ဝင်များက ကိုဗစ်-၁၉ ရောဂါစစ်ဆေးပေးခြင်း၊ Quarantine ဝင်ရောက်ရမည့် အထောက်အထား စာရွက်စာတမ်းများ ပြုလုပ်ပေးခြင်း၊ ကျန်းမာရေးဝန်ကြီးဌာန၏ ညွှန်ကြားချက်များကို ရှင်းလင်းပြောကြားခြင်းတို့ကို ဆောင်ရွက်ပေးပြီး တိုင်းစစ်ဌာနချုပ်အသီးသီးမှ တာဝန်ရှိသူများက လိုအပ်သည်များ ကူညီဆောင်ရွက်ပေးကြသည်။



ထို့နောက် မြို့နယ်စီမံအုပ်ချုပ်ရေးအဖွဲ့များက စီစဉ်ဆောင်ရွက်ပေးသည့် ခရီးသည်တင် မော်တော်ယာဉ်များဖြင့် ၎င်းတို့နေရပ်အသီးသီးသို့ လိုက်လံပို့ဆောင်ပေးခဲ့ကြောင်းနှင့် ရောဂါပိုးတွေ့ရှိသူများအား သက်ဆိုင်ရာနေရာများတွင် သီးသန့်ထားရှိ၍ လိုအပ်သည့် ကျန်းမာရေးဆိုင်ရာများနှင့် အုပ်ချုပ်မှုဆိုင်ရာ ကိစ္စရပ်များကို အဆင်ပြေချောမွေ့အောင် ဆောင်ရွက်ပေးလျက်ရှိကြောင်း သိရသည်။

သတင်းစဉ်



# ဗြိတိန်နိုင်ငံက ဖွံ့ဖြိုးဆဲနိုင်ငံများအား ကိုဗစ်-၁၉ ရောဂါကာကွယ်ဆေးအလုံးရေ သန်း ၂၀ လှူဒါန်းမည်

လန်ဒန် အောက်တိုဘာ ၃၀  
ဗြိတိန်နိုင်ငံက ဖွံ့ဖြိုးဆဲနိုင်ငံများအား ကိုဗစ်-၁၉ ရောဂါကာကွယ်ဆေးအလုံးရေ သန်း ၂၀ ကို ယခုနှစ်ကုန်ပိုင်းတွင် လှူဒါန်း သွားမည်ဖြစ်ကြောင်း သိရသည်။

ပြန်လည်ဦးမော့လာရေး ထို့ပြင် ယခုကျင်းပလျက်ရှိသည့် ကမ္ဘာ့စက်မှု ထိပ်သီးနိုင်ငံ ၂၀ (ဂျီ-၂၀) ထိပ်သီးအစည်းအဝေး၌ ဗြိတိန်ဝန်ကြီးချုပ် ဘော့ရစ်ဂျွန်ဆင်က ကိုဗစ်-၁၉ ရောဂါ အလွန် စီးပွားရေးအခြေအနေပြန်လည် ဦးမော့လာရေးဆောင်ရွက်ရန် လုပ်ငန်း စဉ်များနှင့်ပတ်သက်ပြီး ဆွေးနွေးမည်ဖြစ် သည်။  
အနောက်နိုင်ငံများက ကိုဗစ်-၁၉

ရောဂါကာကွယ်ဆေးများ ထပ်ဆောင်း ထိုးနှံနေချိန်တွင် ဖွံ့ဖြိုးဆဲနိုင်ငံများက ၎င်းတို့၏ ပြည်သူများအား ကာကွယ်ဆေး ပထမအကြိမ်ထိုးနှံရန် ကြိုးပမ်းနေရသည့် အတွက် ဖွံ့ဖြိုးဆဲနိုင်ငံများအား ကာကွယ် ဆေးထောက်ပံ့လှူဒါန်းရန် လိုအပ် ကြောင်း ဗြိတိန်ဝန်ကြီးချုပ် ဘော့ရစ် ဂျွန်ဆင်က အဆိုပါထိပ်သီးအစည်းအဝေး တွင် ပြောကြားမည်ဖြစ်သည်။

ထို့ပြင် ယခုနှစ်အစောပိုင်းတွင် ကျင်းပခဲ့သည့် ဂျီ-၇ ထိပ်သီးအစည်းအဝေး ၌ ဂျီ-၇ အဖွဲ့ဝင်နိုင်ငံများက ကာကွယ် ဆေးအလုံးရေ သန်းတစ်ထောင်ကို ဖွံ့ဖြိုးဆဲနိုင်ငံများအား ထောက်ပံ့ပေးရန် ဆုံးဖြတ်ချက်ချမှတ်ခဲ့သည်။ အဆိုပါ

ကာကွယ်ဆေးထောက်ပံ့ရေး အစီအစဉ် အရ ဗြိတိန်နိုင်ငံက ကာကွယ်ဆေးအလုံး ရေ သန်း ၁၀၀ အနည်းဆုံးလှူဒါန်းသွား မည်ဖြစ်ကြောင်း ဝန်ကြီးချုပ် ဘော့ရစ် ဂျွန်ဆင်က ကတိပြုပြောကြားသည်။

ထည့်ဝင်လှူဒါန်းပြီးဖြစ် ဗြိတိန်နိုင်ငံက ၂၀၂၁ ခုနှစ်အတွင်း AstraZeneca ကိုဗစ်-၁၉ ရောဂါကာကွယ် ဆေးအလုံးရေ ၃၀ ဒသမ ၆ သန်းအား ကုလသမဂ္ဂအဖွဲ့၏ ကာကွယ်ဆေးဖြန့်ဖြူး ရေးအစီအစဉ် COVAX သို့ ထည့်ဝင် လှူဒါန်းပြီးဖြစ်သည်။  
ထို့ပြင် ၂၀၂၂ ခုနှစ်အတွင်း ဗြိတိန်နိုင်ငံ က AstraZeneca ကိုဗစ်-၁၉ ရောဂါ ကာကွယ်ဆေးအလုံးရေ သန်း ၂၀ နှင့်



Janssen ကိုဗစ်-၁၉ ရောဂါကာကွယ်ဆေး အလုံးရေသန်း ၂၀ တို့ကို ကုလသမဂ္ဂအဖွဲ့ ၏ ကာကွယ်ဆေးဖြန့်ဖြူးရေးအစီအစဉ် COVAX သို့ လှူဒါန်းသွားမည်ဖြစ်သည်။ ကိုးကား - စီအင်န်အေ ဘာသာပြန် - အောင်ကျော်ကျော်



## မော်ရိုကိုနိုင်ငံ၌ ကိုဗစ်-၁၉ ရောဂါကာကွယ်ဆေး နှစ်ကြိမ်ထိုးနှံပြီးသူ ၂၂ သန်းကျော် ရှိသွားပြီဖြစ်

ရာဘက် အောက်တိုဘာ ၃၀  
မော်ရိုကိုနိုင်ငံ၌ အောက်တိုဘာ ၂၉ ရက်အထိ နိုင်ငံ အတွင်း ကိုဗစ်-၁၉ ရောဂါ ကာကွယ်ဆေးနှစ်ကြိမ် ထိုးနှံပြီးသူ ၂၂ သန်းကျော် ရှိသွားပြီဖြစ်ကြောင်း မော်ရိုကိုနိုင်ငံ ကျန်းမာရေးဝန်ကြီးဌာနက ယနေ့တွင် ပြောကြားသည်။

ထို့ပြင် မော်ရိုကိုနိုင်ငံ၌ ကိုဗစ်-၁၉ ရောဂါကာကွယ် ဆေးတစ်ကြိမ်ထိုးနှံပြီးသူပေါင်း ၂၄၀၇၇၉၀၉ ဦးရှိ ကြောင်းနှင့် ကိုဗစ်-၁၉ ရောဂါ ကာကွယ်ဆေးတတိယ အကြိမ် အပိုဆောင်းထိုးနှံပြီးသူပေါင်း ၁၃၇၂၉၅၁ ဦးရှိကြောင်း မော်ရိုကိုနိုင်ငံ ကျန်းမာရေးဝန်ကြီးဌာန ၏ သတင်းထုတ်ပြန်ချက်တစ်ရပ်တွင် ဖော်ပြထား သည်။  
မော်ရိုကိုနိုင်ငံသည် တရုတ်နိုင်ငံထုတ် Sinopharm ကိုဗစ်-၁၉ ရောဂါကာကွယ်ဆေးများ လက်ခံရရှိခဲ့ပြီးနောက် နိုင်ငံတစ်ဝန်း ကိုဗစ်-၁၉

ရောဂါကာကွယ်ဆေးထိုးနှံမှုအစီအစဉ်ကို ဇန်နဝါရီ ၂၈ ရက်တွင် စတင်ခဲ့ခြင်းဖြစ်သည်။  
မော်ရိုကိုနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၂၁၆ ဦး ထပ်မံတွေ့ရှိ ခြင်းကြောင့် ကူးစက်ခံရသူပေါင်း ၉၄၅၂၀ ရှိလာ ကြောင်းနှင့် ကိုဗစ်-၁၉ ရောဂါမှ ပြန်လည်ကျန်းမာ လာသူ ၂၂၄ ဦး ထပ်မံတွေ့ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူပေါင်း ၉၂၆၀၄၄ ဦးရှိလာကြောင်း သိရသည်။

အလားတူ မော်ရိုကိုနိုင်ငံ၌ လွန်ခဲ့သည့်တစ်ရက် အတွင်း ကိုဗစ်-၁၉ ရောဂါကြောင့် သေဆုံးသူ ခြောက်ဦး ထပ်မံတွေ့ရှိရသဖြင့် သေဆုံးသူပေါင်း ၁၄၆၆၀ ရှိလာကြောင်း မော်ရိုကိုနိုင်ငံ ကျန်းမာရေး ဝန်ကြီးဌာနက ပြောကြားသည်။  
ကိုးကား-ဆင်ဟွာ ဘာသာပြန်-အလင်းသစ်

## ဖိလစ်ပိုင်နိုင်ငံ၌ တစ်ရက်အတွင်း ဗိုင်းရပ်စ်ကူးစက်ခံရသူ ၄၀၀၈ ဦး ထပ်မံတွေ့ရှိ

မနီလာ အောက်တိုဘာ ၃၀  
ဖိလစ်ပိုင်နိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါကူးစက်ခံရသူ ၄၀၀၈ ဦး ထပ်မံ စစ်ဆေးတွေ့ရှိခဲ့ရာ ဗိုင်းရပ်စ်ကူးစက်ခံရသူပေါင်း ၂၇၈၃၈၉၆ ဦးရှိလာကြောင်း ဖိလစ်ပိုင်ကျန်းမာရေး ဝန်ကြီးဌာနက ယနေ့သတင်းထုတ်ပြန်သည်။

သေဆုံးသူပေါင်း ၄၃၀၄၄ ဦးရှိလာ အလားတူ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါကူးစက်မှုကြောင့် ၄၂၃ ဦး ထပ်မံ သေဆုံးခဲ့ရာ အဆိုပါရောဂါကြောင့် သေဆုံးသူပေါင်း ၄၃၀၄၄ ဦးရှိလာသည်။


သေဆုံးသူအရေအတွက် ၄၈၂ ဦးရှိ ယခုထပ်မံသေဆုံးသူအရေအတွက်သည် ၂၀၂၀ ပြည့်နှစ် ဇန်နဝါရီလမှစပြီး အဆိုပါရောဂါကြောင့် နေ့စဉ်သေဆုံးသူအရေအတွက် ဒုတိယအများဆုံးဖြစ် သည်။ စက်တင်ဘာ ၂၉ ရက်တွင် ကိုဗစ်-၁၉ ရောဂါ ကြောင့် သေဆုံးသူအရေအတွက် ၄၈၂ ဦးရှိသည်။  
လူဦးရေသန်း ၁၁၀ ရှိသည့် ဖိလစ်ပိုင်နိုင်ငံ၌ ယမန်နှစ် ဇန်နဝါရီလမှစပြီး လက်ရှိအချိန်အထိ ပြည်သူ ၂၁ ဒသမ ၅ သန်းကျော်အား ရောဂါ ရှိ၊ မရှိ စစ်ဆေးမှုပြုလုပ်ပြီးဖြစ်သည်။ ကိုးကား-ဆင်ဟွာ ဘာသာပြန်-အောင်ကျော်ကျော်



## ဗီယက်နမ်နိုင်ငံ၌ ဗိုင်းရပ်စ်ကူးစက်ခံရသူ ၅၂၂၇ ဦး ထပ်မံတွေ့ရှိ

ဟနွိုင်း အောက်တိုဘာ ၃၀  
ဗီယက်နမ်နိုင်ငံ၌ လွန်ခဲ့သော ၂၄ နာရီအတွင်း ကိုဗစ်-၁၉ ရောဂါ ကူးစက်ခံရသူ ၅၂၂၇ ဦး ထပ်မံစစ်ဆေးတွေ့ရှိခဲ့ရာ လက်ရှိအချိန် အထိ နိုင်ငံအတွင်း၌ ဗိုင်းရပ်စ်ကူးစက်ခံရသူပေါင်း ၉၁၅၆၀၃ ဦးရှိပြီး သေဆုံးသူပေါင်း ၂၂၀၃၀ ရှိကြောင်း ဗီယက်နမ်ကျန်းမာ ရေးဝန်ကြီးဌာနက ယနေ့သတင်းထုတ်ပြန်သည်။  
အဆိုပါ ရောဂါထပ်မံကူးစက်ခံရသူများအနက် ၅၂၂၄ ဦး သည် ပြည်တွင်းကူးစက်ခံရသူများဖြစ်ပြီး သုံးဦးသည် နိုင်ငံ ရပ်ခြားမှ ပြန်လည်ရောက်ရှိလာသူများဖြစ်သည်။  
ထို့ပြင် ယင်းကူးစက်ခံရသူအများစုကို နိုင်ငံ၏တောင်ဘက် ပိုင်းမှ အများဆုံးစစ်ဆေးတွေ့ရှိရသည်။ ဟိုချီမင်းစီးတီး၌ ၁၀၄၂

ဦး၊ ဒေါင်နန်ခရိုင်၌ ၆၇၉ ဦးနှင့် ဘင်ဒေါင်ခရိုင်၌ ၆၆၅ ဦးတို့ကို အသီးသီးတွေ့ရှိရသည်။  
လက်ရှိအချိန်အထိ ရောဂါမှ ပြန်လည်ကျန်းမာလာပြီး ကျန်းမာရေးအခြေအနေကောင်းမွန်လာသူပေါင်း ၈၁၈၃၃၆ ဦး ရှိသည်။  
လက်ရှိအချိန်အထိ ကိုဗစ်-၁၉ ရောဂါကာကွယ်ဆေးအလုံး ရေ ၈၀ ဒသမ ၅ သန်းကျော်အား ထိုးနှံပေးပြီးဖြစ်သည်။  
နိုင်ငံအတွင်း ရောဂါစတင်ကူးစက်သည့်အချိန် ဧပြီလ နှောင်းပိုင်းမှစပြီး ပြည်တွင်းရောဂါကူးစက်ခံရသူပေါင်း ၉၁၀၇၅ ဦးရှိကြောင်း ဗီယက်နမ်ကျန်းမာရေးဝန်ကြီးဌာနက ဆိုသည်။  
ကိုးကား-ဆင်ဟွာ ဘာသာပြန်-အောင်ကျော်ကျော်



### တရုတ်နိုင်ငံက နိုင်ငံတကာအဖွဲ့အစည်းများနှင့် နိုင်ငံပေါင်း ၁၀၀ ကျော်သို့ ကိုဗစ်-၁၉ ရောဂါ ကာကွယ်ဆေးအလုံးရေ ၁ ဒသမ ၆ ဘီလီယံကျော် ပံ့ပိုးပေးပြီးဖြစ်

ပေကျင်း အောက်တိုဘာ ၃၀  
 တရုတ်နိုင်ငံသည် နိုင်ငံတကာအဖွဲ့အစည်းများနှင့် နိုင်ငံပေါင်း ၁၀၀ ကျော်သို့ ယနေ့အထိ ကိုဗစ်-၁၉ ရောဂါ ကာကွယ်ဆေး အလုံးရေ ၁ ဒသမ ၆ ဘီလီယံကျော် ပံ့ပိုးပေးပြီးဖြစ်ကြောင်း တရုတ်သမ္မတ ရှီကျင့်ဖျင်က ယနေ့တွင် ပြောကြားသည်။  
 တရုတ်သမ္မတ ရှီကျင့်ဖျင်သည် ယင်းသို့ ကိုဗစ်-၁၉ ရောဂါ ကာကွယ်ဆေးများ ပံ့ပိုးပေးခဲ့မှုနှင့်စပ်လျဉ်း၍ အွန်လိုင်းမှ တစ်ဆင့်ပြုလုပ်သည့် ဂျီ-၂၀ ခေါင်းဆောင်များ၏ (၁၆)ကြိမ်မြောက် ထိပ်သီးအစည်းအဝေးတွင် မှတ်ချက်ပြုပြောကြားခဲ့ခြင်းဖြစ်သည်။  
 တရုတ်နိုင်ငံသည် လက်ရှိတွင် နိုင်ငံပေါင်း ၁၆ နိုင်ငံနှင့်အတူ

ကိုဗစ်-၁၉ ရောဂါ ကာကွယ်ဆေးများ ပူးပေါင်းထုတ်လုပ်ရန် စီစဉ်ဆောင်ရွက်လျက်ရှိပြီး ယခုနှစ်အတွင်း ကိုဗစ်-၁၉ ရောဂါ ကာကွယ်ဆေးအလုံးရေ နှစ်ဘီလီယံအထိ ပံ့ပိုးပေးနိုင်လိမ့်မည် ဖြစ်ကြောင်းလည်း သိရသည်။  
 တရုတ်နိုင်ငံသည် ယမန်နေ့အထိ နိုင်ငံအတွင်း ကိုဗစ်-၁၉ ရောဂါ ကာကွယ်ဆေးထိုးနှံပြီးသူ ၁ ဒသမ ၀၇ ဘီလီယံကျော် ရှိသွားပြီဖြစ်ကြောင်းနှင့် ကိုဗစ်-၁၉ ရောဂါ ကာကွယ်ဆေး အလုံးရေ စုစုပေါင်း ၂ ဒသမ ၂၆ ဘီလီယံကျော် အသုံးပြုပြီး ဖြစ်ကြောင်း သိရသည်။  
 ကိုးကား- ဆင်ပွာ ဘာသာပြန်- အလင်းသစ်

### အာဖရိကတိုက်၌ ကိုဗစ်-၁၉ ရောဂါ ကူးစက်ခံရသူပေါင်း ၈ ဒသမ ၄၉ သန်းနီးပါးရှိလာ

အဒစ်အဘာဘာ အောက်တိုဘာ ၃၀  
 အာဖရိကတိုက်၌ ယမန်နေ့မှစ၍ ကိုဗစ်-၁၉ ရောဂါ ကူးစက်ခံရသူ စုစုပေါင်း ၈၄၈၇၇၄၃ ဦးရှိလာကြောင်း အာဖရိကရောဂါ ထိန်းချုပ်ရေးနှင့် ကာကွယ်ရေး စင်တာက ပြောကြားသည်။  
 အာဖရိကသမ္မတအဖွဲ့ဝင်နိုင်ငံများ၏ ကျန်းမာရေးအေဂျင်စီများအား ကိုယ်စားပြုသည့် အာဖရိကရောဂါထိန်းချုပ်ရေးနှင့် ကာကွယ်ရေးစင်တာ၏ ပြောကြားချက်အရ အာဖရိကတိုက်တစ်ဝန်း၌ ကိုဗစ်-၁၉ ရောဂါကြောင့် သေဆုံးသူစုစုပေါင်း ၂၁၈၀၀၀ ဦးရှိလာကြောင်း သိရသည်။ လက်ရှိတွင် အာဖရိကတိုက်၌ ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၇၈၈၆၄၆၇ ဦးရှိကြောင်း သိရသည်။  
 တောင်အာဖရိကနိုင်ငံ၊ မော်ရိုကိုနိုင်ငံ၊ တူနီးရှားနိုင်ငံနှင့် အီသီယိုးပီးယားနိုင်ငံ တို့သည် အာဖရိကတိုက်၌ ကိုဗစ်-၁၉ ရောဂါ ကူးစက်ခံရမှု အများဆုံးနိုင်ငံများ ဖြစ်ကြောင်း အာဖရိကရောဂါထိန်းချုပ်ရေးနှင့် ကာကွယ်ရေးစင်တာက ပြောကြားသည်။  
 အာဖရိကတိုက်၌ အာဖရိကတောင်ပိုင်းဒေသသည် ကိုဗစ်-၁၉ ရောဂါ ကူးစက်ခံရမှု အများဆုံးဒေသဖြစ်ပြီး အာဖရိကမြောက်ပိုင်းနှင့် အရှေ့ပိုင်းဒေသတို့သည် ကိုဗစ်-၁၉ ရောဂါကူးစက်ခံရမှု ဒုတိယအများဆုံးဒေသများဖြစ်ကာ အာဖရိကအလယ်ပိုင်းဒေသ သည် ကိုဗစ်-၁၉ ရောဂါ ကူးစက်ခံရမှုအနည်းဆုံးဖြစ်ကြောင်း သိရသည်။  
 ကိုးကား- ဆင်ပွာ၊ ဘာသာပြန်- အလင်းသစ်



### အီရန်နိုင်ငံ၌ ကိုဗစ်-၁၉ ရောဂါ ကူးစက်ခံရသူပေါင်း ၅ ဒသမ ၉ သန်းကျော်ရှိလာ

တီဟီရန် အောက်တိုဘာ ၃၀  
 အီရန်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါ ကူးစက်ခံရသူ ၉၈၉၃ ဦးရှိခြင်းကြောင့် နိုင်ငံတစ်ဝန်းတွင် ကိုဗစ်-၁၉ ရောဂါ ကူးစက်ခံရသူ စုစုပေါင်း ၅၉၀၉၄၀၂ ဦးရှိလာကြောင်း အီရန် ကျန်းမာရေးဝန်ကြီးဌာနက သတင်းထုတ်ပြန်သည်။  
 ထို့ပြင် အီရန်နိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၁၂၃ ဦးရှိခြင်း ကြောင့် လက်ရှိတွင် သေဆုံးသူစုစုပေါင်း ၁၂၅၉၉၈ ဦးရှိလာကြောင်း သိရသည်။  
 အီရန်နိုင်ငံ ကျန်းမာရေးဝန်ကြီးဌာန၏ ပြောကြား

ချက်အရ အီရန်နိုင်ငံ၌ ကိုဗစ်-၁၉ ရောဂါမှ ပြန်လည် ကျန်းမာလာသူဖြင့် ဆေးရုံအသီးသီးမှ ဆင်းခွင့်ရရှိသူ စုစုပေါင်း ၅၄၈၀၇၃၇ ဦးရှိလာကြောင်းနှင့် အထူး ကြပ်မတ်ကုသဆောင်များ၌ ဆေးဝါးကုသမှုခံယူလျက် ရှိသူ စုစုပေါင်း ၄၀၁၄ ဦးရှိကြောင်း သိရသည်။  
 အီရန်နိုင်ငံ၌ ကိုဗစ်-၁၉ ရောဂါ ကာကွယ်ဆေး တစ်ကြိမ် ထိုးနှံပြီးသူစုစုပေါင်း ၅၂၁၉၄၄၀ ရှိကြောင်း နှင့် ကိုဗစ်-၁၉ ရောဂါ ကာကွယ်ဆေး နှစ်ကြိမ်ထိုးနှံ ပြီးသူ စုစုပေါင်း ၃၃၀၈၈၄၀ ရှိကြောင်း သိရသည်။  
 ကိုးကား- ဆင်ပွာ ဘာသာပြန်- အလင်းသစ်



### ကမ္ဘာ့စက်မှုထိပ်သီးနိုင်ငံ ၂၀ (ဂျီ-၂၀) ထိပ်သီးအစည်းအဝေး ရောမမြို့၌ စတင်ကျင်းပ

ရောမ အောက်တိုဘာ ၃၀  
 ကမ္ဘာ့စက်မှုထိပ်သီးနိုင်ငံ ၂၀ (ဂျီ-၂၀) ထိပ်သီးအစည်းအဝေးကို အီတလီနိုင်ငံ ရောမမြို့၌ ယနေ့စတင်ကျင်းပသည်။  
 အဆိုပါအစည်းအဝေး၌ လောင်စာဆီဈေးမြင့်တက်မှု အခြေအနေများ၊ ကိုဗစ်-၁၉ ရောဂါ ကာကွယ်ထိန်းချုပ်ရေး လုပ်ငန်းစဉ်များနှင့်ပတ်သက်သည့် ကိစ္စရပ်များကို ဆွေးနွေး သွားဖွယ်ရှိသည်။ ထို့ပြင် မြို့ပြနှင့်ကျေးလက်ဒေသ ကွာဟချက် များကို ဖယ်ရှားရန် ဒစ်ဂျစ်တယ်အသွင်ကူးပြောင်းရေးအပေါ် ခေါင်းဆောင်များက အမြင်ချင်းဖလှယ်ကြမည်ဖြစ်သည်။  
 ထို့ပြင် ရာသီဥတုပြောင်းလဲမှုဆိုင်ရာ တုံ့ပြန်ရေးလုပ်ငန်းစဉ် များကိုလည်း ခေါင်းဆောင်များက ဆွေးနွေးနိုင်ဖွယ်ရှိသည်။ ထိပ်သီးအစည်းအဝေး၏ အလှည့်ကျဥက္ကဋ္ဌဖြစ်သည့် အီတလီ နိုင်ငံက ကမ္ဘာ့ဗဟိုဘဏ်အောက်ဆိုက် ထုတ်လွှတ်မှုကို သူညီအထိ လျှော့ချကြရန် အဖွဲ့ဝင်နိုင်ငံများအား တိုက်တွန်းနိုင်ဖွယ်ရှိသည်။  
 ဂျီ-၂၀ ထိပ်သီးအစည်းအဝေးပြီးနောက် ဗြိတိန်နိုင်ငံ၌

ကျင်းပမည့် COP26 ရာသီဥတုဆိုင်ရာ ထိပ်သီးအစည်းအဝေး၌ ကမ္ဘာ့ဗဟိုဘဏ်အောက်ဆိုက်ထုတ်လွှတ်မှု လျှော့ချရေးအတွက် ဆွေးနွေးရန် မျှော်လင့်ရသည်။  
 ဂျပန်၊ အမေရိကန်နှင့် ဥရောပသမဂ္ဂအဖွဲ့ဝင်နိုင်ငံများက ၂၀၅၀ ပြည့်နှစ်မတိုင်မီ ၎င်းတို့၏ ကမ္ဘာ့ဗဟိုဘဏ်အောက်ဆိုက် ထုတ်လွှတ်မှုရာခိုင်နှုန်းကို သူညီအထိ လျှော့ချသွားရန် ဆုံးဖြတ် ထားသည်။ တရုတ်နှင့် ဆော်ဒီအာရေဗျနိုင်ငံတို့က အဆိုပါ ရည်မှန်းချက်ကို ၂၀၆၀ ပြည့်နှစ်တွင် လုပ်ဆောင်ရန် စီစဉ် ထားသည်။  
 ဂျီ-၂၀ ထိပ်သီးအစည်းအဝေးသည် နှစ်နှစ်အတွင်း ပထမဆုံးအကြိမ် လူချင်းတွေ့ဆုံဆွေးနွေးသည့် အစည်းအဝေး ဖြစ်လာသည်။ အစည်းအဝေး၏ ထုတ်ပြန်ချက်ကို အောက်တိုဘာ ၃၁ ရက်တွင် ကြေညာသွားမည်ဖြစ်သည်။  
 ကိုးကား- အင်န်အိတ်ချ်ကေ ဘာသာပြန်- အောင်ကျော်ကျော်





### အမေရိကန်နိုင်ငံ၌ Pfizer ကိုဗစ်-၁၉ ရောဂါကာကွယ်ဆေးကို အသက် ငါးနှစ်မှ ၁၁ နှစ်အရွယ်ကလေးငယ်များအား ထိုးနှံရန် အတည်ပြု

ဝါရှင်တန် အောက်တိုဘာ ၃၀  
အမေရိကန်အစားအစာနှင့် ဆေးဝါးကွပ်ကဲရေး အာဏာပိုင်အဖွဲ့က Pfizer ကိုဗစ်-၁၉ ရောဂါကာကွယ်ဆေးကို အသက် ငါးနှစ်မှ ၁၁ နှစ်အရွယ်ကလေးငယ်များအား ထိုးနှံရန် အတည်ပြုလိုက်ပြီဖြစ်ကြောင်း ယနေ့သတင်းများအရ သိရသည်။

အဆိုပါ အသက်အရွယ်အပိုင်းအခြားရှိ ကလေးငယ်များသည် ကာကွယ်ဆေးပထမအကြိမ်ထိုးနှံမှုခံယူပြီးနောက် ဒုတိယအကြိမ် ထိုးနှံမှုခံယူရမည်ဖြစ်သည်။ ကာကွယ်ဆေးတစ်ကြိမ်ထိုးနှံလျှင် ဆေးပမာဏ ၁၀ မိုက်ခရိုဂရမ်သာ ထိုးနှံမှုခံယူရမည်ဖြစ်သည်။ အဆိုပါဆေးပမာဏသည် အသက် ၁၂ နှစ်နှင့်အထက်အရွယ်များအား ထိုးနှံပေးသည့် ဆေးပမာဏ၏ သုံးပုံတစ်ပုံခန့်သာရှိကြောင်း သိရသည်။

အမေရိကန်နိုင်ငံ၌ အသက် ငါးနှစ်မှ ၁၁ နှစ်အတွင်းရှိ ကလေးငယ် ၈၃၀၀ ခန့်သည် ကိုဗစ်-၁၉ ရောဂါကူးစက်ခံထားရသည့်အတွက် ဆေးရုံများ၌ ဆေးဝါးကုသမှုခံယူလျက်ရှိပြီး ယင်းတို့အနက် ၁၄၆ ဦး သေဆုံးသွားပြီဖြစ်သည်။

အမေရိကန်ကလေးသူငယ်နှင့်ပတ်သက်သည့် ဆေးပညာစစ်တမ်းတစ်ရပ်အရ ကလေးငယ် ၁၁၇၀၀၀ ခန့်သည် အောက်တိုဘာ ၁၄ ရက်မှ ၂၁ ရက်အကြား ရောဂါကူးစက်ခံရခြင်းဖြစ်ကြောင်း သိရသည်။

ကလေးငယ်များအကြား ကိုဗစ်-၁၉ ရောဂါကူးစက်မှုမရှိစေရန် ကလေးငယ်များအား ကာကွယ်ဆေးထိုးနှံပေးရန် လိုအပ်ကြောင်း ဆေးဘက်ဆိုင်ရာ ကျွမ်းကျင်ပညာရှင်များက ဆိုသည်။

ကိုးကား - အင်န်အိတ်ချ်ကောဘာသာပြန် - အောင်ကျော်ကျော်

### ရုရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ လေးသောင်းကျော်ဖြင့် ကိုဗစ်-၁၉ ရောဂါ စတင်ဖြစ်ပွားပြီးနောက်ပိုင်း ကူးစက်မှုအများဆုံးဖြင့် စံချိန်တင်

မော်စကို အောက်တိုဘာ ၃၀  
ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၄၀၂၅၁ ဦးရှိခြင်းကြောင့် ရုရှားနိုင်ငံတွင် ကိုဗစ်-၁၉ ရောဂါ စတင်ဖြစ်ပွားပြီးနောက်ပိုင်း ကူးစက်မှုအများဆုံးဖြင့် စံချိန်တင်ခဲ့ကြောင်းနှင့် နိုင်ငံတစ်ဝန်းတွင် ကိုဗစ်-၁၉ ရောဂါကူးစက်ခံရသူ စုစုပေါင်း ၈၄၇၇၉၇ ဦးရှိလာကြောင်း ရုရှားနိုင်ငံ၏ ကိုဗစ်-၁၉ ရောဂါစောင့်ကြည့်ရေးနှင့် တုံ့ပြန်ရေး စင်တာ၏ ပြောကြားချက်အရ သိရသည်။

ရုရှားနိုင်ငံတစ်ဝန်း၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၁၁၆၀ ထပ်မံတွေ့ရှိသဖြင့် ကိုဗစ်-၁၉ ရောဂါကြောင့် သေဆုံးသူစုစုပေါင်း ၂၃၇၃၈၀ ဦးရှိလာကြောင်း သိရသည်။

ထို့ပြင် ရုရှားနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၂၈၉၀၉ ဦး ထပ်မံတွေ့ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၇၃၃၄၂၄ ဦးရှိလာကြောင်း သိရသည်။

မြို့တော်မော်စကိုသည် ရုရှားနိုင်ငံ၌ ကိုဗစ်-၁၉ ရောဂါကူးစက်ခံရမှု အများဆုံးဒေသဖြစ်ပြီး လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၇၂၆၇ ဦးရှိခြင်းကြောင့် မြို့တော်တစ်ဝန်း၌ ကိုဗစ်-၁၉ ရောဂါကူးစက်ခံရသူ စုစုပေါင်း ၁၈၀၉၇၈၈ ဦးရှိလာကြောင်း သိရသည်။

ကိုးကား - ဆင်ဟွာဘာသာပြန် - အလင်းသစ်



### မလေးရှားနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၆၀၆၀ ရှိ

ကွာလာလမ်ပူ အောက်တိုဘာ ၃၀  
မလေးရှားနိုင်ငံ၌ ယနေ့တွင် ကိုဗစ်-၁၉ ရောဂါကူးစက်ခံရသူ ၆၀၆၀ ရှိခြင်းကြောင့် ကိုဗစ်-၁၉ ရောဂါကူးစက်ခံရသူစုစုပေါင်း ၂၄၆၀၈၀၉ ဦး ရှိလာကြောင်း မလေးရှားကျန်းမာရေးဝန်ကြီးဌာနက သတင်းထုတ်ပြန်သည်။

အဆိုပါ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၆၀၆၀ အနက် ၆၀၄၇ ဦးသည် ပြည်တွင်း၌ ကူးစက်ခံရသူများဖြစ်ကြောင်းနှင့် ၁၃ ဦးသည် ပြည်ပမှ ပြန်လည်ရောက်ရှိလာသူများအနက်မှ ကူးစက်ခံရသူများဖြစ်ကြောင်း မလေးရှားကျန်းမာရေးဝန်ကြီးဌာန၏ ဝက်ဘ်ဆိုက်မှတစ်ဆင့် ထုတ်ပြန်သည့် အချက်အလက်များက ဖော်ပြထားသည်။

ထို့ပြင် မလေးရှားနိုင်ငံ၌ ကိုဗစ်-၁၉ ရောဂါကြောင့် သေဆုံးသူ ၆၃ ဦးထပ်တိုးလာသဖြင့် သေဆုံးသူစုစုပေါင်း ၂၈၈၃၂ ဦးရှိလာကြောင်း သိရသည်။ အလားတူ မလေးရှားနိုင်ငံ၌ ကိုဗစ်-၁၉ ရောဂါမှ ပြန်လည်ကျန်းမာလာသူ ၇၂၉၇ ဦး ရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူ စုစုပေါင်း ၂၃၆၁၉၁၀ ရှိလာကြောင်း သိရသည်။



မလေးရှားနိုင်ငံ၌ ကိုဗစ်-၁၉ ရောဂါပိုးတွေ့ရှိဆဲလူနာပေါင်း ၇၀၀၅၈ ဦးရှိကြောင်း၊ ယင်းတို့အနက် ၅၆၇ ဦးသည် အထူးကြပ်မတ်ကုသဆောင်များ၌ ဆေးဝါးကုသမှုခံယူလျက်ရှိကြောင်း

နှင့် ၃၀၀ သည် အသက်ရှူအထောက်အကူပြု ကိရိယာများလိုအပ်လျက်ရှိကြောင်း သိရသည်။

ကိုးကား - ဆင်ဟွာဘာသာပြန် - အလင်းသစ်

### အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၄၃၁၃ ဦးရှိ

နယူးဒေလီ အောက်တိုဘာ ၃၀  
အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကူးစက်ခံရသူ ၁၄၃၁၃ ဦး ရှိခြင်းကြောင့် လက်ရှိတွင် ကူးစက်ခံရသူပေါင်း ၃၄၆၀၄၇၀ ရှိလာကြောင်း အိန္ဒိယကျန်းမာရေးဝန်ကြီးဌာန၏ အချက်အလက်များအရ သိရသည်။

ထို့ပြင် အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူ ၅၄၉ ဦးထပ်တိုးလာခြင်းကြောင့် သေဆုံးသူပေါင်း ၄၅၇၇၄၀ ရှိလာကြောင်း သိရသည်။

အိန္ဒိယနိုင်ငံ၌ တစ်ရက်အတွင်း ကိုဗစ်-၁၉ ရောဂါကြောင့် သေဆုံးသူအများဆုံးမှာ ကီရာလာပြည်နယ် တောင်ပိုင်းမှဖြစ်ကြောင်းနှင့် လွန်ခဲ့သည့်တစ်ရက်က ကီရာလာပြည်နယ်၌ ကိုဗစ်-၁၉ ရောဂါကြောင့် သေဆုံးသူ ၄၇၁ ဦးရှိကြောင်း သိရသည်။

အိန္ဒိယနိုင်ငံ၌ လက်ရှိတွင် ကိုဗစ်-၁၉ ရောဂါပိုးတွေ့ရှိဆဲလူနာစုစုပေါင်း ၁၆၁၅၅၅ ဦးရှိကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။ အိန္ဒိယနိုင်ငံ၌ လွန်ခဲ့သည့်တစ်ရက်အတွင်း ကိုဗစ်-၁၉ ရောဂါမှ ပြန်လည်ကျန်းမာလာသဖြင့် ဆေးရုံအသီးသီးမှ ဆင်းခွင့်ရရှိသူ ၁၃၅၄၃ ဦးရှိခြင်းကြောင့် ကိုဗစ်-၁၉ ရောဂါမှ ပြန်လည်ကျန်းမာလာသူစုစုပေါင်း ၃၃၆၄၁၁၇ ဦးရှိလာကြောင်း အိန္ဒိယကျန်းမာရေးဝန်ကြီးဌာနက ပြောကြားသည်။

ကိုးကား-ဆင်ဟွာဘာသာပြန်-အလင်းသစ်

<b>ကမ္ဘာတစ်ဝန်း</b> <b>ကိုဗစ်-၁၉ ရောဂါဆိုင်ရာ</b> <b>နောက်ဆုံးအခြေအနေ</b>	<b>ဗိုင်းရပ်စ်ပိုးကူးစက်ခံရသူ</b> ၂၄၆၉၂၅၃၆၈ ဦး
	<b>သေဆုံးသူ</b> ၅၀၀၇၈၃၁ ဦး
	<b>ပြန်လည်ကျန်းမာလာသူ</b> ၂၂၆၇၃၂၄၈ ဦး



ထန်တလန်မြို့ အမှတ်(၂)ရပ်ကွက် ခရစ်ယာန်ဘုရားကျောင်း မီးလောင်မှုဖြစ်ပွားခဲ့သည့် မှတ်တမ်းဓာတ်ပုံ။

★ ကျောပုံးမှ

ထိုပြင်ချင်းပြည်နယ်ထန်တလန်မြို့အတွင်း လုံခြုံရေးဆောင်ရွက်နေသော လုံခြုံရေး တပ်ဖွဲ့ဝင်များအား အောက်တိုဘာ ၂၉ ရက် နံနက် ၁၁ နာရီ ၄၅ မိနစ်ခန့်တွင် အမှတ်(၁) ရပ်ကွက်ရှိ လမ်းဆုံအနီး၌ PDF အကြမ်းဖက် သမား ငါးဦးခန့်က လက်လုပ်ဆွဲခိုင်း သုံးလုံး ဖောက်ခွဲ၍ လက်နက်ငယ်များဖြင့် ပစ်ခတ် တိုက်ခိုက်ခဲ့သဖြင့် လုံခြုံရေးတပ်ဖွဲ့ဝင်များက ပြန်လည်ပစ်ခတ်ခဲ့ရာ နံနက် ၁၁ နာရီ မိနစ် ၅၀ တွင် အကြမ်းဖက်သမားများသည် အရှေ့ မြောက်ဘက်သို့ ဆုတ်ခွာထွက်ပြေးသွားခဲ့ပြီး ဆုတ်ခွာထွက်ပြေးရာနေရာသို့ လုံခြုံရေး တပ်ဖွဲ့ဝင်များက လိုက်လံရှင်းလင်းတိုက်ခိုက် စဉ် အကြမ်းဖက်သမားများသည် အမှတ်(၁)

ရပ်ကွက် ဘောလုံးကွင်းအနီးရှိ နေအိမ်များနှင့် အချို့မီးလောင်လွယ်သည့် ပစ္စည်းများကို စုပုံမီးရှို့ဖျက်ဆီး၍ ဆုတ်ခွာသွားခဲ့သည်။

မီးလောင်ပျက်စီးဆုံးရှုံး

လုံခြုံရေးတပ်ဖွဲ့ဝင်များအနေဖြင့် မီးငြိမ်း သတ်ရေးလုပ်ငန်းများကို ဆောင်ရွက်ရန် ပြင်ဆင်ခဲ့သော်လည်း အကြမ်းဖက်သောင်းကျန်း သူများ၏ မြို့အတွင်းရှိ နေအိမ်များအတွင်း ခိုအောင်း၍ ပစ်ခတ်တိုက်ခိုက်မှုကြောင့် လိုအပ် သည့် လုံခြုံရေးလုပ်ငန်းများကို ဆောင်ရွက်၍ ယနေ့နံနက်ပိုင်းတွင် မြို့အတွင်း ဝင်ရောက် စိစစ်ခဲ့ရာ ရပ်ကွက်အတွင်းရှိ ဘုရားရှိခိုး ကျောင်း နှစ်ကျောင်း၊ လူနေအိမ် ၇၀ ခန့် မီးလောင်ပျက်စီးဆုံးရှုံးခဲ့ကြောင်း သိရသည်။ အကြမ်းဖက်အဖွဲ့ဖြစ်သည့် NUG အဖွဲ့

သည် မြန်မာနိုင်ငံအတွင်း အကြမ်းဖက်လုပ်ငန်း များကို စတင်ဆောင်ရွက်ရန် စက်တင်ဘာ ၇ ရက်တွင် ကြေညာခဲ့ပြီးနောက် လမ်းပန်း ဆက်သွယ်ရေးခက်ခဲသည့် ချင်းပြည်နယ်နှင့် စစ်ကိုင်းတိုင်းဒေသကြီးအတွင်းရှိ အချို့ဒေသ များတွင် အကြမ်းဖက်မှုလုပ်ရပ်များကို မကြာခဏလုပ်ဆောင်၍ လူမှုကွန်ရက် စာမျက်နှာများမှတစ်ဆင့် နိုင်ငံအတွင်း တည်ငြိမ်အေးချမ်းမှုမရှိကြောင်း ဝါဒဖြန့် ဆောင်ရွက်လျက်ရှိသည်။ လုံခြုံရေးတပ်ဖွဲ့ဝင် များအနေဖြင့် ဒေသတွင်း တည်ငြိမ်အေးချမ်းမှု ရရှိစေရေးနှင့် တရားဥပဒေစိုးမိုးမှုရှိစေရေး အတွက် လိုအပ်သည့် လုံခြုံရေးလုပ်ငန်းများကို ဆက်လက်ဆောင်ရွက်ပေးလျက်ရှိကြောင်း သိရသည်။ သတင်းစဉ်

မြစ်ကြီးနား၊ ကော့သောင်း၊ မိုင်းရယ်နှင့် ပုသိမ်မြို့နယ်တို့၌ စိတ်ကြွရှူးသွပ်ဆေးပြားများ သိမ်းဆည်းရမိ

နေပြည်တော် အောက်တိုဘာ ၃၀ မူးယစ်ဆေးဝါးတားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် အောက်တိုဘာ ၂၉ ရက် ညနေ ၃ နာရီ ၄၅ မိနစ်တွင် မြစ်ကြီးနားမြို့နယ် နန်းခမ်းကျေးရွာရှိ (၂၁)မိုင် ပူးပေါင်းစစ်ဆေးရေး စခန်းအနီးတွင် စိန်လင်း(ခ)စိန်စိန် မောင်းနှင်ပြီး နွယ်လင်းအောင်(ခ) ဝိုင်းချစ် လိုက်ပါလာသည့် ဆိုင်ကယ်ကို ရပ်တန့်စစ်ဆေးရာမှ ရှာဖွေရာ စိန်လင်း(ခ)စိန်စိန် ကိုင်ဆောင်ထားသည့် ပလတ်စတစ်အိတ်အတွင်းမှ စိတ်ကြွရှူးသွပ်ဆေးပြား ၂၀၀၀ ကိုလည်းကောင်း၊ ယင်းနေ့နံနက် ၈ နာရီခွဲတွင် ကော့သောင်းမြို့မရဲစခန်းမှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ကော့သောင်းမြို့ အေးရိပ်ငြိမ်ရပ်ကွက် ဦးအောင်ဇေယျ(၃)လမ်းရှိ ခြောက်ခန်းတွဲ တန်းလျား အခန်းအမှတ်(၆)နေ အောင်ဇော်(ခ)စန်းဒါလင်း၏အခန်းသို့ ဝင်ရောက်ရှာဖွေရာ စိတ်ကြွရှူးသွပ်ဆေးပြား ၁၃၀၂ ပြားကို လည်းကောင်း၊ ယင်းနေ့ မွန်းလွဲ ၁၂ နာရီ ၄၅ မိနစ်တွင် မူးယစ်ဆေးဝါး တားဆီးနှိမ်နင်းရေးရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့ သည် မိုင်းရယ်မြို့ အမှတ်(၃)ရပ်ကွက်နေ နိုင်လိတ်၏နေအိမ်သို့ ဝင်ရောက်ရှာဖွေရာ စိတ်ကြွရှူးသွပ်ဆေးပြား ၈၀၀၀ ကိုလည်းကောင်း၊ ယင်းနေ့ မွန်းလွဲ ၁ နာရီခွဲတွင် မူးယစ်ဆေးဝါးတားဆီးနှိမ်နင်းရေး ရဲတပ်ဖွဲ့မှ တပ်ဖွဲ့ဝင်များပါဝင်သော ပူးပေါင်းအဖွဲ့သည် ပုသိမ်မြို့နယ် သစ်ပုတ်ကုန်းကျေးရွာအုပ်စု ရွာသစ်ကုန်းကျေးရွာအနီးရှိ ပုသိမ်- ငွေဆောင်သွားကားလမ်းတွင် ဇော်မျိုးလွင်(ခ)ကောက်ညှင်းထုပ်



နိုင်လိတ်အား သိမ်းဆည်းရမိသည့် စိတ်ကြွရှူးသွပ်ဆေးပြားများ နှင့်အတူ တွေ့ရစဉ်။ မောင်းနှင်ပြီး ကျော်သူဝင်း(ခ)ဝကြီး လိုက်ပါလာသည့် ဆိုင်ကယ်နှင့် သန်းထိုက်အောင်(ခ)ဇော်လေး(ခ)မဲကြီး မောင်းနှင်ပြီး စိုးမင်းထွေး(ခ) အငယ်ကောင် လိုက်ပါလာသည့် ဆိုင်ကယ်တို့ကို ရပ်တန့်စစ်ဆေး ရှာဖွေရာ ကျော်သူဝင်း(ခ)ဝကြီးထံမှ စိတ်ကြွရှူးသွပ်ဆေးပြား ၁၉၁၁ ပြားကိုလည်းကောင်း သိမ်းဆည်းရမိခဲ့သဖြင့် ၎င်းတို့အား မူးယစ်ဆေးဝါး နှင့် စိတ်ကိုပြောင်းလဲစေသောဆေးဝါးများဆိုင်ရာဥပဒေအရ အရေးယူ ထားကြောင်း သိရသည်။ ရဲပြန်ကြား

**လေဖိအားနည်းရပ်ဝန်း အခြေအနေ**  
နေပြည်တော် အောက်တိုဘာ ၃၀ ယနေ့နံနက် ၁၀ နာရီခွဲအချိန် တိုင်းထွာချက်အရ ဘင်္ဂလားပင်လယ်အော် အနောက်တောင်ပိုင်းနှင့် ယင်းနှင့်ဆက်စပ်လျက်ရှိသော သီရိလင်္ကာနိုင်ငံနှင့် အိန္ဒိယနိုင်ငံ တစ်လုံးလုံးကမ်းလွန်တို့တွင် ဖြစ်ပေါ်နေသော လေဖိအားနည်းရပ်ဝန်းသည် သီရိလင်္ကာနိုင်ငံနှင့် အိန္ဒိယနိုင်ငံ တစ်လုံးလုံးကမ်း လွန်တို့တွင် တည်ရှိနေပြီး အနောက်ဘက်သို့ ဆက်လက်ရွေ့လျားသွားမည်ဟု ခန့်မှန်းရသည်။ မိုး/လေ

**ဥပဒေဘောင်အတွင်း နေထိုင်ခြင်း ဘေးကင်းရန်ကွာ လွန်ချမ်းသာ**

မြန်မာ့အသံနှင့်ရုပ်မြင်သံကြား ၃၁-၁၀-၂၀၂၁ တနင်္ဂနွေနေ့ MRTV ၁၀၀ မှစတင်

၀၆:၀၀	သက္ကရာဇ်ရတနာသုတ်၊ ကောဇာသုတ်၊ အတ္ထုပ္ပတ္တိတော်၊ ဝိသုဒ္ဓိတော်၊ ဘဒ္ဒကရား၊ ဝိသုဒ္ဓိတော်၊ ဝိသုဒ္ဓိတော်	၁၆:၂၅	ပူဇော်သီလ၊ ဝိသုဒ္ဓိတော်၊ ကောဇာသုတ်၊ ဝိသုဒ္ဓိတော်
၀၇:၀၀	နံနက်ခင်းသတင်း	၁၇:၃၀	မိမိအိမ်ထဲမှာ သေချာစင်မြေ
၀၈:၃၅	အလည်တစ်ခေါင်၊ ရတနာပုံ၊ ဝိသုဒ္ဓိတော်၊ အလှူပညာ၊ ဝိသုဒ္ဓိတော်	၁၈:၂၅	အခြေခံပညာကျောင်းမှ ရုပ်မြင်သံကြား
၀၉:၃၀	တရားစာ၊ ကောဇာသုတ်၊ ဝိသုဒ္ဓိတော်၊ ဝိသုဒ္ဓိတော်	၁၉:၀၀	ပြည်တွင်းသတင်း
၁၀:၀၅	မြန်မာ့အသံနှင့်ရုပ်မြင်သံကြား	၁၉:၂၅	သုတေသန၊ သိပ္ပံ၊ သဘာဝ
၁၀:၃၅	မြန်မာ့အသံနှင့်ရုပ်မြင်သံကြား	၂၀:၀၀	ပြည်တွင်းသတင်း
၁၁:၀၅	မြန်မာ့အသံနှင့်ရုပ်မြင်သံကြား	၂၀:၂၅	ပြည်တွင်းသတင်း
၁၁:၃၅	အလှူပညာ၊ အလှူပညာ၊ အလှူပညာ	၂၁:၀၀	ပြည်တွင်းသတင်း
၁၂:၀၅	အလှူပညာ၊ အလှူပညာ၊ အလှူပညာ	၂၁:၂၅	ပြည်တွင်းသတင်း

MRTV Online www.mrtv.gov.mm Lme@mrtvnews twitter.com/mrtvwebportal

mitv 07:01 News 07:26 Global Partnership for Brighter Future: Gambia Pavilion at Expo 2020 Dubai 07:33 Mularsheedii we love! 07:43 Inn Yaung Village's Tazaungdine Night 07:53 Myanmar Snacks and Nutrition Value: Kauk Hmyin Pyan Paung 08:01 Life of A Farmer Dances of Myanmar: Tai Khun or Gon Traditional Dance 08:05 Today Myanmar 08:23 Pyin Oo Lwin Sweater 08:31 Ecotourism: Historic Pagodas and Interesting Places in Sagaing and Morywa Tourism Zone 08:48 Kay Tu Mar Lar "The Family" 09:01 Annually Held Hot-Air Balloon Releasing Festival 09:12 Natural Lake: Fish Breeding Business 09:25 A Pilgrimage To Prominent Pagodas In Pakokku 09:37 Sayit-Wyne Girls

၈:၀၀	မင်းသိန်း (၁၅:၀၀ မှ ၈:၀၀)	ခွင့် (ခွင့်) (၁၅:၀၀ မှ ၁၅:၀၀)
၈:၀၀	မင်းသိန်း (၁၅:၀၀ မှ ၈:၀၀)	ခွင့် (ခွင့်) (၁၅:၀၀ မှ ၁၅:၀၀)
၈:၀၀	မင်းသိန်း (၁၅:၀၀ မှ ၈:၀၀)	ခွင့် (ခွင့်) (၁၅:၀၀ မှ ၁၅:၀၀)
၈:၀၀	မင်းသိန်း (၁၅:၀၀ မှ ၈:၀၀)	ခွင့် (ခွင့်) (၁၅:၀၀ မှ ၁၅:၀၀)
၈:၀၀	မင်းသိန်း (၁၅:၀၀ မှ ၈:၀၀)	ခွင့် (ခွင့်) (၁၅:၀၀ မှ ၁၅:၀၀)

မြောင်းမြမြို့နယ်၌ ပန်းခင်းစီမံချက်ဖြင့် နိုင်ငံသားစိစစ်ရေးကတ်ပြားနှင့် အိမ်ထောင်စုလူဦးရေစာရင်းပေးအပ်ပွဲ ကျင်းပ



မြောင်းမြ အောက်တိုဘာ ၃၀ ရောဂါတိုင်းဒေသကြီးဝန်ကြီးချုပ်ဦးတင်မောင်ဝင်းနှင့်အဖွဲ့သည် ယနေ့မွန်းတည့် ၁၂ နာရီက မြောင်းမြမြို့နယ် အထွေထွေအုပ်ချုပ်ရေးဦးစီးဌာန မြေရွှေဝါခန်းမ၌ ကျင်းပသည့် ပန်းခင်းစီမံချက်ဖြင့် ဆောင်ရွက်ခဲ့သော နိုင်ငံသားစိစစ်ရေးကတ်ပြားနှင့် အိမ်ထောင်စုလူဦးရေစာရင်း ပေးအပ်ပွဲအခမ်းအနားသို့ တက်ရောက်ကြောင်း သိရသည်။

ပေးအပ် အခမ်းအနားတွင် တိုင်းဒေသကြီးဝန်ကြီးချုပ်ဦးတင်မောင်ဝင်းက အဖွဲ့အမှတ်စဉ်ကားပြောကြားပြီး မုဆိုးကွင်းကျေးရွာအုပ်စုမှ နိုင်ငံသားစိစစ်ရေးကတ်ပြား ၂၂၀၊ မချေပင်ကျေးရွာအုပ်စုမှ

နိုင်ငံသားစိစစ်ရေးကတ်ပြား ၁၃၈ ခု၊ သဇင်ကုန်းကြီးကျေးရွာအုပ်စုမှ နိုင်ငံသားစိစစ်ရေးကတ်ပြား ၁၄၂ ခု နိုင်ငံသားစိစစ်ရေးကတ်ပြား စုစုပေါင်း ၅၀၀ နှင့် သိလွှာအုပ်စုမှ အိမ်ထောင်စုလူဦးရေစာရင်း ၃၀၀ တို့အား သက်ဆိုင်ရာအုပ်ချုပ်ရေးမှူးများထံပေးအပ်ခဲ့ရာ မုဆိုးကွင်းကျေးရွာအုပ်စုရှိ ရေးမှူးက ကျေးဇူးတင်စကား ပြန်လည်ပြောကြားခဲ့သည်။ အခမ်းအနားသို့ ခရိုင်စီမံအုပ်ချုပ်ရေးအဖွဲ့ဥက္ကဋ္ဌ ဦးစန်းဌေးနှင့် ခရိုင်အဆင့်ဌာနဆိုင်ရာများ၊ မြို့နယ်စီမံအုပ်ချုပ်ရေးအဖွဲ့ဥက္ကဋ္ဌ ဦးနော်မိုင်လှကြည်နှင့် မြို့နယ်အဆင့်ဌာနဆိုင်ရာများ တက်ရောက်ကြောင်း သိရသည်။

ခရိုင်(ပြန်/ဆက်)

ဆွေမျိုးပေါက်ဖော်မဂ္ဂဇင်းနှင့် သတင်းမီဒီယာများ တွေ့ဆုံမိတ်ဆက်ခြင်းအခမ်းအနား ကျင်းပ

ရန်ကုန် အောက်တိုဘာ ၃၀ မြန်မာ - တရုတ် ပူးပေါင်းဆက်ဆံရေးဗဟိုအသင်းက စီစဉ်ထုတ်ဝေသည့် "ဆွေမျိုးပေါက်ဖော်မဂ္ဂဇင်း"နှင့် သတင်းမီဒီယာများ တွေ့ဆုံမိတ်ဆက်ခြင်းအခမ်းအနားကို ယနေ့မွန်းတည့် ၁ နာရီက ရန်ကုန်မြို့ သာယာဝတီမြို့နယ် လေးထောင့်ကန်လမ်းမကြီးရှိ Myanmar Sports Hotel ၌ ကျင်းပသည်။ အခမ်းအနားတွင် မြန်မာ-တရုတ် ပူးပေါင်းဆက်ဆံရေးဗဟိုအသင်း၏ ဗဟိုအလုပ်အမှုဆောင်ဦးအေးမင်းက နှုတ်ခွန်း

ဆက်စကားပြောကြားပြီး စာတည်းမှူးချုပ် ဦးရဲနိုင်စိုးက ဆွေမျိုးပေါက်ဖော်မဂ္ဂဇင်းထုတ်ဝေသည့် ရည်ရွယ်ချက်များနှင့် မူဝါဒသဘောထားများကို ရှင်းလင်းပြောကြားသည်။ ဆွေမျိုးပေါက်ဖော်မဂ္ဂဇင်းကို မြန်မာ-တရုတ် နှစ်နိုင်ငံချစ်ကြည်ရင်းနှီးမှု ပိုမိုဖွံ့ဖြိုးတိုးတက်စေရန်ရည်ရွယ်၍ မြန်မာ-တရုတ် သံတမန်ဆက်ဆံရေး နှစ်(၇၀) ပြည့်သည့် ၂၀၂၀ ပြည့်နှစ် ဇန်နဝါရီလတွင် စတင်ထုတ်ဝေခဲ့သည်။ လစဉ်ထုတ်မဂ္ဂဇင်းဖြစ်ပြီး အရှိန်အဟုန်မပျက်ထုတ်ဝေခဲ့ရာ

၂၀၂၁ ခုနှစ် ဇူလိုင်လတွင် ခေတ္တရပ်နားထားခဲ့သည်။ ယခုအခါ နိုဝင်ဘာလမှ စတင်၍ အရှိန်အဟုန်မပျက် ပြန်လည်ထုတ်ဝေသွားမည်ဖြစ်ကြောင်း သိရသည်။ ဆွေမျိုးပေါက်ဖော် မဂ္ဂဇင်းသည် ကလောင်ရှင်များ၏ ချစ်ကြည်ရင်းနှီးမှုနှင့် အထောက်အကူပြု သုတရသစာမူများ၊ သတင်းများကို အစဉ်အမြဲကြိုဆိုလျက်ရှိကြောင်း ဆွေမျိုးပေါက်ဖော်မဂ္ဂဇင်း စာတည်းမှူးချုပ်က ပြောသည်။ ဆွေမျိုးပေါက်ဖော် မဂ္ဂဇင်းသည် မြန်မာ -တရုတ် ပူးပေါင်းဆက်ဆံရေး



ဗဟိုအသင်း၏ကြီးကြပ်မှုဖြင့် အသင်းမည့်အကြောင်းအရာများကို စာပေ၏ရည်ရွယ်ချက်များဖြစ်သည့် မြန်မာ-အနုပညာဖြင့် ပုံဖော်ဆောင်ရွက်လျက်ရှိကြောင်း သိရသည်။ ရေးလုပ်ငန်းများကို အထောက်အပံ့ဖြစ်စေ သတင်းစဉ်

ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများအား ပြည်ပမှ အဆင်ပြေချောမွေ့စွာ တင်သွင်းနိုင်ရေး ဆောင်ရွက်ပေးလျက်ရှိ

နေပြည်တော် အောက်တိုဘာ ၃၀ စီးပွားရေးနှင့် ကူးသန်းရောင်းဝယ်ရေးဝန်ကြီးဌာနအနေဖြင့် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို လေကြောင်း၊ ရေကြောင်းနှင့် နယ်စပ်ကုန်သွယ်ရေးစခန်းများမှ နေနှင့်နေကြန့်ကြာမှုမရှိ တင်သွင်းနိုင်ရေးအတွက် အချိန်နှင့်တစ်ပြေးညီ စီစဉ်ဆောင်ရွက်ပေးလျက်ရှိရာ ယနေ့တွင် ချင်းရွှေဟော်ကုန်သွယ်ရေးစခန်းမှ တင်သွင်းရာ ကုမ္ပဏီသုံးခုမှ ယာဉ်စီးရောင်းစီးဖြင့် အောက်ဆီဂျင် (အိုးခွဲ) ၁၉၂၀၊ လုပ်ငန်းသုံးအောက်ဆီဂျင်စက် နှစ်ခုနှင့် နှာခေါင်းစည်း ၁၂ တန် တင်သွင်းခဲ့ကြောင်း သိရသည်။ အောက်တိုဘာ ၁ ရက်မှ ၃၀ ရက်အတွင်း ကုမ္ပဏီ ၈၆ ခုမှ ယာဉ်စီးရောင်းစီးဖြင့် အောက်ဆီဂျင် (အရည်) Storage Container နှစ်ခု၊ အောက်ဆီဂျင် (အရည်) Distributor သုံးခု၊ အောက်ဆီဂျင် (အိုးခွဲ) ၁၉၂၇၁ ခု၊ အောက်ဆီဂျင်ထုတ်သည့်စက် ၄၇ ခု၊ ဆေးရုံသုံးအောက်ဆီဂျင်ဖြည့်စက် လေးခု၊ Oxygen Generator ၃ ခု၊ အိမ်သုံးအောက်ဆီဂျင်စက် ၂၇၃ ခု၊ Test Kit ၁၅၁၀၅ ခု၊ တစ်ကိုယ်ရေသုံးကာကွယ်ရေး

ဝတ်စုံ ၂၅၀၁၇၅ စုံ၊ လက်အိတ် ၁၁၆ တန်နှင့် နှာခေါင်းစည်း ၇၃၇ တန် တင်သွင်းခဲ့ခြင်းဖြစ်သည်။ အောက်တိုဘာ ၁ ရက်မှ ၃၀ ရက်အတွင်း ပြည်ပမှ တင်သွင်းသည့် အောက်ဆီဂျင်အရည် (Bowser) ယာဉ် စုစုပေါင်း ၁၇ စီးမှာ ရန်ကုန်မြို့သို့ ၁၄ စီးနှင့် မန္တလေးမြို့သို့ သုံးစီးဖြစ်ပြီး အောက်ဆီဂျင်ထုတ်သည့်စက် စုစုပေါင်း ၄၇ ခုမှာ ရန်ကုန်မြို့သို့ ၃၃ ခု၊ မြစ်ကြီးနားမြို့သို့နှစ်ခု၊ ကုမ္ပဏီသုံးနှစ်ခု၊ လွိုင်ကော်မြို့သို့ နှစ်ခု၊ မန္တလေး၊ ဟုမ္မလင်း၊ ကျိုဒီး၊ ဆင်ပေါင်၊ မင်းတုန်း၊ သရက်၊ စလင်းနှင့် ပွင့်ဖြူမြို့များသို့ တစ်ခုစီဖြစ်ကြောင်း သိရသည်။ ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးဆိုင်ရာပစ္စည်းများကို သက်ဆိုင်ရာဌာနများနှင့် ညှိနှိုင်းထားသည့် SOP များနှင့်အညီ ဦးစားပေးတင်သွင်းခွင့်ပြုပေးလျက်ရှိကြောင်းနှင့် ဆေးဝါးနှင့်ဆက်စပ်ပစ္စည်းများ တင်သွင်းခြင်းနှင့် ဆက်စပ်သည့် အသိပေးကြေညာချက်များကိုလည်း အများပြည်သူသိရှိစေရန် ဝန်ကြီးဌာန Website ဖြစ်သည့် www.commerce.gov.mm တွင် ဝင်ရောက်ကြည့်ရှုနိုင်ရေး စီစဉ်ဆောင်ရွက်ပေးထားကြောင်း သိရသည်။ သတင်းစဉ်

ကိုဗစ်- ၁၉ ရောဂါအား ကာကွယ်၊ ထိန်းချုပ်၊ ကုသရာတွင် အသုံးများသည့် ဆေးဝါးများ၏ ပေါက်ဈေးများ

(၃၀-၁၀-၂၀၂၁)ညနေ ၆ နာရီအချိန်ထိဈေးနှုန်း

No	Product Name	Pack Size	Price in Kyats (Retail)	Company Name
<b>Antibiotics</b>				
1	Injection - Ceftriazone 1G	1's	700	KCL
2	Injection - Cefoperazone and Sulbactam 1G	Vial	4900	Ready Medicine
3	Injection - Cefoperazone and Sulbactam 2G	Vial	9300	Ready Medicine
4	Injection - Meropenam	1g/Vial	10000	AA Medical
<b>Anti-inflammatory</b>				
5	P.O Dexamethasone	Box of 10x10's	1450	JDS
6	P.O Prednisolone	Box of 10x10	2000	Aorta
7	Injection- Dexamethasone	Vial	160	Aorta
<b>Antiviral</b>				
8	P.O Favipiravir 400 mg	2X10 Tablet	50000	AA Medical
9	Injection - Remdesivir	Vial	70000	GHI
<b>Anti thrombosis</b>				
10	Injection Enoxaprim 40 mg	1 Pre-Filled Syringe	7000	Nyi Lay Naing

အခြားဆေးဝါးများ၏ ဈေးနှုန်းများကို Website (www.mccpmd.org)နှင့် Facebook Page https://www.facebook.com/ 32330252139 2189/posts/ 1720802588308835/ ?d=n တို့တွင် ဝင်ရောက်ကြည့်ရှုနိုင်ပါသည်။

ကျိုက်ထီးရိုးဘုရားရှိ ကောင်းကင်ရထားကို နိုဝင်ဘာ ၅ ရက်တွင် ပြန်လည်ဖွင့်လှစ်မည်

နေပြည်တော် အောက်တိုဘာ ၃၀ မွန်ပြည်နယ် ကျိုက်ထီးရိုးရှိ ဆံတော်ရှင်ကျိုက်ထီးရိုးဘုရား၌ ဘုရားဖူးများ အလွယ်တကူတက်ရောက်ဖူးမြော်နိုင်ရန် SKY.ASIA.CO.Ltd. က တည်ဆောက်ထားသည့် ကောင်းကင်ရထား ( Cable Car )ကို နိုဝင်ဘာ ၅ ရက်တွင် ပြန်လည်ဖွင့်လှစ်မည်ဖြစ်ကြောင်း သိရသည်။

ယနေ့အချိန်တွင် တစ်နိုင်လုံးနီးပါး ကိုဗစ်-၁၉ ရောဂါကို အတော်အသင့်ထိန်းချုပ်နိုင်ပြီဖြစ်၍ ခရီးသွားလုပ်ငန်းများလည်း ပြန်လည်ပွင့်လင်းလာလျက်ရှိသည်နှင့်အညီ အဆိုပါကောင်းကင်ရထားကို ကိုဗစ်-၁၉ ရောဂါ ကူးစက်မှုများကြောင့် ခေတ္တပိတ်ထားခဲ့ရာ လာမည့် ရက်သတ္တတစ်ပတ်အတွင်း ပြန်လည်ဖွင့်လှစ်သွားမည်ဖြစ်ကြောင်း

သိရသည်။ ယင်းသို့ပြန်လည်ပြေးဆွဲရာတွင် ဘုရားဖူးခရီးသွားများ အများဆုံးလာရောက်လည်ပတ်ကြသည့် သောကြာ၊ စနေနှင့် တနင်္ဂနွေ ရက်များတွင် နံနက် ၆ နာရီမှ ညနေ ၆ နာရီအထိ ပုံမှန်ပြေးဆွဲပေးသွားမည်ဖြစ်ကြောင်းနှင့် လူတစ်ဦးလျှင် ငွေကျပ်ငါးထောင် ကျသင့်မည်ဖြစ်ပြီး အသွားအပြန်စီးနင်းလိုပါက အထူးနှုန်းအနေဖြင့် ငွေကျပ်ခုနစ်ထောင် သတ်မှတ်ထားကြောင်း သိရသည်။ ခင်မောင်မြင့် (ဧမူသီရိ)

ကိုဗစ်-၁၉ သက်ရောက်မှုကြောင့် ထိခိုက်မှုရှိနေသော ရုပ်ရှင်၊ ဂီတ၊ သဘင်၊ စာနယ်ဇင်းနှင့် မီဒီယာများအား ကိုဗစ်-၁၉ ရန်ပုံငွေမှ ထုတ်ပေးမည့်ချေးငွေ လျှောက်ထားနိုင်ကြောင်း အသိပေးကြေညာခြင်း

၁။ ကိုဗစ်-၁၉ ကြောင့်ဖြစ်ပေါ်လာနိုင်သည့် စီးပွားရေးသက်ရောက်မှုများအပေါ် ကုစားရေးလုပ်ငန်းကော်မတီအစည်းအဝေးက ကိုဗစ်-၁၉ ကြောင့် ထိခိုက်မှုရှိနေသည့် ရုပ်ရှင်၊ ဂီတ၊ သဘင်၊ စာနယ်ဇင်းနှင့် မီဒီယာများအား ဘဏ္ဍာရေးဆိုင်ရာ အကူအညီပေးအပ်နိုင်ရေးအတွက် ကိုဗစ်-၁၉ ရန်ပုံငွေမှ ကျပ် ၁၅ ဘီလီယံအား ထုတ်ချေးပေးနိုင်ရေး ဆောင်ရွက်သွားမည်ဖြစ်ပါသည်။
၂။ အဆိုပါချေးငွေကို အောက်ပါအချက်များနှင့် အကျိုးဝင် ကိုက်ညီသော ရုပ်ရှင်၊ ဂီတ၊ သဘင်၊ စာနယ်ဇင်းနှင့် မီဒီယာများသို့ အတိုးနှုန်း ၁ ရာခိုင်နှုန်း၊ ချေးငွေကာလတစ်နှစ် သတ်မှတ်၍ ချေးယူခွင့်ပြုသွားမည်ဖြစ်ပါသည် -
(က) အောက်ပါလုပ်ငန်းများက လျှောက်ထားနိုင်ပါသည် -
(၁) ရုပ်ရှင်/ ဗီဒီယို/ ရုပ်သံ/ အသံလွှင့် စသည်တို့ ရိုက်ကူးခြင်း၊ ထုတ်လုပ်ခြင်း၊ ဖြန့်ချိခြင်း၊ ပြသခြင်း ဆောင်ရွက်သည့် လုပ်ငန်းများ။
(၂) တေးဂီတပိုင်းများ၊ ထုတ်လုပ်သူများ၊ ဖြန့်ချိသူများ။
(၃) ဇာတ်သဘင်၊ အငြိမ့် ဖျော်ဖြေမှုလုပ်ငန်းများ။
(၄) စာနယ်ဇင်း ပုံနှိပ်ခြင်း၊ ထုတ်လုပ်ခြင်း၊ ဖြန့်ဖြူးခြင်း၊ ရောင်းချခြင်း ဆောင်ရွက်သည့် လုပ်ငန်းများ။
(ခ) ချေးငွေအား ပြန်လည်ပေးဆပ်နိုင်မည့် ခိုင်လုံသော အခြေအနေရှိသောလုပ်ငန်း ဖြစ်ရမည်။
(ဂ) ချေးငွေအား လုပ်ငန်းဆက်လက် လည်ပတ်ရန်ကိစ္စ အတွက်သာ အသုံးပြုမည့်လုပ်ငန်း ဖြစ်ရမည်။
(ဃ) ကုမ္ပဏီဖြစ်ပါက ကုမ္ပဏီမှတ်ပုံတင်ရုံးက မှတ်ပုံတင်စာရင်းမှ ဆိုင်းငံ့ထားခြင်းခံရသည့် သို့မဟုတ် မှတ်ပုံတင်စာရင်းမှ ပယ်ဖျက်ခြင်းခံထားရသည့် ကုမ္ပဏီမဖြစ်စေရ။ ကုမ္ပဏီ မဟုတ်သော စီးပွားရေးလုပ်ငန်းဖြစ်ပါက သက်ဆိုင်ရာ အစိုးရဌာန/အဖွဲ့အစည်းက မှတ်ပုံတင်စာရင်းမှ ဆိုင်းငံ့ ထားခြင်းခံရသည့် သို့မဟုတ် မှတ်ပုံတင်စာရင်းမှ ပယ်ဖျက်ခြင်းခံထားရသည့် စီးပွားရေးလုပ်ငန်း မဖြစ်စေရ။
(င) ဝင်ငွေခွန်/ကုန်သွယ်လုပ်ငန်းခွန်/ အထူးကုန်စည်ခွန် ပေးဆောင်ထားသည့် ကုမ္ပဏီ သို့မဟုတ် လုပ်ငန်း ဖြစ်ရမည်။
(စ) ကုမ္ပဏီဖြစ်ပါက ကုမ္ပဏီ၏ ဒါရိုက်တာအဖွဲ့၊ ကုမ္ပဏီ မဟုတ်ပါက ချေးငွေရယူသည့် လုပ်ငန်းပိုင်ရှင်မှ ချေးငွေ အား ပြန်လည်ပေးဆပ်ရန် အာမခံချက်ပေးနိုင်ရမည်။

(ဆ) ကိုဗစ်-၁၉ ကြောင့် ထိခိုက်မှုရှိနေသော နိုင်ငံသားပိုင် စီးပွားရေးလုပ်ငန်းဖြစ်ရမည်။
(ဇ) လက်ရှိလည်ပတ်ဆောင်ရွက်နေသည့် လုပ်ငန်းဖြစ်ရမည် သို့မဟုတ် ယာယီရပ်စဲထားသောလုပ်ငန်းဖြစ်လျှင် ချေးငွေ ရရှိပါက ချက်ချင်းပြန်လည်စတင်နိုင်သည့် လုပ်ငန်း ဖြစ်ရမည်။
(ဈ) ၂၀၁၉ ခုနှစ် မတ်လ ၃၁ ရက်နေ့မှတိုင်စီကာ သက်ဆိုင်ရာ ဌာနမှ ခွင့်ပြုချက်/ လုပ်ငန်း လိုင်စင်ရထားပြီးဖြစ်သည့် လုပ်ငန်းဖြစ်ရမည်။
(ည) လွန်ခဲ့သည့် ၂ နှစ်တာကာလအတွင်း နှစ်စဉ်ဝင်ငွေရရှိ နေသောလုပ်ငန်း ဖြစ်ရမည်။
(ဋ) ဘဏ်တစ်ခုခုမှ ချေးငွေရယူထားပြီးနောက် ပြန်လည် ပေးဆပ်ရန် ပျက်ကွက်လျက်ရှိသည့် လုပ်ငန်းများ၊ ချေးငွေပြန်လည်ပေးဆပ်ရန် ပျက်ကွက်မှုကြောင့် ဘဏ်တစ်ခုခုက တရားစွဲဆိုခြင်းခံထားရသည့် ကုမ္ပဏီ သို့မဟုတ် လုပ်ငန်းများ မဖြစ်စေရ။
(ဌ) ကိုဗစ်-၁၉ ရန်ပုံငွေမှ ထုတ်ပေးသည့် ချေးငွေကို ယခင်က ရယူထားပြီးဖြစ်သည့်လုပ်ငန်း မဖြစ်စေရ။
၃။ ချေးငွေများ ပြန်လည်ပေးဆပ်နိုင်ခြင်းမရှိပါက တည်ဆဲဥပဒေ များနှင့်အညီ အရေးယူဆောင်ရွက်မည်ဖြစ်ပါသည်။ ထို့အပြင် ချေးငွေ ရယူထားသည့် ကုမ္ပဏီ သို့မဟုတ် လုပ်ငန်းများအနေဖြင့် ချေးငွေ ပေးဆပ်မှုပျက်ကွက်ပါက Credit Bureau တွင် Negative List အဖြစ် ထည့်သွင်းခံရမည်ဖြစ်ပြီး ဘဏ်၊ ဘဏ်မဟုတ်သော ငွေရေးကြေးရေး အဖွဲ့အစည်း၊ အသေးစား ငွေရေးကြေးရေးလုပ်ငန်းတို့မှ ချေးငွေရယူနိုင် ခြင်းမရှိစေရန် စီစဉ်သွားမည်။
၄။ ချေးငွေများကို သတ်မှတ်ထားသည့် ချေးငွေအတွက် အဆိုပြု လျှောက်လွှာပုံစံများဖြင့်လျှောက်ထားရမည်ဖြစ်ပြီး အဆိုပြုလျှောက်လွှာ နှင့်အတူ ပူးတွဲပေးပို့ရန်ဖော်ပြထားသည့် စာရွက်စာတမ်း အချက် အလက်များ ပြည့်စုံစွာဖော်ပြရမည်ဖြစ်ပါသည်။ သတ်မှတ်ချက်များနှင့် ပြည့်စုံကိုင်ညီခြင်းမရှိသည့် လျှောက်လွှာများကို လက်ခံဆောင်ရွက် ပေးမည်မဟုတ်ပါ။
၅။ လျှောက်လွှာများကိုအောက်ပါ ရုံး၊ ဌာနများတွင် ရယူနိုင်ပါသည်-
(က) ပြည်ထောင်စုသမ္မတ မြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်၊ ရန်ကုန်မြို့။
(ခ) တိုင်းဒေသကြီးနှင့် ပြည်နယ်ကုန်သည်များနှင့် စက်မှု

လက်မှုလုပ်ငန်းရှင်အသင်းရုံးများ။
(ဂ) ပြန်ကြားရေးနှင့် ပြည်သူ့ဆက်ဆံရေးဦးစီးဌာန၊ ရုံးချုပ် နှင့် တိုင်းဒေသကြီး/ ပြည်နယ်ရုံးများ။
၆။ လျှောက်လွှာများကို အောက်ဖော်ပြပါ website များမှလည်း ထုတ်ယူနိုင်ပါသည် -
(က) www.mifer.gov.mm။
(ခ) www.moi.gov.mm။
(ဂ) www.dica.gov.mm။
(ဃ) www.umfcci.com.mm။
၇။ လျှောက်လွှာများကို ၂၀၂၁ ခုနှစ်၊ အောက်တိုဘာလ ၂၅ ရက်နေ့မှ ၂၀၂၁ ခုနှစ်၊ နိုဝင်ဘာလ ၁၉ ရက်နေ့အတွင်း အစိုးရရုံးဖွင့်ရက်များတွင် ရုံးချိန်အတွင်း အောက်ပါနေရာများ၌ လက်ခံသွားမည် ဖြစ်ပါသည်-
(က) ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှုလုပ်ငန်းရှင်များ အသင်းချုပ်။
(ခ) တိုင်းဒေသကြီးနှင့်ပြည်နယ် ကုန်သည်များနှင့်စက်မှု လက်မှုလုပ်ငန်းရှင်အသင်းရုံးများ။
၈။ အွန်လိုင်းမှ လျှောက်ထားလိုသူများအတွက် Website လိပ်စာကို ပြည်ထောင်စုသမ္မတမြန်မာနိုင်ငံ ကုန်သည်များနှင့် စက်မှုလက်မှု လုပ်ငန်းရှင်များအသင်းချုပ်မှ ထပ်မံကြေညာပေးသွားမည် ဖြစ်ပါသည်။
၉။ လျှောက်လွှာလက်ခံရန် နောက်ဆုံးသတ်မှတ်ရက်ဖြစ်သည့် ၂၀၂၁ ခုနှစ်၊ နိုဝင်ဘာလ ၁၉ ရက်နေ့ထက် ကျော်လွန်တင်ပြလာသည့် လျှောက်လွှာများအား လက်ခံဆောင်ရွက်ခြင်းပြုမည် မဟုတ်ပါ။
၁၀။ ချေးငွေလျှောက်ထားခြင်းနှင့်ပတ်သက်၍ အသေးစိတ်သိရှိလို သည့် အချက်များရှိပါက အောက်ဖော်ပြပါ ရုံး၊ ဌာနနှင့် ဖုန်းနံပါတ်များသို့ ဆက်သွယ်မေးမြန်းနိုင်ပါသည်-
(က) ပြည်ထောင်စုသမ္မတ မြန်မာနိုင်ငံကုန်သည်များနှင့် စက်မှုလက်မှုလုပ်ငန်းရှင်များအသင်းချုပ်။ ၀၉-၄၄၅၈၆၄၂၉၅
(ခ) ရင်းနှီးမြှုပ်နှံမှုနှင့်ကုမ္ပဏီများ ညွှန်ကြားမှုဦးစီးဌာန။ ၀၁ - ၆၅၈၁၂၁
၁၁။ ကိုဗစ်-၁၉ ကြောင့် ထိခိုက်မှုရှိနေသည့် အပိုဒ် ပါ သတ်မှတ်ချက် များနှင့်ကိုက်ညီသည့် လုပ်ငန်းများအနေဖြင့် သတ်မှတ်ရက်အတွင်း ချေးငွေလျှောက်ထားနိုင်ပါကြောင်း အသိပေးကြေညာအပ်ပါသည်။
ကိုဗစ်-၁၉ ကြောင့်ဖြစ်ပေါ်လာနိုင်သည့် စီးပွားရေး သက်ရောက်မှုများအပေါ် ကုစားရေးလုပ်ငန်းကော်မတီ

ပူးတွဲတင်ပြရန် လိုအပ်သော စာရွက်စာတမ်းများ

Table with 3 columns: No., Documents, and Remarks. Lists various documents required for loan applications, such as business registration certificates, tax payment records, and company financial statements.

Table with 3 columns: No., Documents, and Remarks. Lists various documents required for loan applications, such as business registration certificates, tax payment records, and company financial statements.

နောက်ဆက်တွဲ(က)



# ပြည်သူများနှင့် ကျောင်းသား ကျောင်းသူများအား ကိုဗစ် - ၁၉ ရောဂါ ကာကွယ်ဆေး ထိုးနှံပေး



**ကျောင်းကုန်း**  
ဧရာဝတီတိုင်းဒေသကြီး ကျောင်းကုန်းမြို့နယ် အမှတ်(၁)အခြေခံပညာအထက်တန်းကျောင်း၌ အသက် ၁၂ နှစ်နှင့်အထက် ကျောင်းသား ကျောင်းသူများအား အောက်တိုဘာ ၃၀ ရက် နံနက် ၈ နာရီက ကိုဗစ်-၁၉ ရောဂါကာကွယ်ဆေး (ပထမအကြိမ်)ဆက်လက်ထိုးနှံပေးသည်။

အဆိုပါ ကိုဗစ်-၁၉ ရောဂါကာကွယ်ဆေးထိုးနှံပေးရာသို့ မြို့နယ် စီမံအုပ်ချုပ်ရေးအဖွဲ့ဥက္ကဋ္ဌ မြို့နယ်အုပ်ချုပ်ရေးမှူး ဦးစိုးဝင်းနှင့် တာဝန်ရှိသူများက ကြည့်ရှုအားပေးခဲ့ကြသည်။

ယနေ့တွင် အမှတ်(၁)အခြေခံပညာအထက်တန်းကျောင်း၊ အမှတ်(၂) အခြေခံပညာအထက်တန်းကျောင်း၊ မိုးပြာအရှေ့ အခြေခံပညာအထက်တန်းကျောင်း(ခွဲ)၊ အောက်ပိုင်း အခြေခံပညာအထက်တန်းကျောင်း(ခွဲ)၊ တလုပ်ကုန်း အခြေခံပညာအထက်တန်းကျောင်း(ခွဲ)၊ မူလွန်စစ်ကိုင်းဒေါင့်နှင့် မူလွန်ပဲခူးစုကျောင်းများ၌ ဆေးထိုးရန်ကျန်ရှိနေသော ကျောင်းသား ကျောင်းသူများအား ကိုဗစ်-၁၉ ရောဂါကာကွယ်ဆေး ဆက်လက်ထိုးနှံပေးလျက်ရှိကြောင်း သိရသည်။

ဝင်းကြိုင်(ပြန်/ဆက်)

**ပွင့်ဖြူ**  
မကွေးတိုင်းဒေသကြီး ပွင့်ဖြူမြို့နယ်တွင် ကိုဗစ် - ၁၉ ရောဂါကာကွယ်ဆေး တစ်ကြိမ်မျှမထိုးနှံရသေးသူများနှင့် ဒုတိယအကြိမ်ထိုးနှံရန် ကျန်ရှိသူများအား အောက်တိုဘာ ၃၀ ရက် နံနက်ပိုင်းက ဆေးထိုးစုရပ်လေးနေရာတွင် ဆက်လက်ထိုးနှံပေးရာ ဒေသခံပြည်သူများက စိတ်အားထက်သန်စွာ ကာကွယ်ဆေးလာရောက်ထိုးနှံခဲ့ကြကြောင်း ပွင့်ဖြူမြို့နယ် အထွေထွေအုပ်ချုပ်ရေးဦးစီးဌာနမှူးမှ သိရသည်။

အဆိုပါ ကိုဗစ် - ၁၉ ရောဂါကာကွယ်ဆေးထိုးနှံပေးခြင်းကို မြို့နယ်စီမံအုပ်ချုပ်ရေးအဖွဲ့၏ ဦးဆောင်မှုဖြင့် ဆေးထိုးစုရပ်လေးနေရာဖြစ်သည့် မြို့နယ်အထွေထွေအုပ်ချုပ်ရေးဦးစီးဌာနမှူး ဗိုလ်ဥက္ကဋ္ဌမခန်းမ၊ လယ်ကိုင်းကျေးရွာ(အထက)ကျောင်း၊ ကုန်းဇောင်းကျေးရွာ (အထက)ကျောင်း၊ မဲဇလီကျေးရွာ (အထက)ကျောင်းတို့တွင် သတ်မှတ်စည်းကမ်းချက်များနှင့်အညီ ကျန်းမာရေးဝန်ထမ်းများက စနစ်တကျ ထိုးနှံပေးသည်။

ထို့အပြင် ကာကွယ်ဆေးလာရောက်ထိုးနှံသူများ စိတ်အေးချမ်းစွာ ထိုးနှံနိုင်ရေးအတွက် မြို့နယ်အထွေထွေအုပ်ချုပ်ရေးဦးစီးဌာနမှ ဝန်ထမ်းများ၊ မြို့နယ်မီးသတ်တပ်ဖွဲ့ဝင်များနှင့် စေတနာ့ဝန်ထမ်းအဖွဲ့ဝင်များက လိုအပ်သည်များ ကူညီဆောင်ရွက်ပေးလျက်ရှိပြီး ယနေ့ ဆေးထိုးစုရပ်လေးနေရာတွင် ပထမအကြိမ် ကာကွယ်ဆေးလာရောက်ထိုးနှံသူ ၅၀၀ နှင့် ဒုတိယအကြိမ် ကာကွယ်ဆေးလာရောက်ထိုးနှံသူ ၅၁၀ ရှိကြောင်း သိရသည်။

ပွင့်ဖြူမြို့နယ်တွင် ပြည်သူများ ကိုဗစ် - ၁၉ ရောဂါကင်းဝေးစေရန်နှင့် ရောဂါကူးစက်ပြန့်ပွားမှု လျော့နည်းပျောက်စေရေးအတွက် ဆေးထိုးစုရပ်လေးနေရာခွဲပြီး စနစ်တကျထိုးနှံပေးလျက်ရှိရာ ဒေသခံပြည်သူများ မဖြစ်မနေကာကွယ်ဆေးထိုးနှံရေးအတွက် ရပ်ကွက်/ကျေးရွာအုပ်ချုပ်ရေးမှူးများက နေ့စဉ်အသံချဲ့စက်ဖြင့် အသိပေးနှိုးဆော်ခြင်းများ ဆောင်ရွက်ပေးလျက်ရှိကြောင်း သိရသည်။

ရဲဝင်းနိုင်(ညောင်ဦး)

**လှည်းကူး**  
ရန်ကုန်မြောက်ပိုင်းခရိုင် လှည်းကူးမြို့နယ်တွင် အသက် ၁၂ နှစ်နှင့်အထက် အခြေခံပညာ အလယ်တန်းနှင့် အထက်တန်း ကျောင်းသား ကျောင်းသူ ၆၁၆၂ ဦးတို့အား ကိုဗစ် - ၁၉ ရောဂါ ကာကွယ်ဆေး ပထမအကြိမ် ထိုးနှံပြီးဖြစ်ကြောင်း မြို့နယ်ပညာရေးမှူးမှူးမှ သိရသည်။

လှည်းကူးမြို့နယ်တွင် အသက် ၁၂ နှစ်နှင့်အထက် အခြေခံပညာ အလယ်တန်းနှင့် အထက်တန်းကျောင်းသား ကျောင်းသူများအား အောက်တိုဘာ ၁၇ ရက်မှစတင်၍ သတ်မှတ်ဆေးထိုးစုရပ်နေရာများတွင် ကိုဗစ်-၁၉ရောဂါကာကွယ်ဆေးထိုးနှံပေးခဲ့ရာ အောက်တိုဘာ ၂၇ ရက်အထိ အသက် ၁၂ နှစ်နှင့်အထက် အခြေခံပညာ အလယ်တန်းကျောင်းသား ၂၂၂၃ ဦး၊ ကျောင်းသူ ၂၂၄၄ ဦးနှင့် အထက်တန်းကျောင်းသား ၈၁၅ ဦး၊ ကျောင်းသူ ၈၀ စုစုပေါင်း ၆၁၆၂ ဦးရှိကြောင်း သိရသည်။

ကျော်ကျော်(ပြန်/ဆက်)



**ကာကွယ်ဆေးဖြင့် ဂျမ်းခြုံ ဖမ်းဆီးခံရသူများအား ဆေးထိုးပေးပါ။**

**ကျောင်းနေအရွယ်ကလေးတိုင်း ကျန်းမာပျော်ရွှင်စွာပညာသင်ကြားနိုင်ဖို့ ကိုဗစ် - ၁၉ ရောဂါကာကွယ်ဆေး ထိုးကြပါဖို့။**

အသက် ၁၂ နှစ် အထက် အရွယ်ကလေးများအား အသိပေးပါ။

ကာကွယ်ဆေးထိုးနှံပေးရန်အတွက် အသိပေးပါ။

ပညာသင်ယူခြင်းအတွက် အသိပေးပါ။

ပိသားစုနှင့် ပတ်ဝန်းကျင်သို့ ရောဂါကူးစက်ခြင်းမှ ကာကွယ်ရန်အတွက် အသိပေးပါ။

တရုတ်ပြည်သူ့သမ္မတနိုင်ငံ ထိုင်းနိုင်ငံ၊ စင်ကာပူနိုင်ငံ၊ မလေးရှားနိုင်ငံ ကမ္ဘောဒီးယားနိုင်ငံ ကျောင်းနေအရွယ်ကလေးများအား ကာကွယ်ဆေးထိုးနှံပေးလျက်ရှိသည့် ဒေသတွင်းနိုင်ငံများ

ကိုဗစ် - ၁၉ ရောဂါ ကာကွယ်ဆေးထိုးနှံနေပြီဖြစ်ပါသည်။

**ပညာရေးဝန်ကြီးဌာန အခြေခံပညာဦးစီးဌာန**

ကျောင်းသား၊ သူများ ကြိုတင်ဆောင်ရွက်ရမည့် သင်ကြားသင်ယူရေးနှင့်ပတ်သက်၍ အသိပေးနှိုးဆော်ချက်

- ကျောင်းများ ပြန်လည်ဖွင့်လှစ်ချိန်တွင် ပညာသင်ယူမှုအခွင့်အလမ်းများ ရရှိစေရေးအတွက် ကျောင်းနေအရွယ်ကလေးများအားလုံး ကျောင်းသို့ မပျက်မကွက်လာရောက်ရန်၊
- ကျောင်းသို့ရောက်ရှိချိန်တွင် ကျောင်းအုပ်ကြီးကချမှတ်ထားသည့် စည်းကမ်းများအား တိတိကျကျလိုက်နာဆောင်ရွက်ရန်၊
- သင်ကြားသင်ယူမှုလုပ်ငန်းများ ဆောင်ရွက်နေစဉ် ဆရာများနှင့် ကျောင်းသားများ အတူတကွ ပူးပေါင်း ပါဝင်ဆောင်ရွက်ရန်၊
- သင်ကြားသင်ယူမှုအထောက်အကူပြုပစ္စည်းများ အသုံးပြု၍ လက်တွေ့လုပ်ငန်းများ ဆောင်ရွက်ရာတွင် စိတ်ပါဝင်စားစွာ ပါဝင်ဆောင်ရွက်ရန်၊
- စာသင်ခန်းတွင်း တတ်မြောက်မှုစစ်ဆေးခြင်းနှင့် အခန်းဆုံးစစ်ဆေးခြင်း လုပ်ငန်းများ ဆောင်ရွက်ရာတွင် မပျက်မကွက် ပါဝင်ဆောင်ရွက်ရန်၊
- ကျောင်းနှင့်ဝန်းကျင် သန့်ရှင်းသာယာလှပစေရေး လုပ်ငန်းများတွင် ဆရာများ၏ ဦးဆောင်မှုဖြင့် ပူးပေါင်းပါဝင်ဆောင်ရွက်ရန်၊
- ကျောင်းတွင်းအားကစားလှုပ်ရှားမှုများ၊ စာပေဟောပြောပွဲများ၊ နေ့ထူးနေ့မြတ်ဆိုင်ရာ အခမ်းအနားများနှင့် ကျောင်းတွင်းဘက်စုံ ဖွံ့ဖြိုးတိုးတက်ရေးဆိုင်ရာ အသင်းအဖွဲ့များတွင် တက်ကြွစွာ ပါဝင်ဆောင်ရွက်ရန်၊
- လိုအပ်ချက်များရှိပါက ကျောင်းအုပ်ကြီးနှင့် ဆရာများသို့ တင်ပြ၍ အကူအညီ တောင်းခံရန်။

**ပန်လုံမြို့(မြို့မဈေး)၌ ကိုဗစ်-၁၉ ရောဂါ ကာကွယ်ဆေး အသိပညာပေး**

ပန်လုံ အောက်တိုဘာ ၃၀ ရှမ်းပြည်နယ် (မြောက်ပိုင်း) “ဝ”ကိုယ်ပိုင် အုပ်ချုပ်ခွင့်ရတိုင်း ဟိုပန်ခရိုင် ပန်လုံမြို့ (မြို့မဈေး)၌ ဈေးရောင်း/ဈေးဝယ် ပြည်သူများ နှာခေါင်းစည်းတပ်ဆင်သည့် အလေ့အကျင့်ရှိစေရန် ရှောင်တခင် စစ်ဆေးခြင်းနှင့် နှာခေါင်းစည်း မတပ်ဆင်သူများအား အသိပညာပေးခြင်းကို ယမန်နေ့ နံနက် ၉ နာရီခွဲက မြို့ကိုဗစ်-၁၉ ရောဂါကာကွယ်ထိန်းချုပ်ရေးကော်မတီက ကွင်းဆင်း၍ ဆောင်ရွက်ခဲ့သည်။

ထိုသို့ အသိပညာပေးဆောင်ရွက်ရာတွင် မြို့အဆင့်ဌာနဆိုင်ရာ ဝန်ထမ်းအဖွဲ့များနှင့် ရပ်ကွက်အုပ်ချုပ်ရေးမှူးများ ပါဝင်၍ ဈေးရောင်း/ဈေးဝယ်ပြည်သူများ နှာခေါင်းစည်း တပ်ဆင်မှုရှိ/မရှိ ရှောင်တခင်စစ်ဆေးခြင်း၊ နှာခေါင်းစည်း တပ်ဆင်မှုမရှိသူများအား ပထမအကြိမ်အသိပညာပေးခြင်းဆောင်ရွက်ပြီး နောက်အကြိမ်များတွင် ထပ်မံတွေ့ရှိရပါက ဒဏ်ရိုက်အရေးယူခြင်းတို့ကို ဆောင်ရွက်သွားမည်ဖြစ်ကြောင်း၊ ပြည်သူများအနေဖြင့် ကိုဗစ်-၁၉ ရောဂါ ကာကွယ်ခြင်းလုပ်ငန်းများတွင် ပူးပေါင်းပါဝင် ဆောင်ရွက်ကြရန် အသိပညာပေး ပြောကြားခဲ့ကြောင်း သိရသည်။

ပန်လုံ(ပြန်/ဆက်)

## ကိုဗစ်-၁၉ ရောဂါ ကာကွယ်ဖို့ မိမိကစ၍ စည်းကမ်းများကိုလိုက်နာဖို့

ပြည်တွင်းရေးရာ

ကိုဗစ်-၁၉ ရောဂါ အတည်ပြုလူနာသစ် ၇၁၆ ဦးတွေ့ရှိ၊ ရောဂါပိုးတွေ့ရှိမှု ရာခိုင်နှုန်းမှာ ၃ ဒသမ ၈၂ ရာခိုင်နှုန်းရှိ

ကိုဗစ်-၁၉ ရောဂါ စောင့်ကြပ်ကြည့်ရှုမှုနှင့်ပတ်သက်၍ သတင်းထုတ်ပြန်ခြင်း (၃၀-၁၀-၂၀၂၁) ရက်နေ့၊ ည (၈:၀၀)နာရီ

ဓာတ်ခွဲခန်းများနှင့် တိုင်းဒေသကြီး/ပြည်နယ်များတွင် ဓာတ်ခွဲစမ်းသပ်မှုအခြေအနေ (၃၀-၁၀-၂၀၂၁) ရက်နေ့၊ ည (၈:၀၀) နာရီ

Table with 3 columns: ဓာတ်ခွဲဌာနအမည်, စစ်ဆေးခဲ့သည့် ဓာတ်ခွဲနမူနာ စုစုပေါင်း, ပိုးတွေ့ လူနာသစ်. Rows include various testing centers like GeneXpert and COVID-19 Rapid Antigen Diagnostic Test.

ကျန်းမာရေးဝန်ကြီးဌာနအနေဖြင့် နိုင်ငံအတွင်း ကူးစက်ဖြစ်ပွားနေသော ကိုဗစ်-၁၉ ရောဂါ ကာကွယ် ကုသ၊ ထိန်းချုပ်ရေးလုပ်ငန်းများကို အရှိန်အဟုန်မြှင့် ဆောင်ရွက်လျက်ရှိရာ ရောဂါထိန်းချုပ်ရေးလုပ်ငန်းများ အောင်မြင်နိုင်ရေးအတွက် ပြည်သူ့လူထုအနေဖြင့် ကျန်းမာရေးဝန်ကြီးဌာနမှ ထုတ်ပြန်ထားသော ကိုဗစ်-၁၉ ရောဂါကာကွယ်ထိန်းချုပ်ရေးဆိုင်ရာ စည်းကမ်းများကို စနစ်တကျ လိုက်နာဆောင်ရွက်ရန်လိုအပ်ပြီး ကိုဗစ်-၁၉ ကာကွယ်ဆေးထိုးနှံမှုခံယူခြင်းအား အထူးဂရုပြု ပူးပေါင်းဆောင်ရွက်ကြရန် လိုအပ်ပါသည်။

ကိုဗစ်-၁၉ သံသယလူနာများ၊ ဓာတ်ခွဲအတည်ပြုလူနာနှင့် အနီးကပ်ထိတွေ့ခဲ့သူများနှင့် အသွား အလာကန့်သတ်ထားရှိသူများအား ကိုဗစ်-၁၉ ရောဂါ ရှိ၊ မရှိ ဓာတ်ခွဲစမ်းသပ်စစ်ဆေးခြင်းအား ပုံမှန်ဆောင်ရွက်လျက်ရှိရာ (၂၉-၁၀-၂၀၂၁) ရက်နေ့၊ ည (၈:၀၀)နာရီမှ (၃၀-၁၀-၂၀၂၁)ရက်နေ့၊ ည (၈:၀၀) နာရီအတွင်း ဓာတ်ခွဲနမူနာစုစုပေါင်း (၁၈,၇၂၈) ခုအား စစ်ဆေးပြီးစီးခဲ့ရာ ကိုဗစ်-၁၉ ရောဂါ ဓာတ်ခွဲ အတည်ပြုလူနာသစ် (၇၁၆) ဦး တွေ့ရှိရပါသည်။ ထို့ကြောင့် ယနေ့အတွက် ရောဂါပိုးတွေ့ရှိမှု ရာခိုင်နှုန်းမှာ (၃ ဒသမ ၈၂) ရာခိုင်နှုန်း ရှိပါသည်။

သို့ဖြစ်ပါ၍ ယနေ့အထိ ဓာတ်ခွဲနမူနာစုစုပေါင်း (၄,၈၄၉,၇၀၇) ခုအား စစ်ဆေးခဲ့ပြီး ကိုဗစ်-၁၉ ဓာတ်ခွဲအတည်ပြုလူနာ စုစုပေါင်း (၄၉၉,၃၂၁) ဦး ရှိပြီ ဖြစ်ပါသည်။

ယနေ့တွင် ဆေးရုံဆင်းခွင့်ရရှိသူ (၁,၃၆၃) ဦး ဖြစ်သဖြင့် ယနေ့အထိ စုစုပေါင်း (၄၆၆,၃၁၇)ဦး ဆေးရုံမှဆင်းခွင့်ရရှိပြီးဖြစ်ပါသည်။ ကိုဗစ်-၁၉ ရောဂါဖြင့် ထပ်မံသေဆုံးသူ (၂၀) ဦးရှိသဖြင့် ယနေ့အထိ သေဆုံးသူစုစုပေါင်း (၁၈,၆၆၄) ဦး ရှိပါသည်။

- သီတင်းကျွတ်ရုံးပိတ်ရက်ကာလအတွင်း ခရီးသွားလာသူများခြင်းနှင့် အချို့နေရာများတွင် လူစုလူဝေးများပြားခြင်းများရှိခဲ့ပါသည်။ ကိုဗစ်-၁၉ ရောဂါ ကူးစက်ဖြစ်ပွားမှု ပြန်လည် မြင့်တက်လာမှုမရှိစေရန်နှင့် ရောဂါကူးစက်ဖြစ်ပွားမှု ဆက်လက်လျော့ကျလာစေရန်အတွက် ပြည်သူ့လူထုအနေဖြင့် အောက်ပါအချက်များကို တိကျစွာလိုက်နာကြရန် ဖြစ်ပါသည်။
- အတတ်နိုင်ဆုံး မိမိတို့၏ နေအိမ်များတွင်သာ နေထိုင်ခြင်းနှင့် လူစုလူဝေးကို တတ်နိုင် သမျှ ရှောင်ကြဉ်ခြင်း၊
- နေအိမ်ပြင်ပသို့ သွားရောက်ရန်နှင့် လူအများစုဝေးရာသို့ သွားရောက်ရန်များရှိပါက ပါးစပ်နှင့် နှာခေါင်းစည်း (Mask)ကို မဖြစ်မနေ စနစ်တကျတပ်ဆင်ခြင်း၊
- လက်ကို မကြာခဏဆေးကြောခြင်း၊
- တစ်ဦးနှင့်တစ်ဦး တတ်နိုင်သမျှ ခပ်ခွာခွာနေထိုင်ခြင်း၊
- အလှည့်ကျရရှိလာသည့် ကာကွယ်ဆေးထိုးနှံမှုကို အကြိမ်ပြည့် မပျက်မကွက် ခံယူခြင်း
- သံသယရောဂါလက္ခဏာ တစ်စုံတစ်ရာရှိပါက မိမိဘာသာကုသခြင်းမျိုး မဆောင်ရွက် ဘဲ နီးစပ်ရာကျန်းမာရေးဌာနသို့ အမြန်ဆုံးဆက်သွယ်သတင်းပေးပို့၍ မိမိနှင့်အနီးကပ် ထိတွေ့သူများအား ကျန်းမာရေးဌာနက စုံစမ်းရှာဖွေဖော်ထုတ်ရာတွင် သတင်းပေးပို့ ခြင်းဖြင့် ပူးပေါင်းဆောင်ရွက်ခြင်း။

- ဓာတ်ခွဲအတည်ပြုလူနာနှင့် အနီးကပ်ထိတွေ့ဆက်စပ်ခဲ့သူများသည်လည်း ကျန်းမာရေး ဌာနသို့ သတင်းပေးပို့၍ အသွားအလာကန့်သတ်ခြင်းနှင့် ဓာတ်ခွဲစစ်ဆေးခြင်းလုပ်ငန်း များကို ပူးပေါင်းပါဝင်ဆောင်ရွက်ခြင်း၊
- ကျန်းမာရေးဝန်ကြီးဌာနမှ ထုတ်ပြန်ထားသည့် “ရိုးလုပ်ငန်းဌာနများတွင် ကိုဗစ်-၁၉ ရောဂါ ကာကွယ်ရန်အတွက် ဆောင်ရွက်ရမည့် လုပ်ငန်းလမ်းညွှန်” နှင့် “တစ်ဦးကိုတစ်ဦး အသိပေးခြင်း/ သတိပေးခြင်း မိသားစုစီမံချက်” အတိုင်း ကိုဗစ်-၁၉ ရောဂါ ကာကွယ်ရေးနည်းလမ်းများအား အသိပေးခြင်းနှင့် သတိပေးခြင်းတို့ကို လူတိုင်း မိသားစုတိုင်းမှ တက်ကြွစွာ ပူးပေါင်းပါဝင်ဆောင်ရွက် ကြပါရန် မေတ္တာရပ်ခံပါသည်။
- ကိုဗစ်-၁၉ ရောဂါဆိုင်ရာ သတင်းအချက်အလက်များကို ကျန်းမာရေးဝန်ကြီးဌာန၏ တရားဝင် အင်တာနက်စာမျက်နှာ www.moh.gov.mm တွင် ဝင်ရောက်ကြည့်ရှုနိုင်ပါသည်။
ကျန်းမာရေးဝန်ကြီးဌာန

ကမ္ဘာ့နိုင်ငံများမှ ကိုဗစ်-၁၉ ရောဂါ ကူးစက် / သေဆုံးမှု အများဆုံး ၁၀ နိုင်ငံ

Table with 5 columns: စဉ်, နိုင်ငံအမည်, ကိုဗစ်-၁၉ ရောဂါ ပိုးတွေ့ရှိသူ, ရောဂါပိုး ကင်းစင်သွားသူ, ပိုးတွေ့ သေဆုံးလူနာ. Lists countries like USA, India, Spain, etc.

အာဆီယံနိုင်ငံများမှ ကိုဗစ်-၁၉ ရောဂါ သတင်းထုတ်ပြန်ချက်

Table with 5 columns: စဉ်, နိုင်ငံအမည်, ကိုဗစ်-၁၉ ရောဂါ ပိုးတွေ့ရှိသူ, ရောဂါပိုး ကင်းစင်သွားသူ, ပိုးတွေ့ သေဆုံးလူနာ. Lists countries like Thailand, Singapore, Malaysia, etc.

မိုင်းရယ်၌ ဆေးထိုးနှံခွင့်ရှိသူ ၂၃၅ ဦးကို ကိုဗစ်-၁၉ ရောဂါကာကွယ်ဆေးများ ဆက်လက်ထိုးနှံပေး

မိုင်းရယ် အောက်တိုဘာ ၃၀ ရှမ်းပြည်နယ်(မြောက်ပိုင်း) မိုင်းရယ်မြို့နယ်၌ ကိုဗစ်-၁၉ ရောဂါ ကာကွယ်ဆေးများကို ဦးတည်အုပ်စုအလိုက် ဆက်လက်ထိုးနှံပေးလျက် ရှိရာ ယမန်နေ့က နမ့်ရယ်ခန်းမ၌ ပြည်သူ ၂၃၅ ဦးကို ကာကွယ်ဆေး ထိုးနှံပေးနိုင်ခဲ့ကြောင်း သိရသည်။ အသက် ၁၈ နှစ်အထက် ဒုတိယအသုတ် (ဒုတိယအကြိမ်) ထိုးနှံ ရမည့် ဦးတည်အုပ်စုအလိုက် ကာကွယ်ဆေးထိုးနှံပေးနိုင်မှုမှာ ၂၀၅ ဦး၊ တတိယအသုတ် (ပထမအကြိမ်) ထိုးနှံရမည့် ဦးတည်အုပ်စုများအလိုက်

ထိုးနှံနိုင်မှုမှာ ၃၀ ဖြစ်ကြောင်းနှင့် ဆေးထိုးနှံရန်ကျန်ရှိသူများကို ဆက်လက်ထိုးနှံပေးသွားမည်ဖြစ်ကြောင်း မြို့နယ် ကိုဗစ်-၁၉ ရောဂါ ကာကွယ်၊ ထိန်းချုပ်၊ ကုသရေးကော်မတီမှ သိရသည်။ အဆိုပါ ကိုဗစ်-၁၉ ရောဂါ ကာကွယ်ဆေးများထိုးနှံရာသို့ မြို့နယ် စီမံအုပ်ချုပ်ရေးအဖွဲ့ဥက္ကဋ္ဌ ဦးစိုးမင်းအောင်နှင့် အဖွဲ့ဝင်များ၊ ကျန်းမာရေး ဝန်ထမ်းများ၊ ဌာနဆိုင်ရာများက ပူးပေါင်းဆောင်ရွက်ခဲ့ကြောင်း သိရ သည်။ မိုင်းရယ်(ပြန်/ဆက်)







## မေတ္တာကိုယ်စီ ရင်မှာတည်

- မေတ္တာဟူက အေးချမ်းကာ လက်ကိုင်ကျင့်သုံးပါ။
- လူတိုင်းရင်မှာ စီရင်ထုံး လှပစိတ်နှလုံး။
- အပြုံးများနဲ့ ခင်ခင်မင် ပေါင်းသင်းဆက်ဆံရင်။
- လောကတစ်ခွင် အမုန်းကင်း လူတန်းစားညီခြင်း။
- မကောင်းသတင်း မဖြန့်ဝေ ကျိုးကြောင်းသုံးသပ်စေ။
- ပေါင်းသင်းမိတ်ဆွေ မခွဲခြား တူညီမှုစိတ်ထား။
- အမှန်အမှား မြင်ကာရယ် အတ္တမာန်ကိုဖယ်။
- အသိဉာဏ်ကြွယ် ချင့်ချိန်တွေး မေတ္တာကိုယ်စီထွေး။
- ခရီးမဝေး နီးလှပြီ ဘဝလမ်းတိုသည်။
- တူညီမေတ္တာ ထားရှိမှ ငြိမ်းချမ်းသာယာလှ။

ဈာန်လေး(ပညာရေး)

## ဆောင်းဦးအလှ

- မိုးအကုန် ဆောင်းအကူး ပွင့်ဖူးတဲ့ ပန်းသဏင်။ မြေကမ္မလာ သင်ဖြူးခင်း နှင်းရည်စိုလွင်။
- မြောက်လေသွေး ခရီးနှင့် ကြည်သန့်စင် မြင်ကွင်းအေး။ ရာသီဒဏ် တသိမ့်သိမ့်နဲ့ ချမ်းစိမ့်တယ်လေး။
- ကြည်နူးစရာ လေပြည်သွေး ပန်းကလေးများလည်း နှင်းစက်စို။ ပတ်ဝန်းကျင် ရာသီအလှ အေးမြကာပို။
- ဟေမန္တ ဆောင်းဦးကြို လှိုက်ဖိုကာ ပသာဒ။
- ရွက်သစ်ဝေဆာ ပင်ယံထက်မှာဖြင့် ဝင်းလက်ခြယ်သ။

ရွှေစင်ဝင်း(ထီလာ)

## ဆောင်းပါး

# ရိုးသားဖြောင့်မှန်ခြင်း၏ တန်ဖိုး

ဇင်မင်းစိုး (ဗိုလ်ကလေး)

“ရိုးရိုးကျင့် မြင့်မြင့်ကြံ” ဟူသော စကားသည် ကျွန်တော်တို့ ငယ်ငယ်က အမေအမြဲတမ်း ဆုံးမနေသည့် စကားတစ်ခွန်း ဖြစ်သည်။ “စားစရာမရှိလို့ မြက်စားရရင်တောင် လျှာပေါ်မြက်ပေါက်ချင် ပေါက်နေပါစေ၊ သူတစ်ပါးပစ္စည်း မခိုးမဝှက်ရဘူးနော်၊ စာရိတ္တကောင်းမွန်အောင် ကြိုးစားကြ” ဟူ၍လည်း လူကြီးမိဘများက လူငယ်လူရွယ်များကို မကြာခဏ ဆုံးမစကား ပြောကြားလေ့ရှိကြသည်။

ရိုးသားခြင်းဖြင့်သာ ဘဝကို မြင့်မြင့်မားမား တည်ဆောက်ဖို့ သွန်သင်ဆုံးမခြင်းဖြစ်သည်။ လိမ်လည် လှည့်ဖြားခြင်း၊ မရိုးမသားဆောင်ရွက်ခြင်း မပြုရန် သားစဉ်မြေးဆက်တို့ကို လူကြီးမိဘများက ထာဝစဉ်ဆုံးမကြလေသည်။

ကျွန်တော်တို့ ငယ်ငယ်က သင်ခဲ့ရသည့် တတိယတန်း မြန်မာဖတ်စာတွင် ပါဝင်သော “ရိုးဖြောင့်သော သစ်ခတ်သမား” ဇာတ်လမ်းပုံပြင်သည် သင်ကြားခဲ့ရသူ လူငယ်လူရွယ်များအတွက် များစွာအတုယူလိုက်နာစရာ သင်ခန်းစာတစ်ပုဒ် ဖြစ်ခဲ့သည်။ ယခုထက်တိုင်လည်း မမေ့နိုင်သေးပေ။ ရိုးဖြောင့်ခြင်း ဂုဏ်ပုဒ်ကိုလည်း လေးစားတန်ဖိုးထားခဲ့ကြသည်။

ပုံပြင်တွင် သစ်ခတ်သမားတစ်ဦးသည် တောထဲသို့ သစ်ခတ်သွားရာ သစ်ခတ်နေစဉ် သူ၏ ပုဆိန်သည် အရှိန်လွန်၍ မြစ်ထဲသို့ ကျသွားလေသည်။ မြစ်ထဲသို့ ဆင်း၍ ရှာဖွေသော်လည်း မတွေ့သောအခါ သစ်ခတ်သမားသည် ဝမ်းနည်း၍ ငိုကြွေးလေသည်။

သစ်ခတ်သမား၏ ငိုကြွေးသံကိုကြားသော် မြစ်စောင့်နတ်သည် ကိုယ်ထင်ပြု၍ အကြောင်းစုံ မေးမြန်းရာ သစ်ခတ်သမားက အကြောင်းစုံကို ပြောကြားလေသည်။

မြစ်စောင့်နတ်သည် ရှေးဦးစွာ ရွှေပုဆိန်ကိုပြု၍ မေးမြန်းရာ သစ်ခတ်သမားက ရိုးသားစွာမဟုတ်ကြောင်း ပြောလေသည်။

ဒုတိယအကြိမ် ငွေပုဆိန်ကိုပြု၍ ဆက်လက် မေးမြန်းရာ မဟုတ်မှန်ကြောင်း သစ်ခတ်သမားက ရိုးသားစွာပင် ဖြေကြားလေသည်။

တတိယအကြိမ်တွင် မြစ်စောင့်နတ်သည် သံပုဆိန်ကိုပြု၍မေးမြန်းရာ သစ်ခတ်သမားက မဟုတ်မှန်ကြောင်းကို ရိုးသားစွာ ဖြေကြားလေသည်။

မြစ်စောင့်နတ်သည် သစ်ခတ်သမား၏ ရိုးသားဖြောင့်မတ်မှုကို သိရှိရလျှင် ရွှေပုဆိန်၊ ငွေပုဆိန်တို့ကို ပေးအပ်ချီးမြှင့်လေရာ သစ်ခတ်သမားမှာ ရိုးသားခြင်းကြောင့် ချမ်းသာစွာနေရလေတော့သည်။

ထိုသတင်းကိုကြားသော အခြားသစ်ခတ်သမားတစ်ယောက်သည် တောထဲကိုသွား၍ မိမိပုဆိန်ကို မြစ်ထဲသို့ပစ်ချ၍ ငိုကြွေးရာ မြစ်စောင့်နတ်သည် ကိုယ်ထင်ပြုကာ ရွှေပုဆိန်ကိုပြုပြီး မေးမြန်းလျှင် မိမိပုဆိန်ဖြစ်ကြောင်း လိမ်လည်ဖြေကြားသောကြောင့် မြစ်စောင့်နတ်သည် ရွှေပုဆိန်ကို ကိုင်၍ ပျောက်ကွယ်သွားသဖြင့် သူ၏ သံပုဆိန်ပင် ဆုံးရှုံးရလေသည်။

ဤဇာတ်လမ်းပုံပြင်တွင် ရိုးသားခြင်း၏ တန်ဖိုးကောင်းကျိုးရလဒ်နှင့် လိမ်ညာခြင်း၏ ဆိုးကျိုးရလဒ်တို့ကို သိသာထင်ရှားစွာ နှိုင်းယှဉ်တွေ့မြင်ရလေသည်။ ထို့ကြောင့် “စိတ်ထားစင်ဖြူ၊ ရိုးဖြောင့်သူ၊ နတ်လူ နှစ်သက်သည်၊ တစ်ဦးဦးက၊ တစ်နေ့ကျ၊ စောင်မချီးမြှင့်မည်” ဟူ၍လည်း ရှေးလူကြီးသူမများက မျိုးဆက်သစ် လူငယ်လူရွယ်များကို မကြာခဏ လက်ဆင့်ကမ်းဆုံးမကြခြင်း ဖြစ်လေသည်။

ကျွန်တော်တို့ငယ်ငယ် ကျောင်းသားဘဝက

တန်ဖိုးကြီး ရွှေငွေလက်ဝတ်ရတနာများ ကောက်ရပါက ဆရာ ဆရာမများထံ ချက်ချင်းသွားရောက် အပ်နှံရလေသည်။ ဆရာ ဆရာမများကလည်း ပျောက်ဆုံးသူကို ချက်ချင်းရှာဖွေကာ မိဘများထံ စနစ်တကျ ပေးအပ်ကြလေသည်။ ကောက်ရသည့် ကျောင်းသားကျောင်းသူကိုလည်း ရိုးဖြောင့်ခြင်းအတွက် ကျောင်း၏ ကျောင်းသားစုံညီပွဲတော်တွင် ဆုများပေးအပ်၍ လူရည်ချွန်အဖြစ် ရွေးချယ်ဂုဏ်ပြုကြလေသည်။

လူ့ဘဝတို့တွင် ရိုးဖြောင့်ခြင်း၊ ဖြူစင်ခြင်းသည် လူ့အများ တန်ဖိုးထားလက်ခံသည့် ပြယုဂ်တစ်ခု ဖြစ်ခဲ့သည်။ ရိုးသားသူ၊ ဖြူစင်သူ၊ ကူညီရိုင်းပင်းသူ၊ စိတ်သဘောထား ကောင်းမွန်သူတို့ကို လူအများက ချစ်ခင်လေးစား တန်ဖိုးထားဂုဏ်ပြုကြလေသည်။

ကျွန်တော်တာဝန်ကျရာနေရာများတွင် လူအများနှင့် တွေ့ကြုံဆက်ဆံဖူးလေသည်။ အချို့လူများမှာ အလွန်ရိုးသားကြသည်ကို ဂုဏ်ယူဖွယ်တွေ့မြင်ရလေသည်။ ရိုးသားခြင်းသည် တန်ဖိုးတစ်ခုဖြစ်သဖြင့် မ၊အ ရန်လည်း သတိပြုသင့်ပေသည်။

အချို့က ရိုးသားမှုကို အခွင့်ကောင်းယူကာ လိမ်လည်လှည့်ဖြားကြလေသည်။ မိမိကောင်းစားရေး၊ မိမိအဆင်ပြေရေးအတွက် သူတစ်ပါးကို ချနင်းတတ်ကြသည်။ ထိုအခါ ရိုးသားခြင်းသည် အားနည်းချက်တစ်ခုဟု ထင်မြင်လာတတ်ကြသည်။

အမှန်မှာ ထိုသို့မဟုတ်ပါ။ ရိုးအခြင်းပင် ဖြစ်သည်။ ထို့ကြောင့် ရှေးလူကြီးများက ရိုးသားပါ၊ မအ၊ပါနှင့်ဟု မကြာခဏ သတိပေးခြင်း ဖြစ်လေသည်။ သူတစ်ပါး လိမ်လည်လှည့်ဖြားခြင်း မခံရစေရန် အသိပညာ ဗဟုသုတများ ရှာဖွေသိမှီထားသင့်ပါသည်။

နေ့စဉ်နှင့်အမျှ ဖြစ်ပေါ်ပြောင်းလဲနေသော သတင်းများ၊ စာအုပ်၊ စာပေ၊ စာစောင်၊ မဂ္ဂဇင်းများကို ဖတ်ရှုလေ့လာသင့်ပေသည်။ တစ်ဆက်တည်းမှာပင် အောင်မြင်ခြင်း နည်းလမ်းများ၊ တက်ကျမ်းများနှင့် ခွန်အားရှိသော စာပေများကိုလည်း အကျိုးရှိအောင် ဖတ်မှတ်ကြရပေမည်။

ယနေ့တိုးတက်နေသော ခေတ်ကြီးတွင် သတင်းမျိုးစုံ ကြားရသည်။ ကားပေါ်တွင်ကျန်ခဲ့သော ပိုက်ဆံအိတ်ကို ပိုင်ရှင်ထံပြန်ပေးသည့်သတင်း၊ ကောက်ရသော တန်ဖိုးကြီး စာရွက်စာတမ်းနှင့် ငွေကြေးများကို သက်ဆိုင်ရာ လူကြီးများထံ အပ်နှံဆိုသည့် သတင်းများကို ကြားရလျှင် ရိုးသားသော ထိုလူများအတွက် ချီးကျူးဂုဏ်ပြုကြသလို ပြန်လည်ရရှိသည့် ပိုင်ရှင်များအတွက်လည်း အားလုံးက ဝမ်းသာပီတိဖြစ်ရလေသည်။

ကျွန်တော် တာဝန်ကျရာ တက္ကသိုလ်တစ်ခုတွင် ရိုးသားသော လူငယ်တစ်ဦးနှင့် ဆုံဖူးသည်။ သူတစ်ပါးအပေါ် အမြဲအကောင်းမြင်တတ်သည်။ ဖြည့်တွေးပေးတတ်ပြီး စာနာနားလည်ပေးတတ်သည်။

ရိုးသားသလို အလုပ်လည်း ကြီးစားသဖြင့် အများက ချစ်ခင်ကြသည်။ ထိုလူငယ်၏ ကောင်းသတင်းကို လူတိုင်းက ချီးမွမ်းကြလေသည်။ ရာထူးငယ်သဖြင့် အများက ပေးကမ်းထောက်ပံ့ကြလေရာ အဆင်ပြေလေသည်။ မကြာမီလုပ်ဆောင်ရည်နှင့် ပူးပေါင်းဆောင်ရွက်တတ်မှု ကောင်းသဖြင့် ရာထူးတက်မြန်ပြီး အနေအထားတစ်ခုအထိ အောင်မြင်လေသည်။ ရိုးရိုးကျင့် မြင့်မြင့်ကြံသောလူငယ်ဟု အများက ချီးမွမ်းကြသဖြင့် မှတ်မှတ်ရရ သတိပြုမိခြင်းဖြစ်ပါသည်။

ရိုးသားဖြောင့်မတ်ခြင်းသည် လောက၏ အလှတရားတစ်ခုပင်ဖြစ်ပါသည်။ လူအများကို

## ကထိန်ပွဲတော်

- ကထိန်တော် အလှူပွဲကိုလ ပါဝင်နွဲ့လို့ ကုသိုလ်ယူ။ စီဝင်ရုံ ညတ်သင်္ကန်းနဲ့ လှူဒါန်းကြည်ဖြူ။
- မြတ်ဗုဒ္ဓ မှတ်တမ်းထူ သဒ္ဓါလှူကွဲ စိတ်နှလုံး။ ရွှင်လန်းဖွယ် သင်္ကန်းဝယ် ကထိန်မို့ မြတ်လှထိပ်ဆုံး။
- တစ်နှစ်တွင် တစ်ကျောင်းတည်းမို့ တစ်ကြိမ်နွဲ့သည့် အလှူတော်။ မြတ်သံဃာ ရည်မျှော်မှန်း လှူဒါန်းပူဇော်။
- ငါးပါးသော အကျိုးနော် နှိုးဆော်လို့ သန္တိသွား။ တန်ဆောင်တိုင် သည်တစ်လကို ဒါနပြုပွား။
- စုပေါင်းကာ နိဗ္ဗာန်ရောက်ဖို့ အဓိဋ္ဌာန်ပေါက် မြတ်ကျောင်းဆီ။ ဘုံကထိန် အလှူပွဲ နွဲ့လို့အောင်ပြီ။
- ရေစက်ချ ပြုံးပျော်ညီ ရွှင်ကြည်လို့ မြတ်သတင်း။
- မဟာကထိန် သဒ္ဓါမမှီနိ ဝိဟာရမှာဖြင့် အမတကို ရောက်စေမှန်းတယ် သင်္ကန်းလှူခင်း။

ဖြိုးထက်(ရေစက်ကြို)

အေးချမ်းသာယာမှုပေးသဖြင့် နှလုံးစိတ်ဝမ်းအေးချမ်းရလေသည်။ ရိုးသားခြင်းသည် မိမိအတွက်သာမက သူတစ်ပါးအတွက်ပါ အထောက်အကူပြုသဖြင့် တန်ဖိုးအနုထု ထိုက်တန်လေသည်။ ထို့ကြောင့် ရည်မှန်းချက်မြင့်မားလိုသော လူငယ်လူရွယ်များ အနေဖြင့် ရိုးသားဖြောင့်မှန်ခြင်းတရားကို လက်ကိုင်ထားကာ အများအကျိုးကို သယ်ပိုးရွက်ဆောင်နိုင်ကြစေရန် ရည်ရွယ်ရေးသား တင်ပြလိုက်ရပါတော့သည်။

# တိုင်းဒေသကြီး/ပြည်နယ်အသီးသီးရှိ ဘုန်းတော်ကြီးကျောင်းများ၊ သီလရှင်ကျောင်းတိုက်များ၊ ပရဟိတကျောင်းများနှင့် ကိုဗစ်-၁၉ စင်တာများသို့ စားနပ်ရိက္ခာများ၊ ဆေးဝါးများနှင့် အားဖြည့်အစားအစာများ လှူဒါန်းထောက်ပံ့

နေပြည်တော် အောက်တိုဘာ ၃၀  
နယ်စပ်ရေးရာဝန်ကြီးဌာနအနေဖြင့် လတ်တလောဖြစ်ပွားလျက် ရှိသည့် ကိုဗစ်-၁၉ ရောဂါကြောင့် တိုင်းဒေသကြီး/ပြည်နယ် အသီးသီးရှိ သံဃာတော်များ ဆွမ်းကွမ်းအခက်အခဲမရှိစေရေး အတွက် ဘုန်းတော်ကြီးကျောင်းများ၊ သီလရှင်ကျောင်းတိုက် များ၊ ပရဟိတကျောင်းများသို့ ဆွမ်းဆန်တော်၊ ဆီ၊ ဆား၊ ပဲ တို့ကိုလည်းကောင်း၊ ဒေသအသီးသီးရှိ ကိုဗစ်-၁၉ စင်တာများ သို့လည်း လိုအပ်သောဆေးဝါးများ၊ အထောက်အကူပြုပစ္စည်း များ၊ စားနပ်ရိက္ခာများ၊ အင်အားဖြည့်အစားအစာများကို လည်းကောင်း ထောက်ပံ့ပေးလျက်ရှိရာ ယနေ့နံနက်ပိုင်းတွင် ကချင်ပြည်နယ်အတွင်းရှိ ဘုန်းတော်ကြီးကျောင်း ငါးကျောင်း၊ သီလရှင်ကျောင်းတိုက် လေးကျောင်းတို့အတွက် ဆန် ၁၂၆ အိတ်၊ ပဲ ၃၇၅ ပိဿာ၊ ဆီ ၁၆၉ ပိဿာတို့ကို ကချင်ပြည်နယ် ဖွံ့ဖြိုးမှုကြီးကြပ်ရေးရုံးမှ ညွှန်ကြားရေးမှူး ဦးမျိုးသန့်နှင့်

တာဝန်ရှိသူများက သွားရောက်ဆက်ကပ်လှူဒါန်းခဲ့သည်။  
ထောက်ပံ့ပေးအပ်  
နယ်စပ်ရေးရာဝန်ကြီးဌာနသည် ဩဂုတ် ၃ ရက်မှ ယနေ့ အထိ တိုင်းဒေသကြီး/ပြည်နယ်အသီးသီးရှိ ဘုန်းတော်ကြီး ကျောင်း ၁၀၂ ကျောင်း၊ သီလရှင်ကျောင်း ၁၃ ကျောင်း၊ ပရဟိတကျောင်းတစ်ကျောင်းနှင့် ကိုဗစ်-၁၉ စင်တာ ၅၃ ခုသို့ ဆန် ၁၃၂၅ အိတ်၊ ဆီ ၂၂၄၆ ဒဿမ ၇၅ ပိဿာ၊ ပဲ ၃၈၂၅ ပိဿာ၊ ဆား ၃၁၇ ဒဿမ ၅ ပိဿာ၊ ကြက်ဥ ၁၈၂၇၄ လုံး၊ ကြက်သွန်နီ ပိဿာ ၂၀၊ ရေသန့်ဘူး ၉၉၉၈ ဘူး၊ ခေါက်ဆွဲခြောက်ထုပ် ၆၃၆၀၊ တစ်ကိုယ်ရေသုံးကာကွယ်ရေးဝတ်စုံ ၉၅ စုံ၊ နှာခေါင်းစည်း ၇၄၈ ဘူး၊ မျက်နှာကာ ၅၇၈ ခု၊ လက်သန့်ဆေးရည် ၅၈၇ ဘူး၊ ဆေးဝါးများ၊ အားဖြည့်အချိုရည်များကို လှူဒါန်းထောက်ပံ့ ပေးအပ်ခဲ့ကြောင်း သိရသည်။  
ဌေးကြယ်



## တိုင်းဒေသကြီးနှင့် ပြည်နယ်များ၌ ကိုဗစ်-၁၉ ရောဂါ ကာကွယ်ဆေးများ ဆက်လက်ထိုးနှံ

နေပြည်တော် အောက်တိုဘာ ၃၀  
တိုင်းဒေသကြီးနှင့် ပြည်နယ်အသီးသီးတို့၌ သံဃာ တော်များ၊ သာသနာ့နယ်ဝင်သီလရှင်များ၊ ဘာသာရေး ခေါင်းဆောင်များအပါအဝင် လူမျိုးမရွေး၊ ဘာသာ မရွေး အသက်(၅၅)နှစ်အထက် ဒေသခံပြည်သူများ၊ အကျဉ်းသား၊ အကျဉ်းသူများ၊ မသန်စွမ်းသူများ၊ တိုင်းရင်းသားလက်နက်ကိုင်အဖွဲ့များ၊ နာတာရှည် ရောဂါအခံရှိသူများ၊ ကယ်ဆယ်ရေးစခန်းများ၊ ယာယီတိုက်ပွဲရှောင်စခန်းများအတွင်းရှိ ပြည်သူများ၊ အသက်(၁၂)နှစ်အထက် အခြေခံပညာအလယ်တန်း နှင့် အထက်တန်းအဆင့် ကျောင်းသား ကျောင်းသူ များစသည့် ဦးတည်အုပ်စုများ သတ်မှတ်၍ တပ်မတော်မှဆေးအဖွဲ့များ၊ ပြည်သူ့ဆေးရုံများမှ ဆရာဝန်များ၊ သူနာပြုများ၊ ကျန်းမာရေးဝန်ထမ်းများ နှင့် စေတနာ့ဝန်ထမ်းများက ကာကွယ်ဆေးထိုးခြင်း လုပ်ငန်းများကို ဆောင်ရွက်ပေးလျက်ရှိသည်။



ဒေသခံပြည်သူ ၂၈၀၊ မွန်ပြည်နယ်နှင့် ကရင်ပြည်နယ် အတွင်းရှိ မြို့နယ် ၁၂ မြို့နယ်၌ ဒေသခံပြည်သူ ၉၂၅၅ ဦး၊ တနင်္သာရီတိုင်းဒေသကြီး ခမောက်ကြီးမြို့နယ်နှင့် ပလောက်မြို့နယ်တို့၌ ဒေသခံပြည်သူ ၁၀၆၀၊ ရန်ကုန် တိုင်းဒေသကြီး လှိုင်မြို့နယ်နှင့် မြောက်ဥက္ကလာပ မြို့နယ်တို့၌ ဒေသခံပြည်သူ ၂၁၉၀၊ ဧရာဝတီတိုင်း ဒေသကြီးအတွင်းရှိ မြို့နယ် ၂၆ မြို့နယ်၌ ဒေသခံ

ပြည်သူ ၁၇၆၆၈ ဦး၊ ရခိုင်ပြည်နယ်နှင့် ချင်းပြည်နယ် အတွင်းရှိ မြို့နယ် သုံးမြို့နယ်တို့၌ ဒေသခံပြည်သူ ၃၅၉၅ ဦး၊ စစ်ကိုင်းတိုင်းဒေသကြီး ခန္တီးမြို့နယ်၌ ဒေသခံပြည်သူ ၁၄၆ ဦး၊ မန္တလေးတိုင်းဒေသကြီး အတွင်းရှိ ခရိုင် ခုနစ်ခုရှိတို့၌ ဒေသခံပြည်သူ ၁၁၆၂၀ နှင့် ပဲခူးတိုင်းဒေသကြီး တောင်ငူမြို့နယ်၌ ဒေသခံ ပြည်သူ ၂၅၀ တို့ကို တပ်မတော်မှ ဆေးအဖွဲ့များက

ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံ ပေးခြင်းများ ဆောင်ရွက်ပေးနိုင်ခဲ့သည်။  
ထို့အတူ အခြေခံပညာကျောင်းများကို ပြန်လည် ဖွင့်လှစ်နိုင်ရေး၊ ကျောင်းများဖွင့်လှစ်စဉ် ကျောင်းသား ကျောင်းသူများ ကိုဗစ်-၁၉ ရောဂါ ကူးစက်ပျံ့နှံ့မှု မရှိစေရေးနှင့် ကာကွယ်ဆေး လွှမ်းခြုံမှုအလျင်အမြန် ရရှိစေရေးတို့အတွက် ကျောင်းသား ကျောင်းသူ များကို ကိုဗစ်-၁၉ ရောဂါ ကာကွယ်ဆေးများ ထိုးနှံ ပေးလျက်ရှိရာ ယနေ့တွင် ဧရာဝတီတိုင်းဒေသကြီး အတွင်းရှိ မြို့နယ် ၂၆ မြို့နယ်တို့၌ ကျောင်းသား ကျောင်းသူ ၂၅၄၂ ဦးနှင့် မန္တလေးတိုင်းဒေသကြီး အတွင်းရှိ ခရိုင် ခုနစ်ခုရှိတို့၌ ကျောင်းသားကျောင်းသူ ၈၄၃၅ ဦးတို့ကို တပ်မတော်မှဆေးအဖွဲ့များက ပြည်သူ့ဆေးရုံများမှ ဆရာဝန်များ၊ သက်ဆိုင်ရာ ကျန်းမာရေးဝန်ထမ်းများ၊ စေတနာ့ဝန်ထမ်းများနှင့် ပူးပေါင်း၍ ကိုဗစ်-၁၉ ရောဂါ ကာကွယ်ဆေး ထိုးနှံ ပေးခြင်းများ ဆောင်ရွက်ပေးနိုင်ခဲ့သည်။  
ယင်းသို့ ဆောင်ရွက်ပေးနေမှုများကို သက်ဆိုင် ရာမှ တာဝန်ရှိသူများက သွားရောက်ကြည့်ရှုအားပေး ပြီး လိုအပ်သည်များ ညှိနှိုင်းဆောင်ရွက်ပေးခဲ့ကြ ကြောင်း သိရသည်။  
သတင်းစဉ်

## ရခိုင်ပြည်နယ် မောင်တောမြို့၌ ကိုဗစ်-၁၉ ရောဂါ ကာကွယ်ဆေး ပထမအသုတ် (ဒုတိယ) အကြိမ် ထိုးနှံပေးပြီးဖြစ်

မောင်တော အောက်တိုဘာ ၃၀  
ရခိုင်ပြည်နယ် မောင်တောမြို့၌ ဦးတည်အုပ်စုတွင် ပါဝင်သည့်သူ များအား ပထမအသုတ် (ဒုတိယ) အကြိမ်အဖြစ် ကိုဗစ်-၁၉ ရောဂါ ကာကွယ်ဆေးကို အောက်တိုဘာ ၂၉ ရက်တွင် သတ်မှတ်နေရာ များတွင် ဆက်လက်ထိုးနှံပေး လျက်ရှိကြောင်း သိရသည်။  
ထိုသို့ ဆောင်ရွက်ပေးရာတွင် ကာကွယ်ဆေး ထိုးနှံခြင်းမပြုမီ အထွေထွေအုပ်ချုပ်ရေးဦးစီးဌာန က စာရင်းများ မှတ်ယူခြင်း၊ ကျန်းမာရေး ဝန်ထမ်းများက လာရောက်ထိုးနှံသည့် ဦးတည် အုပ်စုတွင် ပါဝင်သည့်သူများအား ကိုယ်အပူချိန် တိုင်းတာပေးခြင်း၊ သွေးပေါင်ချိန် တိုင်းတာပေးခြင်း၊ ကျန်းမာရေးစစ်ဆေးခြင်းများကို

ဆောင်ရွက်ပေးကာ ပုံမှန်အခြေ အနေရှိမှသာ စနစ်တကျ ကာကွယ်ဆေး ထိုးနှံပေးပြီး ထိုးနှံပြီးသည့်သူများကို မိနစ် ၃၀ ခန့် အနားယူစေသည်။  
ကာကွယ်ဆေး ထိုးနှံနေမှု များကို ရပ်ကွက်၊ ကျေးရွာ အုပ်ချုပ်ရေးမှူးများနှင့် တာဝန် ရှိသူများက ကူညီဆောင်ရွက်ပေး လျက်ရှိသည်။  
အောက်တိုဘာ ၂၉ ရက်အထိ ဦးတည်အုပ်စုတွင် ပါဝင်သည့်သူ စုစုပေါင်း ၂၁၆၃ ဦးအား ပထမ အသုတ် (ဒုတိယ) အကြိမ်အဖြစ် ကျန်းမာရေး ဝန်ကြီးဌာန၏ လမ်းညွှန်ချက်များနှင့် အညီ ကာကွယ်ဆေး ထိုးနှံပေးခဲ့ပြီး ဖြစ်ကြောင်း သိရသည်။  
သက်လွင်စိုး(ပြန်/ဆက်)

နေပြည်တော် အောက်တိုဘာ ၃၀  
၂၀၀၈ ခုနှစ် ဖွဲ့စည်းပုံအခြေခံ ဥပဒေနှင့်အညီ ဆောင်ရွက်လျက် ရှိသည့် နိုင်ငံတော်စီမံအုပ်ချုပ်ရေး ကောင်စီအား ထောက်ခံပွဲကို ယနေ့တွင် ကချင်ပြည်နယ် မြစ်ကြီးနားမြို့၊ ကရင်ပြည်နယ် ဘားအံမြို့၊ ရန်ကုန်တိုင်းဒေသကြီး ဒဂုံမြို့နယ်၊ ဧရာဝတီတိုင်းဒေသ ကြီး ကန်ကြီးထောင့်မြို့၊ သာပေါင်း မြို့၊ လပွတ္တာမြို့၊ ဒေးဒရဲမြို့၊ စစ်ကိုင်းတိုင်းဒေသကြီး မုံရွာမြို့ နှင့် ပဲခူးတိုင်းဒေသကြီး မိုးညိုမြို့ တို့၌ အသီးသီးပြုလုပ်ကြပြီး ဆန္ဒဖော်ထုတ်ခဲ့ကြသည်။  
ထိုသို့ ဆန္ဒဖော်ထုတ်ရာတွင် “နိုင်ငံတော် စီမံအုပ်ချုပ်ရေး ကောင်စီအား ထောက်ခံပါသည်၊ အမျိုးဘာသာ သာသနာကို စောင့်ရှောက်သော မြန်မာ့ တပ်မတော်အား ထောက်ခံပါ သည်၊ NUG၊ CRPH၊ PDF အကြမ်း ဖက်သမားအလိုမရှိ၊ NUG၊ CRPH၊ PDF အကြမ်းဖက်လုပ်ရပ်များအား

## တိုင်းဒေသကြီးနှင့် ပြည်နယ်အသီးသီးရှိ မြို့နယ်များ၌ နိုင်ငံတော်စီမံအုပ်ချုပ်ရေးကောင်စီအား ထောက်ခံပွဲများ ပြုလုပ်



ဆန့်ကျင်ကြ၊ ပြည်ထောင်စု မပြု ကွဲရေး ဒို့အရေး၊ တိုင်းရင်းသား စည်းလုံးညီညွတ်မှု မပြိုကွဲရေး ဒို့အရေး၊ အချုပ်အခြာအာဏာ တည်တံ့ခိုင်မြဲရေး ဒို့အရေး၊ ပြည်ပအားကိုး ပုဆိန်ရိုးများအား ဆန့်ကျင်ကြ၊ မြန်မာ့ပြည်တွင်းရေး

ပြည်ပစွက်ဖက်မှု အလိုမရှိ၊ နိုင်ငံတော် စီမံအုပ်ချုပ်ရေး ကောင်စီလုပ်ငန်းစဉ် (၅) ရပ်အား ထောက်ခံပါသည်၊ ဒီမိုကရေစီ အရေမြို့ကွန်မြူနစ်လုပ်ရပ် ကျဆုံး ပါစေ၊ NUG၊ PDF အကြမ်းဖက်မှု အမြစ်ဖြတ်၊ NUG၊ PDF အကြမ်း

ဖက်မှုတွေ မြင်အောင်ကြည့်၊ NUG၊ PDF ရဲ့ ပြည်သူ့အပေါ် အကြမ်းဖက်မှု ချက်ချင်းရပ်” စသည့် စာသားပါ ဆိုင်းဘုတ်များ အား ကိုင်ဆောင်ကြွေးကြော် ခဲ့ကြကြောင်း သိရသည်။  
သတင်းစဉ်

# ကိုဗစ်-၁၉ ရောဂါ အတည်ပြုလူနာများနှင့် သီးသန့်စောင့်ကြည့်ရမည့်သူများကို ကိုဗစ်စင်တာများ၌ စနစ်တကျလက်ခံ၍ ကျန်းမာရေးစောင့်ရှောက်ပေးလျက်ရှိ



နေပြည်တော် အောက်တိုဘာ ၃၀ ကိုဗစ်-၁၉ ရောဂါ အတည်ပြု လူနာများနှင့် သီးသန့်စောင့်ကြည့် ရမည့်သူများ ထားရှိရန်အတွက် တိုင်းစစ်ဌာနချုပ် နယ်မြေ အသီးသီးရှိ တပ်မတော်ဆေးရုံ များ၊ နယ်မြေခံသင်တန်းကျောင်း များ၊ စစ်ကြောရေးနှင့်တည်းခိုရေး စခန်းများ၌ စနစ်တကျလက်ခံ၍

ကျန်းမာရေးစောင့်ရှောက်မှုလုပ်ငန်း များ ဆောင်ရွက်ပေးလျက်ရှိသည်။ ထို့ပြင် ကျန်းမာရေးဝန်ကြီးဌာနနှင့် အခြားဌာနဆိုင်ရာ တာဝန်ရှိသူ များ၊ ပရဟိတအဖွဲ့အစည်းများ၊ တာဝန်သိပြည်သူများနှင့် ပူးပေါင်း ၍လည်း သက်ဆိုင်ရာ မြို့နယ်များ ၌ Quarantine Center များ ဖွင့်လှစ် ဆောင်ရွက်ပေးလျက်

ရှိသည်။ ထိုသို့ လက်ခံဆောင်ရွက်ပေး လျက်ရှိရာ ယနေ့ည ၇ နာရီထိ နေပြည်တော် စစ်ကြောရေးနှင့် တည်းခိုရေးစခန်း၌ သီးသန့် စောင့်ကြည့်ရမည့်သူ အမျိုးသား ၃၉ ဦးနှင့် အမျိုးသမီး ၅၉ ဦး စုစုပေါင်း ၉၈ ဦးတို့ကို လက်ခံထား ရှိကြောင်း သိရသည်။

အဆိုပါ စောင့်ကြည့်လူနာများ နှင့် ဓာတ်ခွဲအတည်ပြု ပိုးတွေ့ လူနာများ၏ နေထိုင်စားသောက် ရေးနှင့် ကျန်းမာရေးစောင့်ရှောက် မှုလုပ်ငန်းများကို သက်ဆိုင်ရာ တိုင်းစစ်ဌာနချုပ်များရှိ နယ်မြေခံ ဆေးကုသရေးအဖွဲ့များနှင့် တာဝန် ရှိသူများက ကူညီဆောင်ရွက်ပေး လျက်ရှိသည်။

ထို့ပြင် ရှမ်းပြည်နယ် (အရှေ့ ပိုင်း) ကျိုင်းတုံမြို့ တပ်မတော် ဆေးရုံနှင့် ကျိုင်းတုံတက္ကသိုလ်တို့ ရှိ စင်တာများသို့ ယနေ့နံနက်ပိုင်း တွင် တြိဂံဒေသတိုင်းစစ်ဌာနချုပ် တိုင်းမှူး ဗိုလ်မှူးချုပ် မျိုးမင်းထွန်း နှင့် တာဝန်ရှိသူများက သွားရောက် ကြည့်ရှု၍ အဆိုပါစင်တာများ ရှိ ကျန်းမာရေးဝန်ထမ်းများနှင့် ကိုဗစ်-၁၉ အတည်ပြုလူနာများ အတွက် အာဟာရဖြည့် စားသောက်ဖွယ်ရာများ ထောက်ပံ့ ပေးအပ်ခဲ့ကြောင်း သိရသည်။



## သိန္နီမြို့ မြို့မဈေးရှိ ဈေးရောင်းချသူများအား ကိုဗစ်-၁၉ ရောဂါပိုး ရှိ၊ မရှိ စစ်ဆေး

သိန္နီ အောက်တိုဘာ ၃၀ ရှမ်းပြည်နယ်မြောက်ပိုင်း သိန္နီမြို့ မြို့နယ်စည်ပင်သာယာရေးဌာနပိုင် မြို့မဈေးကြီးတွင် ယနေ့ နံနက်ပိုင်းက ဈေးရောင်းချသူ ၁၁၇ ဦးအား မြို့နယ်အဆင့် ကိုဗစ်-၁၉ ရောဂါ ကာကွယ်၊ ထိန်းချုပ် ကုသရေးလုပ်ငန်း ကော်မတီဝင်များ၊ မြို့နယ်စည်ပင်သာယာရေးဌာန အမှုဆောင်အရာရှိနှင့် ဝန်ထမ်းများ၊ မြို့နယ်ကျန်းမာရေးဦးစီးဌာန ဝန်ထမ်းများက RTD Test Kit ဖြင့် စစ်ဆေးပေးရာ ရောဂါပိုးရှိသူ လေးဦး စစ်ဆေးတွေ့ရှိခဲ့သည်။ ဆက်လက်၍ ရောဂါကူးစက်မှုလျော့နည်းစေရေး ကျန်းမာရေး ဝန်ကြီးဌာန၏ ညွှန်ကြားချက်နှင့်အညီ လိုက်နာဆောင်ရွက်သွားရန် အတွက် မြို့နယ်စည်ပင်သာယာရေးဌာနက ကြီးကြပ်ဆောင်ရွက်လျက် ရှိကြောင်း သိရသည်။

### ဆရာကြီး ကာတွန်းမောင်စိန်၏ ကာတွန်းလက်ရာများကို မူရင်းအတိုင်း ဖော်ပြပါသည်။ စာတည်း



ကမ္ဘာ့အပူချိန် လျော့ချဖို့ အိုဇုန်းလွှာကာကွယ်မှုနဲ့အတူ ဆက်လက်ဆောင်ရွက်ဖို့



## ရေသွင်းစိုက်ပျိုးထားသည့် မတ်ပဲများ မန္တလေးဈေးကွက်သို့ လှိုင်လှိုင်ဝင်ရောက်လာ

မန္တလေး အောက်တိုဘာ ၃၀ ယခုရာသီတွင် မတ္တရာ၊ စဉ့်ကူး၊ မြောင်း၊ မုံရွာ၊ ရေစကြို ဒေသများမှ ရေသွင်းစိုက်ပျိုးထားသည့် သီးထပ်မတ်ပဲ များ မန္တလေးဈေးကွက်သို့ လှိုင်လှိုင်ဝင်ရောက်လျက် ရှိပြီး ဈေးနှုန်းမှာလည်း ယမန်နှစ်ကာလတူ ပေါက်ဈေးထက် ပိုမိုရရှိနေကြောင်း မန္တလေး ပဲကုန်သည်များထံမှ သိရသည်။

ငွေကျပ် ၁၃၀၀၀ နှုန်းထိရှိ အဆိုပါ မတ်ပဲများကို ဇွန်၊ ဇူလိုင်လများတွင် ဧရာဝတီနှင့် ချင်းတိုင်းမြစ်ရေကို အသုံးပြု၍ လည်းကောင်း၊ တချို့ဒေသများတွင် မြေအောက်ရေ ကို စုပ်ယူ၍လည်းကောင်း ရေသွင်းစိုက်ပျိုးထားရှိပြီး စက်တင်ဘာလကုန်ပိုင်းတွင် စတင်ထွက်ရှိကာ ယခု အောက်တိုဘာလကုန်ပိုင်းတွင် ဈေးကွက်သို့ လှိုင်လှိုင်ဝင်ရောက်လာခြင်းဖြစ်ပြီး ဈေးနှုန်းမှာလည်း ယမန်နှစ် ကာလတူရာသီချိန်တွင် သုံးတင်းဝင် တစ်အိတ်လျှင် ငွေကျပ် ၈၅၀၀၀ နှုန်းသာရရှိခဲ့သော် လည်း ယခုနှစ်တွင် သုံးတင်းဝင်တစ်အိတ်လျှင် ငွေကျပ် ၁၃၀၀၀ နှုန်းထိ ရရှိနေကြောင်း သိရသည်။

“ယခုရက်ပိုင်းမှာတော့ အညာဒေသမှာ မြစ်ရေ ကိုအားပြုပြီး သီးထပ်စိုက်ပျိုးထားတဲ့ မတ်ပဲသီးနှံတွေ မန္တလေးဈေးကွက်ကို ဝင်ရောက်နေပါတယ်။ ဒီမတ်ပဲ ကို ရန်ကုန်၊ ပဲခူးနဲ့ ဧရာဝတီတိုင်းဒေသကြီးတို့မှာ တစ်နှစ်ကို တစ်ရာသာ စိုက်ပျိုးကြပေမယ့် အညာ ဒေသမှာတော့ သီးထပ်အဖြစ် စိုက်ပျိုးလာခဲ့ကြတာ ဆယ်စုနှစ်တစ်စု လောက်ရှိပါပြီ။ အောင်မြင်မှုရလဒ် တွေကြောင့် တိုးချဲ့စိုက်ပျိုးလာကြတဲ့အတွက် တစ်နှစ်ထက်တစ်နှစ် အထွက်နှုန်းလည်း တိုးတက် လာခဲ့တယ်။ ဒီနှစ်မှာတော့ အထွက်နှုန်းလည်း ကောင်းသလိုဈေးနှုန်းအနေနဲ့လည်း ယခင်နှစ်ကာလ တူထက် ပိုမိုရရှိနေတယ်။ ဒီနှစ်မှာ အိန္ဒိယနိုင်ငံရဲ့ ဝယ်လိုအားကြောင့် မတ်ပဲလက်ကျန်နည်းပြီး ဈေးကွက်မှာ ပစ္စည်းပြတ်လပ်မယ်လို့ ခန့်မှန်းကြ ပေမယ့် ယခုထွက်ပေါ်လာတဲ့ ရေသွင်းမတ်ပဲကြောင့် စိုက်ပျိုးဖို့မျိုးအတွက် ပူစရာမလိုတော့ပါဘူး”ဟု မန္တလေးမြို့မှ ဦးစိုးဝင်းမြင့်(စိုးဝင်းမြင့်ပွဲရုံ) က ပြောသည်။

တိုးချဲ့စိုက်ပျိုးသင့် မြန်မာနိုင်ငံမှ ထွက်ရှိသော ပြည်ပပို့ကုန် ပဲအမျိုးအစားများအနက် မတ်ပဲသည် ပြည်ပဝင်ငွေ အကောင်းဆုံးရရှိသော ပို့ကုန်သီးနှံအဖြစ် ရပ်တည် လျက်ရှိခြင်းကြောင့် မြစ်ရေလွယ်ကူစွာရရှိနိုင်သော ဒေသများတွင် သီးထပ်သီးနှံအဖြစ် တိုးချဲ့စိုက်ပျိုး သင့်ကြောင်း ၎င်းက အကြံပြုပြောဆိုသည်။ ထို့ပြင်အညာဒေသများတွင်ဆောင်းသီးနှံအဖြစ် ပုံမှန်စိုက်ပျိုးထားရှိသည့် မတ်ပဲများမှာလည်း အပင်ပေါက်ကောင်းမွန်သဖြင့် ဇန်နဝါရီလဆန်းတွင် စတင်ရိတ်သိမ်းကာ ဈေးကွက်သို့ဝင်ရောက်နိုင်တော့ မည်ဖြစ်ကြောင်း သိရသည်။

မင်းထက်အောင်(မန်းကိုယ်ပွား)



















# ပြည်ထောင်စုသမ္မတမြန်မာနိုင်ငံတော် နိုင်ငံတော်စီမံအုပ်ချုပ်ရေးကောင်စီ ဦးတည်ချက် ၉ ရပ်

## ၁။ နိုင်ငံရေး

- (က) စစ်မှန်၍စည်းကမ်းပြည့်ဝသော ပါတီစုံဒီမိုကရေစီစနစ်ကို တရားမျှတမှုအပြည့် ကျင့်သုံးပြီး ဒီမိုကရေစီနှင့် ဖက်ဒရယ်စနစ်ကိုအခြေခံသည့် ပြည်ထောင်စုကို တည်ဆောက်နိုင်ရေး
- (ခ) တစ်နိုင်ငံလုံး ထာဝရငြိမ်းချမ်းရေးရရှိရေးအတွက် တစ်နိုင်ငံလုံး ပစ်ခတ်တိုက်ခိုက်မှုရပ်စဲရေး သဘောတူစာချုပ်(NCA)ပါအတိုင်း အလေးထားလုပ်ဆောင်ရေး
- (ဂ) လွတ်လပ်၍တက်ကြွပြီး ဘက်မလိုက်သော နိုင်ငံခြားရေးမူဝါဒကို ကျင့်သုံးပြီး နိုင်ငံများအကြား ငြိမ်းချမ်းစွာအတူယှဉ်တွဲနေထိုင်ရေး“မူ”ကို ဆက်လက်လိုက်နာကျင့်သုံးရေး

## ၂။ စီးပွားရေး

- (က) စိုက်ပျိုးရေးနှင့် မွေးမြူရေးကိုအခြေခံသည့် ကုန်ထုတ်လုပ်မှုကို ခေတ်မီနည်းစနစ်များဖြင့် ပိုမိုဖွံ့ဖြိုးတိုးတက်အောင်ဆောင်ရွက်ပြီး အခြားစီးပွားရေးကဏ္ဍများကိုလည်း ဘက်စုံဖွံ့ဖြိုး

## တိုးတက်အောင် တည်ဆောက်ရေး

- (ခ) ဈေးကွက်စီးပွားရေးစနစ် တည်ငြိမ်အောင်ဖော်ဆောင်ပြီး နိုင်ငံတကာရင်းနှီးမြှုပ်နှံမှုများကို ဖိတ်ခေါ်၍ တိုင်းရင်းသားပြည်သူတစ်ရပ်လုံး၏ စီးပွားရေးဖွံ့ဖြိုးတိုးတက်အောင် တည်ဆောက်ရေး
- (ဂ) ပြည်တွင်းစီးပွားရေးလုပ်ငန်းများကို အားပေးကူညီပြီး နိုင်ငံတော်၏ ထုတ်ကုန်များစွာထုတ်လုပ် နိုင်သည့် အလုပ်အကိုင်အခွင့်အလမ်းများ ဆောင်ရွက်ဖော်ဆောင်ရေး

## ၃။ လူမှုရေး

- (က) စစ်မှန်သော မျိုးချစ်စိတ်ဓာတ်ဖြစ်သည့် ပြည်ထောင်စုစိတ်ဓာတ်ရှင်သန်ထက်မြက်ရေး
- (ခ) တိုင်းရင်းသားလူမျိုးအပေါင်းတို့၏ ဓလေ့ထုံးတမ်းအစဉ်အလာများကို လေးစားလိုက်နာပြီး အမျိုးသားယဉ်ကျေးမှုစရိုက်လက္ခဏာများ မပျောက်ပျက်အောင် ထိန်းသိမ်းစောင့်ရှောက်ရေး
- (ဂ) တစ်မျိုးသားလုံး ကျန်းမာကြံ့ခိုင်ရေးနှင့် ပညာရည်မြင့်မားရေး



ထန်တလန်မြို့ အမှတ်(၁)ရပ်ကွက်ရှိ လူနေအဆောက်အဦများ မီးလောင်မှုဖြစ်ပွားခဲ့သည့် မှတ်တမ်းဓာတ်ပုံ။

## အာရှဖလား ယူ-၂၃ ခြေစစ်ပွဲတွင် မြန်မာအသင်း အနိုင်ရ

ရန်ကုန် အောက်တိုဘာ ၃၀

အာရှဖလား ယူ-၂၃ ခြေစစ်ပွဲ အုပ်စု(II) ဒုတိယနေ့အဖြစ် မြန်မာအသင်းနှင့် တရုတ် (တိုင်ပေ)အသင်းတို့ ယနေ့ညနေပိုင်းက ကာဂျစ်တန်နိုင်ငံ၌ ယှဉ်ပြိုင်ကစားရာ မြန်မာအသင်းက တစ်ဂိုး-ဂိုးမရှိဖြင့် အနိုင်ရခဲ့သည်။

မြန်မာအသင်းသည် ယခုပွဲ အနိုင်ရလဒ်ကြောင့် ခြေစစ်ပွဲအောင်မြင်ရေးမျှော်လင့်ချက်ရှိလာခဲ့ပြီး ဗီယက်နမ်နှင့် အပြိုင်လုရတော့မည်ဖြစ်သည်။ မြန်မာနှင့် ဗီယက်နမ်အသင်းတို့မှာ တရုတ် (တိုင်ပေ)ကို တစ်ဂိုး-ဂိုးမရှိ ရလဒ်များဖြင့်သာ အနိုင်ရထားသဖြင့် ထိပ်တိုက်တွေ့ဆုံသည့်ပွဲတွင် အနိုင်ရသည့်အသင်းမှာ ခြေစစ်ပွဲအောင်မြင်မည်ဖြစ်ပြီး အရေးနိမ့်သည့်အသင်းမှာ အကောင်းဆုံး ဒုတိယနေရာရ လေးသင်းစာရင်းဝင်ရန်သာ ကြိုးပမ်းရမည်ဖြစ်သည်။

စာမျက်နှာ ၂၄ ကော်လံ ၁ သို့ ၀



## ထန်တလန်မြို့ အမှတ်(၁)ရပ်ကွက် ဘောလုံးကွင်းအနီးရှိ နေအိမ်များနှင့် ဘာသာရေးအဆောက်အဦများအား PDF အကြမ်းဖက်အဖွဲ့က မီးရှို့ဖျက်ဆီး

နေပြည်တော် အောက်တိုဘာ ၃၀  
အကြမ်းဖက်အဖွဲ့အစည်းများဖြစ်သည့် CRPH၊ NUG နှင့် PDF အကြမ်းဖက်သမားများသည် တိုင်းပြည်တည်ငြိမ်အေးချမ်းမှုနှင့် တရားဥပဒေစိုးမိုးမှုကို ပျက်ပြားစေရန်ရည်ရွယ်ချက်ဖြင့် အချို့ဒေသများတွင် လက်နက်ကိုင်တိုက်ခိုက်မှုများ၊ လမ်း၊ တံတားဖောက်ခွဲဖျက်ဆီးမှုများအပြင် အများပြည်သူနေထိုင်လျက်ရှိသော နေအိမ်များ

ကို မီးရှို့ဖျက်ဆီးခြင်းများ လုပ်ဆောင်လျက်ရှိသည်။ ထိုကဲ့သို့ လုပ်ဆောင်လျက်ရှိရာ ချင်းပြည်နယ်အတွင်းရှိ ဟားခါးနှင့် ထန်တလန်မြို့ကို ဆက်သွယ်ဖောက်လုပ်ထားသည့် သီးမြစ်ချောင်းတံတားအား အောက်တိုဘာ ၂၁ ရက်တွင် ဖောက်ခွဲဖျက်ဆီး၍ ဒေသအတွင်း လမ်းပန်းဆက်သွယ်မှုနှင့် လူမှုစီးပွားဘဝ ပျက်ပြားစေရန် စာမျက်နှာ ၁၄ ကော်လံ ၁ သို့ ၁၆

## ကြေးမုံ ယနေ့ ဖတ်စရာ

ပြိတိန်နိုင်ငံက ဖွံ့ဖြိုးဆဲနိုင်ငံများအား ကိုဗစ်-၁၉ ရောဂါ ကာကွယ်ဆေးအလုံးရေ သန်း ၂၀ လှူဒါန်းမည် စာမျက်နှာ » ၁၁

ကမ္ဘာ့စက်မှုထိပ်သီးနိုင်ငံ ၂၀ (ဂျီ-၂၀) ထိပ်သီးအစည်းအဝေး ရောမမြို့၌ စတင်ကျင်းပ စာမျက်နှာ » ၁၂

ကိုဗစ်-၁၉ ရောဂါ အတည်ပြုလူနာသစ် ၇၁၆ ဦး တွေ့ရှိ၊ ရောဂါပိုးတွေ့ရှိမှု ရာခိုင်နှုန်းမှာ ၃ ဒသမ ၈၂ ရာခိုင်နှုန်းရှိ စာမျက်နှာ » ၁၈

ဗျူးအက်ဆစ်ဗျူးဒင်း စာမျက်နှာ » ၂၀၊ ၂၁

## အာဆင်နယ်အသင်းက လက်စတားစီးတီးအသင်းကို နှစ်ဂိုးပြတ်ဖြင့် အနိုင်ရ

ပရီမီယာလိဂ်ပွဲစဉ်(၁၀)ရဲ့ အောက်တိုဘာ ၃၀ ရက် (စနေနေ့ည)အစောဆုံးပွဲစဉ်အဖြစ် ယှဉ်ပြိုင်ကစားခဲ့တဲ့ လက်စတားစီးတီးအသင်းနဲ့အာဆင်နယ်အသင်းတို့ပွဲစဉ်မှာ အာဆင်နယ်အသင်းက လက်စတားစီးတီးအသင်းကို နှစ်ဂိုးပြတ်နဲ့ အနိုင်ရရှိခဲ့ပါတယ်။

အဲဒီပွဲစဉ်မှာ အိမ်ရှင် လက်စတားစီးတီးအသင်းဟာ ဗာဒီ၊ အီဟီယာနာချို၊ မက်ဒီဆင်၊ သောမက်၊ ဆူမာရေး၊ တီယာလီမန် စတဲ့ကစားသမားတွေကို အဓိကအားပြုပြီး ၃-၄-၁-၂ ကစားကွက်နဲ့ ပွဲထွက်လာခဲ့ပါတယ်။ စာမျက်နှာ ၂၄ ကော်လံ ၁ သို့ ၁၆

